

# காலைக்கதிர்

Kalāikkathir

விமலம் 01 வள்ளுவர் ஆண்டு 2048 புரட்டாதி 17, செவ்வாய்க்கிழமை 03.10.2017 கதிர் 331

## அர்ஜன் அலோசியஸுக்கு வெளிநாடு செல்லத் தடை

கொழும்பு, ஒக்.03  
‘பேர்பச்சுவல் ட்ரஸிஸ்’ நிறுவனத்தின் உரிமையாளர் அர்ஜன் அலோசியஸ் வெளிநாடு செல்வதற்குத் தடைவிதித்து கோட்டை நீதிவான் நீதிமன்றம் நேற்று உத்தரவொன்றை வெளியிட்டது. அதேபோல், ‘பேர்பச்சுவல் ட்ரஸிஸ்’ நிறுவனத்தின் பிரதான நிறைவேற்று அதிகாரி ககூன் பலிசெனவிற்கும் மற்றும் மேலும் பக்கம் 18 >>>



## கூட்டாட்சியால்தான் நல்லவை சாத்தியம்

மைத்திரி முன்னிலையில் ரணில் பெருமிதம்



கொழும்பு, ஒக்ரோபர் 03  
“எதிர்வெதிர் நிலையில் இருந்த பிரதான இரு கட்சிகளும் - ஐக்கிய தேசியக் கட்சியும் ஸ்ரீலங்கா சுதந்திரக் கட்சியும் - ஒன்று சேர்ந்து கூட்டாட்சி அமைத்தமையால் தான் பல நல்ல விடயங்களைச் சாதிக்க முடிந்தது. எதிர்கொள்ள வேண்டியிருந்த பல நெருக்கடிகளில் இருந்து மீள முடிந்தது.”  
- இவ்வாறு தனது உத்தியோகபூர்வ இல்லமான அலரிமாரிகையில் நடந்த நிகழ்வு ஒன்றில் ஜனாதிபதி மைத்திரிபால சிறிசேனவையும் வைத்துக் கொண்டு நேற்று அறிவித்தார் பிரதமர் ரணில் விக்கிரமசிங்க. பக்கம் 18 >>>

யோகபூர்வ இல்லமான அலரிமாரிகையில் நடந்த நிகழ்வு ஒன்றில் ஜனாதிபதி மைத்திரிபால சிறிசேனவையும் வைத்துக் கொண்டு நேற்று அறிவித்தார் பிரதமர் ரணில் விக்கிரமசிங்க. பக்கம் 18 >>>

## முல்லைத்தீவில் நேற்று ஆயுதங்கள் தேடி அகழ்வுப் பணி; ஆனால் எதுவும் கிடைக்கவில்லை

முல்லைத்தீவு, ஒக்.03  
முல்லைத்தீவு மாவட்டத்தின் கரைநெய்தல்பற்று பிரதேச செயலக பிரிவுக் குட்டிட - இறுதியுத்தகளைக் களாகக் காணப்பட்ட - பச்சை புல்மோட்டை வெளி மற்றும் புதுக்குடியிருப்பு பகுதிகளில் புதைக்கப்பட்ட நிலையில் ஆயுதங்கள் உள்ளன எனத் தெரிவித்து பக்கம் 18 >>>



## யாழ்ப்பாணம், நகரில் காந்தி ஜெயந்தி அணிமறை சினமாக அனுஷ்டிப்பு

யாழ்ப்பாணம், ஒக்.03  
மகாத்மா காந்தியின் பிறந்த தினத்தை ஐக்கிய நாடுகள் சபை கடந்த சில வருடங்களுக்கு முன்னர் ‘சர்வதேச அணிமறை சின’மாகப் பிரகடனப்படுத்தியுள்ளமை மகாத்மா காந்திக்குச் சர்வதேச அளவில் கிடைத்த உயர் கௌரவமாகும் என யாழ்ப்பாணம் பக்கம் 18 >>>



## ரோஹிங்கியா முஸ்லிம் அகதிகள் மீது தாக்குதல்

## ‘சிங்கள ராவய’ தலைவர் அகம்மன தேரர் கைது!

9ஆம் திகதி வரை விளக்கமறியல் உத்தரவு



கொழும்பு, ஒக்.03  
மவுண்ட்ஸ்வேனியாவில் தங்கவைக்கப்பட்டிருந்த தங்கவைக்கப்பட்டிருந்த மியன்மாரின் ரோஹிங்கியா அகதிகளுக்கு எதிராக ஆர்ப்பாட்டம் நடத்தி, குழப்பத்தை ஏற்படுத்தி, அந்த வீட்டின் மீது தாக்குதல் மேற்கொண்டு, அட்டகாசம் புரிந்த சம்பவம் தொடர்பாக சிங்கள ராவய அமைப்பின் தலைவரும் ஜாதிக்ஹைல உறுமயவின் பக்கம் 18 >>>

## தலைமறைவாகியுள்ள மற்றைய பிக்குவை தேடிக்கைது செய்ய 2 பொலிஸ் குழுக்கள்

கொழும்பு, ஒக்.03  
‘சிங்கள ராவய’ அமைப்பின் தலைவர் வண. அகம்மனதயார்தன தேரருடன் சேர்த்து வாக்கு மூலம் அளிப்பதற்கு நேற்று கொழும்பு குற்றத்தடுப்புப் பிரிவுக்கு அழைக்கப்பட்ட ‘ஜாதிக் பலமுவு’ அமைப்பின் பொதுச் செயலாளர் வண. அரம்பேபொலர்தன சார தேரர், பக்கம் 18 >>>

## பிக்குமாரின் கௌரவத்தை பேணும் பொறுப்பு மகாநாயக்க தேரர்களிடம்

காலி விகாரையில் வைத்து ஜனாதிபதி அறிவிப்பு

காலி, ஒக்.03  
ஒருசில பிக்குமாரின் செயற்பாடுகள் பௌத்த சாசனத்துக்கு பெரும் சவாலாக இருப்பதனால் இந்தப் பிரச்சினையைத் தீர்த்து வைக்கும் பொறுப்பு மகாநாயக்க தேரர்களிடம் ஒப்படைக்கப்படுவதாக ஜனாதிபதி மைத்திரிபால சிறிசேன தெரிவித்தார். பௌத்த மதகுருமாரின் கௌரவத்தை பாதுகாத்தல் பௌத்தர்களின் முதன்மைப்பொறுப்பாகும். பிக்குமாருக்கு அவமானம் ஏற்படுத்தும் வகையில் எவரும் செயற்படக்கூடாது என்றும் ஜனாதிபதி தெரிவித்தார். பக்கம் 18 >>>

## சங்கப் பணிப்பாளர் நாயகமாக சார்ள்ஸ் நேற்றுப் பதவியேற்று

கொழும்பு, ஒக்.03  
சங்கப் பணிப்பாளர் நாயகமாக நியமிக்கப்பட்ட திருமதி டீ.எஸ்.எம். சார்ள்ஸ் நேற்றுத் தமது கடமை களைப் பொறுப்பேற்றார். சங்கத்தலைமையகத்தில் இடம்பெற்ற கடமை களைப் பொறுப்பேற்கும் பக்கம் 18 >>>

## புதுக்குடியிருப்பு விபத்தில் இளைஞர் ஒருவர் சாவு!

புதுக்குடியிருப்பு பகுதியில் நேற்று முற்பகல் இடம்பெற்ற வாகன விபத்தில் இளைஞர் ஒருவர் உயிரிழந்துள்ளார். முல்லைத்தீவு - புதுக்குடியிருப்பு பிரதேச சபைக்குச் சொந்தமான ‘கப்’ வாகனமொன்றும் இளைஞர் செலுத்தி வந்த மோட்டார் பக்கம் 18 >>>





# வடக்கு மாகாணசபையைப் பலவீனப்படுத்தும் தெற்கின் சதிக்கு எம்மவர் சிலர் துணைபோயினர்

## அறம் தாழ்ந்த அரசியல் குறித்து ஜங்கரநேசன் விசனம்

தாவடி, ஒக்.03  
வடக்கு மாகாணசபை பலம் பெற்று விடக் கூடாது என்பதற்காகத் தெற்கு முன்னெடுத்த சதிக்கு எம்மவர்கள் சிலரும் தெரிந்தோ தெரியாமலோ துணைபோனதன் மூலம் வடக்கு மாகாணசபையின் அரசியல் அறம் தாழ்ந்து போயுள்ளதாக முன்னாள் விவசாய அமைச்சரும் மாகாணசபை உறுப்பினருமான பொ.ஜங்கரநேசன் தெரிவித்துள்ளார்.

தாவடி வேதவிநாயகர் விளையாட்டுக்கழகத்தின் வாணிவிழா நேற்று முன்தினம் ஞாயிற்றுக் கிழமை நடைபெற்றது. இவ்விழாவில் பிரதம விருந்தினராகக் கலந்துகொண்டு உரையாற்றிய போதே பொ.ஜங்கரநேசன் இவ்வாறு தெரிவித்துள்ளார்.

அங்கு அவர் உரையாற்றும் போது, மேலும் கூறியவை வருமாறு:-

கல்வி, செல்வம், வீரம் ஆகிய முப்பெரும் வளங்களைத் தருமாறு மூன்று பெருந்தேவிகளை வேண்டி நவராத்திரி விழாவைக் கொண்டாடி வருகிறோம். இம் மூன்றும் வாழ்க்கைக்கு அவசியமானவை. இவற்றில் ஒன்று இல்லாமற்போனாலும் மற்றையவற்றைத் தக்கவைக்க முடியாது. ஆனால், இம்மூன்று வளங்களும் கிடைத்தும் இவற்றில் அறம் இல்லாது போனால் வாழ்க்கை



கையே முழுமை பெறாது.

அறம் என்றால் மாசு இல்லாத மனசு என்கிறது திருக்குறள். கல்வி அறிவு எவ்வளவுதான் இருந்தாலும் அந்த அறிவு ஆக்கத்துக்கு அல்லாமல் அழிவுக்குப் பயன்படுத்தப்பட்டால் - செல்வம் எவ்வளவுதான் குவிந்தாலும் அது உழைப்பால் அல்லாமல் குறுக்கு வழியில் தேடிச் சொத்தாக இருந்தால் - எவ்வளவுதான் பலம் பொருந்தியவராக இருந்தாலும் அந்தவீரம் நேருக்கு நேராக அல்லாமல் முதுகில் குத்தும் துரோகமாக இருந்தால் - அறம் பிழைத்து விடும். கடைசியில், என்றோ ஒரு நாள் அதற்கான விளைவை அனுபவித்தே தீர வேண்டி வரும்.

பொ.ஜங்கரநேசன்

வாதத்துக்கு எதிராக நாங்கள் முன்னெடுத்த ஆயுதப்போராட்டம் ஒட்டுமொத்தத் தமிழ் இனத்தின் விடுதலைக்கானது என்பதில் அதற்கான அறம் உள்ளது. ஆயுதப்போராட்டம் தோற்கடிக்கப்பட்டாலும் இந்த அறம் எமக்கான தீர்வைத் தேடித்தரும். ஆனால், அதனை நோக்கிப் பயணிக்க வேண்டிய அரசியல்வாதிகள் பலரின் அரசியல் அறம்தான் கேள்விக்குறியாக உள்ளது.

விடுதலை அரசியலில் விடுதலை என்ற இலக்கு மாத்திரமே போராடிகளுக்கு இருந்தது.

அங்குதனிமனித ஆசைகளுக்கு இடம் இருக்கவில்லை. ஆனால், தேர்தல் அரசியலில் கதிரைகள் மட்டுமே இலக்கு என்ற தூர்ப்பாக்கிய நிலைமையே இன்று உள்ளது. எந்தச் சதியில் ஈடுபட்டேனும் கதிரைகளைப் பிடிக்க முயலுவதும் பொய்யான குற்றச்சாட்டுகளை முன்வைத்தவர்களே எவ்வித சூச்சமும் இல்லாமல் அமைச்சர்களாவதும் இன்று அரங்கேறி வருகிறது. வடக்கு மாகாணசபை பலம் பெற்று விடக்கூடாது என்பதற்காகத் தெற்கு முன்னெடுத்த சதிக்கு எம்மவர்கள் சிலரும்

தெரிந்தோ தெரியாமலோ துணை போனதன் மூலம் வடக்கு மாகாணசபையின் அரசியல் அறம் தாழ்ந்து போயுள்ளது. வாக்களித்த மக்களின் நலன்களைப் புறம்தள்ளிச் சுயநலனுக்காக அரசியல் அறத்தைக் குழிதோண்டிப் புதைப்பவர்களுக்கு அந்த அறமே ஒரு நாள் கூற்றுவனாக அமையும்.

எனவே நாம் கல்வி, செல்வம், வீரம், அரசியல் என்று எதைத் தேடினாலும் அதில் அறம் தப்பாமையைக் கடைப்பிடித்தே ஆக வேண்டும். - என்று தெரிவித்துள்ளார். (உ)

## நாடாளுமன்றத்தில் தீவிர பாதுகாப்பு!

கொழும்பு, ஒக்.03

நாடாளுமன்றத்தின் 70ஆவது ஆண்டு நிறைவை முன்னிட்டு இன்று நாடாளுமன்றத்தில் விசேட கூட்டம் இடம்பெறவுள்ளது. இதனை முன்னிட்டு, நாடாளுமன்ற வளாகத்தில் விசேட சோதனை நடவடிக்கை மேற்கொள்ளப்பட்டுள்ளது. நாடாளுமன்றத்திலுள்ள அமைச்சர்களின் அறைகள் உட்பட ஏனைய அனைத்து அறைகளும் முழுமையாகச் சோதனையிடப்பட்டன.

விசேட சபை கூட்டம் இன்று இடம்பெறவுள்ளமையினால் பொது மக்கள் அரங்கிற்குள் செல்லத் தடை விதிக்கப்பட்டுள்ளது. விசேட விருந்தினர்களுக்கு மாத்திரம் அனுமதி வழங்கப்படும் எனக் கூறப்படுகிறது.

## அமெரிக்க இராட்சத போர்க்கப்பல் திருகோணமலைத் துறைமுகத்தில்



திருகோணமலை, ஒக்.03  
அமெரிக்கக் கடற்படைக்கு சொந்தமான இராட்சத போர்க்கப்பலான USNS Lewis and Clark நேற்று திருகோணமலை துறைமுகத்தை வந்தடைந்தது.

இலங்கை மற்றும் அமெரிக்க கடற்படையின் கூட்டுப்பயிற்சி நேற்று முதல் திருகோணமலையில் ஆரம்பமாகியுள்ள நிலையில், இந்தக் கப்பல் திருகோணமலை துறைமுகத்தை வந்த

டைந்துள்ளது. இந்தக் கப்பல் எதிர்வரும் 6ஆம் திகதி வரையில் திருகோணமலை துறைமுகத்தில் தரித்து நிற்கும். இந்தக் கப்பல் 210 மீற்றர் நீளமும், 32 மீற்றர் அகலமும் கொண்டது. ஒரே நேரத்தில் இரண்டு ஹெலிகொப்டர்கள் இந்தக் கப்பலில் தளமிறங்க முடியும் என்பதும் குறிப்பிடத்தக்கது. (மற்றொரு செய்தி 7ஆம் பக்கத்தில்)

## மாகாணக் கல்வி அமைச்சின் உத்தரவைத் தூக்கிக் கடாசிவிட்டு

# வைர விழாவை நேற்று பெரு விமரிசையாக நடத்திக் காட்டியது இராமநாதபுரம் ம.வி.

பிரதம விருந்தினராக சிறிதரன் எம்.பி.; அதில் மாற்றமேயில்லை

வடக்கு மாகாணக் கல்வி அமைச்சின் தடையையும் மீறிக் கிளிநொச்சி இராமநாதபுரம் மகா வித்தியாலயத்தின் வைர விழா மற்றும் பரிசளிப்பு விழா ஆகியன நேற்று நள்ளிரவு வைர கோலாகலமாக நடைபெற்றன.

நேற்றிரவு 11.30 மணிக்கு - இச்செய்தி அச்சுக்குப் போகும் போது - அங்கு நடைபெற்றுக் கொண்டிருந்த கலை நிகழ்ச்சிகளுள் ஒன்றான 'பண்டார வன் னியன்' நாடகத்தைக் காண்பதற்கு, அங்கு அமைக்கப்பட்டிருந்த மூன்று நீண்ட கொட்டகைகளிலும் சுமார் இரண்டாயிரம் பேர் திரண்டிருந்தனர்.

மாலை நான்கு மணிக்கு ஆரம்பமான இந்த நிகழ்வுகளில் பிரதம விருந்தினராகக் கலந்துகொண்ட தமிழ்த் தேசியக் கூட்டமைப்பின் யாழ். மாவட்ட நாடாளுமன்ற உறுப்பினர் சி.சிறிதரனும் அங்கு தொடர்ந்து பிரசன்னமாகியிருந்துகலை நிகழ்ச்சிகளை அவதானித்து ரசித்துக் கொண்டிருந்தார்.

அந்தப் பாடசாலையின் முன்னாள் ஆசிரியரான சி.சிறிதரன் எம்.பி. இந்த நிகழ்வுக்கு பிரதம விருந்தினராக அழைக்கப்பட்டிருந்த நிலையில், அது குறித்து சில தரப்புகளினால் சர்ச்சைகள் கிளப்பப்பட்டமையும் - இந்தச் சர்ச்சைகளைக்காரணம் காட்டி, இந்த விழா ஒத்திவைக்கப்படுவதாக வடக்கு மாகாணக் கல்வி அமைச்சரின் வழிகாட்டலில்



கல்வி அமைச்சு ஓர் உட்க அறிக்கையை வெளியிட்டிருந்தமையும் - தெரிந்தவையே.

எனினும், அந்தத் தடையையும் மீறி, சிறிதரன் எம்.பி.யையே

பிரதம விருந்தினராக அழைத்து, விழாவை வெற்றிகரமாக நடத்தி முடிப்பித்துக் காட்டுவது எனத் தீர்மானித்த கல்லூரி நிர்வாகம் அதன் படிசாதித்துக் காட்டியுள்ளது. (உ)

# நமது பார்வை

உண்மை - நேர்மை - பக்கம் சாராமை

ஆசிரியரீட்டம்: 30, கல்லூரி வீதி, யாழ்ப்பாணம்  
செய்தி: 021 222 3000, kalaikkathirnews@gmail.com  
தொலைநகல் (fax): 021 221 9440, ads@kalaikkathir.lk  
விளம்பரம்/விநியோகம்: 021 222 2600

## முரணிலையில் ஒற்றுமை

புதிய அரசமைப்புத் தொடர்பான நடவடிக்கைக் குழுவின் இடைக்கால அறிக்கை வெளியானதோ இல்லையோ அதுபற்றிய குழப்பங்கள் கட்டு பிடிக்கத் தொடங்கிவிட்டன.

எல்லோரும் சேர்ந்துதான் இந்த இடைக்கால அறிக்கையைத் தயார் செய்தார்கள்.

அரசுப் பக்கத்தில் ஜனாதிபதியின் வழிகாட்டலில் பிரதமர் ரணில் விக்கிரமசிங்க, அவரது வலது கையாக அவரால் இந்த விடயத்துக் காகவே விசேடமாக தமது கூப்சியின் தேசியப்படிமம் மூலம் நாடாளுமன்றத்துக்குக் கொண்டுவரப்பட்ட ஜனாதிபதி சட்டத்தரணி ஜயம்பதி விக்கிரமராஜன், தமிழ்த் தேசியக் கூட்டமைப்பின் சார்பில் எதிர்க்கட்சித் தலைவர் இரா.சம்பந்தன், கூட்டமைப்பின் பேச்சாளரான எம்.ஏ.சுமந்திரன் எல்லோரும் ஒன்று சேர்ந்துதான் இந்த இடைக்கால அறிக்கை வெளியாகும் வரை நடவடிக்கைக் குழுவில் செயற்பட்டார்கள். அங்கு பெரும்பாலும் அவர்களின் நிலைப்பாடு ஒன்றாகவே இருந்தது - விடயம் வகுப்பதிலாகட்டும், சட்டவழிகளை ஒழுங்குபடுத்துவதிலாகட்டும், கொள்கை நிலைப்பாட்டை எடுப்பதிலாகட்டும் - அவர்களின் செயற்போக்கு ஒன்றாகவே இருந்தது என்பதுதான் வெளியே கசிந்து வந்த தகவல்கள்.

இந்தத் தரப்புகள் எல்லாம் ஒன்றிணைந்து, ஒரே கொள்கை நிலைப்பாட்டை வகுத்தே இந்த இடைக்கால அறிக்கையை வெளிக்கொணர்ந்தன என்பதும் பரகசியம்தான்.

ஆனால், இடைக்கால அறிக்கை வெளிவந்த பின்னர் இந்தத் தரப்புகளுக்கு இடையிலான கதை வேறுமாதிரியாகப் போவது வெளிப்படையாகத் தென்படுகின்றது.

ஜனாதிபதி, பிரதமர், அரசமைப்பு ஏற்பாடுகளுக்கான பிரதமரின் உதவியாளரான ஜயம்பதி விக்கிரமராஜன் ஆகியோர் ஒரு பக்கமாகவும் -

எதிர்க்கட்சித் தலைவர் சம்பந்தனும் அவரது வலது கரமான எம்.ஏ.சுமந்திரனும் இன்னொரு பக்கமாகவும் -

ஏறத்தாழ எதிரெதிரான முரணிலை நிலைப்பாட்டில் நின்று மோதுகின்றவர்கள் போல கருத்துக்களை வெளியிடுகின்றனர்.

"புதிய அரசமைப்பில் 'சமஷ்டி' என்ற சொல்லே இருக்காது. ஒற்றையாட்சி முறைமை நீக்கப்படவேமாட்டாது." - என்று திட்டவாடமாக அறிவிக்கின்றார் ஜனாதிபதி

அதேபோன்று பிரதமர் ரணில் விக்கிரமசிங்கவும் "இடைக்கால அறிக்கையில் தமிழ், சிங்களப் பதங்கள் மூலம் ஒற்றையாட்சி முறைமை உறுதி செய்யப்படவேண்டுகின்றது. அதில் எந்த மாற்றமும் இல்லை. ஒற்றையாட்சிக்குள்ளேயே அதிஉச்சஅதிக்கார்ப்புவலாக்கலை வழங்குவோம். இடைக்கால அறிக்கையில் அது தெளிவாகக் குறிப்பிடப்பட்டிருக்கின்றது." - என்று உறுதியாக அறிவித்திருக்கின்றார்.

இதே கருத்தையே கொழும்பில் ஜயம்பதி விக்கிரமராஜனும் உறுதிப்படுத்துகின்றார். "முழு அளவில் அதிகாரப் பரவலாக்கல் நிச்சயம் நடக்கும். ஆனால், சமஷ்டி இல்லை. சமஷ்டி வழங்கப்படவே மாட்டாது." - என்று கூறுகின்றார் ஜயம்பதி விக்கிரமராஜன்.

ஆனால், எதிர்க்கட்சித் தலைவர் இரா.சம்பந்தனும், அவரது வலது கரமான எம்.ஏ.சுமந்திரனும் - அவர்களோடு இப்போது இந்தப் புதிய அரசமைப்பு யோசனைகளுக்கு ஆதரவாக வக்காலத்து வாங்கும் பணியைத் தாமே தமது தலையில் அள்ளிப் போட்டுக் கொண்டு, சேர்ந்து கருத்து வெளியிடும் வடக்கு மாகாண எதிர்க்கட்சித் தலைவர் சி.தவராசாவும் - இந்த இடைக்கால அறிக்கையில் பிரேரிக்கப்பட்டுள்ள முறைமை சமஷ்டிதான், ஆனால், அதில் அந்தப் பெயர் இல்லை என்ற மாதிரி கருத்துக் கூறுகின்றார்கள்.

ஒன்றாகச் சேர்ந்து இடைக்கால அறிக்கையைத் தயாரித்தவர்கள் - தயாரிக்கும் வரை ஒற்றுமைப்பட்டுச் செயற்பட்டார்கள் - இப்போது தத்தமது மக்கள் முன்னிலையில் முரண்பாடான நிலை எடுத்துக் கருத்து வெளியிடுகின்றார்கள்.

அப்படியானால் யார் சொல்வது சரி? இரண்டு தரப்பு சொல்வதும் சரிதான்.

அதுதான் அரசியல் சூட்சுமம். நுணுக்கம் மிகுந்த தந்திரோபாயம். இலங்கையில் புதிய அரசமைப்பு உருவாக்க முயற்சி மிகவும் சிக்கலானது. 'ஏறச் சொன்னால் எடுத்துக்குக் கோபம்; இறங்கச் சொன்னால் முடவனுக்குக் கோபம்.' என்ற மாதிரியான விவகாரம் இது. சமஷ்டி என்றால் தென்னிலங்கைக்குப் பிடிக்காது. ஒற்றையாட்சி என்றால் வடக்குக் கிழக்குத் தமிழர்களுக்கு வெறுப்பு.

இந்த இரண்டுக்கும் நடுவில் ஓர் இழுபறித்திட்டத்தைத் தயாரித்து அதனை வெற்றிகரமாக மக்கள் மத்தியில் கொண்டுவர வேண்டும் என்ற செய்வதாயின் இப்படித்தான் அவர்கள் அரசியல் செய்ய வேண்டியிருக்கும். தத்தமது மக்களைச் சமாளித்து, தமது அரசியல் பயணத் தட்டில் மக்களையும் ஏற்றிச் செல்ல வேண்டும்.

மலைபோல் உயர்ந்து, சமுத்திரம் போல ஆழமாகப் பரந்து கிடக்கும் கூட்டு எதிரணி என்ற எதிர்ப்பலைகளைச் சமாளித்து, இந்தப் புதிய அரசமைப்பு என்ற கப்பலை கவிழாமல் கொண்டு வந்து கரை சேர்க்க வேண்டாமாயின் இப்படி துடுப்பை எதிரெதிர் திசைகளில் புரட்டிப் போடுவது தவிர்க்க முடியாததே.

வரப்போகும் அரசமைப்பு சமஷ்டி முறையா, இல்லையா அல்லது ஒற்றையாட்சி முறையா, இல்லையா என்பதை இன்றைய நிலையில் அறுதியிட்டுக் கூறுவது கஷ்டம்தான்.

'வாய்யையும் வாய்மை இடத்தே புரையுதீர்க்கும் நன்மை பயக்கும் எனின்' என்ற செந்நாப் போதகரின் கருத்துப்படி, நிரந்தரத்தீர்வு என்ற இணக்கத்தை எட்டுவதற்காக இந்தத் தலைவர்கள் எல்லோரும் ஒரே கருத்தை வெவ்வேறு முறணிலை பாணியில் கூறி, மக்களை வசப்படுத்த முயற்சிக்கின்றார்கள். எனின், அதற்கு விடரூப் பிடிப்பதே நல்லது - உண்மை பேசுங்கள், உத்தமராக வாழ்ங்கள் என்று கேட்பதை விட.

# மன்னார் - வவுனியா வீதியை மறித்து பொதுமக்கள் நேற்று ஆர்ப்பாட்டம்



வவுனியா-மன்னார் வீதியில் பூ வரசன்குளம் சந்தியில் வீதியை மறித்து மக்கள் ஆர்ப்பாட்டம் ஒன்றை மேற்கொண்டனர்.

இதனால் மன்னார் - வவுனியா வீதியூடான போக்குவரத்தும், செட்டி குளம் - வவுனியா பூவரசன்குளம் ஊடான போக்குவரத்தும் சுமார் இரண்டரை மணித்தியாலமாகத் தடைப்பட்டது.

பூவரசன்குளத்தில் இருந்து இலுப்பைக்குளம் செல்லும் வீதியைப் பயன்படுத்தும் வேலங்குளம், மடுக்குளம், சின்னத்தம்பனை, வலையங்கட்டு, விளாத்திக்குளம், கோயில்மோட்டை கிராம மக்களும், பாடசாலை மாணவர்களும் அந்தப் பாதையைப் புரணமைத்துத் தருமாறு கோரி இந்த ஆர்ப்பாட்டத்தை முன்னெடுத்தனர்.

வவுனியா - மன்னார் வீதியில் இரண்டை இலுப்பைக்குளம் செல்லும் வீதியில் ஒன்று கூடிய மக்கள், அச்சந்தியில் சுமார் அரை மணிநேரம் வீதி மறியல் போராட்டத்தை மேற்கொண்டனர். அதையடுத்து, அங்கிருந்து ஊர்வலமாக பூவரசன்குளம் சந்திக்கு வந்து வீதி மறியல் போராட்டத்தில் ஈடுபட்டனர். இதனால் வவுனியா - மன்னார் வீதி, வவுனியா - செட்டிக்குளம் பூவரசன்குளம்

ஊடான வீதிகளில் சுமார் இரண்டரை மணிநேரமாக போக்குவரத்துத் தடை ஏற்பட்டது.

மன்னார் உள்ளிட்ட பகுதிகளில் இருந்த பேருந்துகளும், அரச வேலைக்குச் சென்ற உத்தியோகத்தர்கள், ஆசிரியர்கள், பொதுமக்கள் எனப் பலரும் இதனால் போக்குவரத்து செய்ய முடியாது நீண்ட நேரமாகக் காத்து இருந்தனர்.

இந்த ஆர்ப்பாட்டம் குறித்து அந்தப் பகுதி மக்கள் கருத்து தெரிவிக்கையில்:-

பூவரசன்குளம் - இரண்டை இலுப்பைக்குளம் வீதி கடந்த பல வருடங்களாகத் திருத்தப் படாது உள்ளது. இதனைத் திருத்தித் தருமாறு பல தடவை ஆர்ப்பாட்டம் செய்தும் இதுவரை எந்தத் தீர்வுமில்லை. அந்த வீதி சீரில்லாமையால் எமது பகுதிக்கான பேருந்துப் போக்குவரத்துக் கூட சீராக இடம்பெறுவதில்லை. பாடசாலை மாணவர்கள் பாடசாலைக்கு ஒழுங்காகச் செல்ல முடியவில்லை. காலையில் வெள்ளைச் சீருடையுடன் செல்லும் மாணவர்கள் வீடு வரும் போது காவி உடையுடனேயே வருகின்றனர்.

வீதியில் உள்ளது அனைத்தும் மணவர்களின் சீருடையிலேயே உள்ளது. இதனால் நோயாளிகள், மாணவர்கள், விவசாயிகள் என அனைவரும்

பாதிக்கின்றனர்.


எமது தேவைகளைப் பூர்த்தி செய்வார்கள் எனக் கருதியே மக்கள் பிரதிநிதிகளைத் தெரிவு செய்தோம். ஆனால் அவர்களோ இன்று இதனைக் கண்டு கொள்ளவில்லை. பாதை திருத்தப் பட்டதில் நாம் தொடர் போராட்டத்தில் ஈடுபட்டுவோம் எனவும் தெரிவித்தனர்.

சம்பவ இடத்திற்கு சென்ற வன்னி மாவட்ட நாடாளுமன்ற உறுப்பினர் கே.கே.மஸ்தான், வடமாகாண சபை உறுப்பினர் மருத்துவர் ப.சத்தியலிங்கம், பிரதேச செயலாளர் கா.உதயராசா, பிரதேச சபை செயலாளர் திருமதி சுகந்திகிசோர், வீதி அபிவிருத்திச் சபை அதிகாரிகள், பொலிஸார் என ஆர்ப்பாட்டத்தில் ஈடுபட்ட மக்களுடன் பேச்சுக்களை நடத்தினர். இதன்போது மக்கள் பிரதிநிதிகளுக்கும், மக்களுக்கும் இடையில் முறுகல் நிலையும் ஏற்பட்டது. இருப்பினும், அங்கு வந்த மக்கள் பிரதிநிதிகள், அரச அதிகாரிகள் வீதியை பயணிக்கக் கூடிய வகையில் உடனடியாகத் திருத்த நடவடிக்கை எடுப்பதாக வழங்கிய உறுதிமொழியை அடுத்து போராட்டம் கைவிடப்பட்டு போக்குவரத்து இயல்புக்கு திரும்பியது.

(இ-100)

# விளையாடிய மாணவன் மயங்கி விழுந்து மரணம்

கண்டியில் பரிதாபம்



கண்டி, ஒக்.03 பாடசாலை மாணவன் ஒருவன் ரக்பி பயிற்சியில் ஈடுபட்டு வந்த வேளையில் தவறி விழுந்து உயிரிழந்த பரிதாப சம்பவமொன்று கண்டியில் இடம்பெற்றுள்ளது.

கண்டி - திரித்துவக் கல்லூரியின் 13 வயதுடைய பாத்திய

ஏக்கநாயக்க என்ற மாணவனே இவ்வாறு உயிரிழந்துள்ளான்.

இந்த மாணவன் நேற்று பல்லேல விளையாட்டு மைதானத்தில் பயிற்சியில் ஈடுபட்டு வந்த வேளையில் மயக்கமுற்று விழுந்துள்ளான். இதனை அடுத்து வைத்தியசாலையில் சேர்க்கப்பட்ட அந்த மாணவன் சிகிச்சை பலனின்றி உயிரிழந்துள்ளான்.

இந்தச் சம்பவம் தொடர்பில் பொலிஸார் விசாரணைகளை ஆரம்பித்துள்ளமை குறிப்பிடத் தக்கது. (உ)

கலைமாணிப் பரீட்சை திசைமுகப்படுத்தல் நிகழ்வு ஞாயிறு முதல்

யாழ்ப்பாணம், ஒக்.03 யாழ். பல்கலைக்கழகம் திறந்த மற்றும் தொலைக்கல்வி நிலையத்தின் கலைமாணி பகுதி II 2014 இற்குரிய பரீட்சை எதிர்வரும் நவம்பர் மாதம் நடுப்பகுதியில் ஆரம்பமாக இருக்கிறது. இப்பரீட்சை நோக்கிய திசைமுகப்படுத்தல் நிகழ்வுகள் எதிர்வரும் 08 ஆம் திகதி ஞாயிறுக்கிழமை நவம்பர் 04 ஆம் திகதி சனிக்கிழமை வரை நடைபெறுவதற்கு ஏற்பாடுகள் பூர்த்தியாகியுள்ளன. நேர அட்டவணையைத் திறந்த மற்றும் தொலைக்கல்வி நிலையத்திலும் [www.codl.jfn.ac.lk](http://www.codl.jfn.ac.lk) என்ற இணையத் தள முகவரியிலும் [www.facebook.com/uoj.codl](http://www.facebook.com/uoj.codl) என்ற முகப்புத்த முகவரியிலும் பெற்றுக்கொள்ளலாம் என்று அறிவிக்கப்பட்டுள்ளது.

நாளை 04.10.2017 புதன்கிழமை

நட்சத்திரம்: புரட்டாதி மு.இ. 10.02 வரை  
திதி: சூரத்தசி பி.இ. 1.51 வரை  
கூடுநேரம் : 4.32 - 6.02 வரை  
இராகுகாலம் : 12.02 - 1.32 வரை

**உலக மார்பகப் புற்றுநோய் விழிப்புடன் மாதம் ஐப்பசி - 2017**

✦ இலங்கைப் பெண்களைத் தாக்கும் புற்றுநோய்களில், அதிகளவு காணப்படும் புற்றுநோய், மார்பகப் புற்றுநோய் என்பது உங்களுக்குத் தெரியுமா?

✦ பெண்களைத் தாக்கிய புற்றுநோய்களில் 27 வீதமானவை மார்பகப் புற்றுநோயாக 2010 ஆம் ஆண்டு பதிவாகியுள்ளது.

**Be Breast Aware**

தகவல்:- சுகாதார வைத்திய அதிகாரி பணிமனை, யாழ்.மாநகரசபை.

# அகதிப் பெண் மீதான பாலியல் துஷ்பிரயோகம்: வழக்கிலிருந்து தப்பவே ஆர்ப்பாட்டச் சதியாம்!

கல்கிஸ்ஸை பகுதியில் தங்க வைக்கப்பட்டிருந்த மியன்மார் ரோஹிங்யா அகதிகளுக்கு எதிராகக் கடந்த 26 ஆம் திகதி நடத்தப்பட்ட போராட்டம் தொடர்பாகத் தற்போது பல் வேறு தகவல்கள் வெளியாகியுள்ளன.

21 வயதுடைய ரோஹிங்யா அகதி யுவதியொருவர் பொலிஸ் உத்தியோகத்தர் ஒருவரால் பாலியல் துஷ்பிரயோகத்திற்கு உட்படுத்தப்பட்டார். இந்தச் சம்பவம் தொடர்பான விசாரணை நடவடிக்கைகளுக்கு இடமளிக்காது அவர்களை அந்த நாட்டிலிருந்து விரட்டியடிக்கும் நோக்கில் சம்பந்தப்பட்ட பொலிஸ் உத்தியோகத்தரின் ஒத்துழைப்புடனேயே அன்றைய தினம் அந்தப் போராட்டம் நடத்தப்பட்டுள்ளது எனத் தகவல்கள் வெளியாகியுள்ளன. இந்த அகதிகள் இதற்கு



முதல் மிரிஹான தடுப்பு முகாமில் தங்க வைக்கப்பட்டிருந்த போது பொலிஸ் உத்தியோ

கத்தர் ஒருவர் சம்பந்தப்பட்ட பெண்ணைப் பாலியல் துஷ்பிரயோகத்துக்கு உட்படுத்தி

உள்ளார். இது தொடர்பாகப் பொலிஸ் நிலையத்தைச் சேர்ந்த ஒருவர் மீது குற்றஞ்

சாட்டப்பட்டு, அவர் இந்தப் பெண்ணுடன் இருந்த மற்றைய அகதியொருவரால் அடையாளம் காட்டப்பட்டுள்ளார். இதனைத் தொடர்ந்து அவர் கைதுசெய்யப்பட்டு நீதிமன்றத்தால் பிணையில் விடுதலை செய்யப்பட்டிருந்தார். அது தொடர்பான அடுத்த வழக்கு எதிர்வரும் 26ஆம் திகதி நடைபெறவிருந்த நிலையிலேயே இந்த ஆர்ப்பாட்டம் நடத்தப்பட்டுள்ளது. அந்த ஆர்ப்பாட்டத்தில் சம்பந்தப்பட்ட பொலிஸ் உத்தியோகத்தரின் உறவினர்களும் இருந்துள்ளனர் எனத் தெரியவந்துள்ளது. அகதிகளை நாட்டை விட்டுவிரட்டியடித்து சம்பந்தப்பட்ட வழக்கிற்கு சாட்சிகள் இல்லாது செய்வதே அந்த ஆர்ப்பாட்டத்தின் நோக்கமாக இருந்துள்ளது எனத் தெரியவந்துள்ளது.

(ப)

## சங்கத்தானையில் நேற்று விபத்து

சாவகச்சேரி, ஒக்.03

நேற்று திங்கட்கிழமை காலை 8.45 மணியளவில் சாவகச்சேரி சங்கத்தானை ரயில் நிலையத்திற்கு அருகில் ஏ9 வீதியில் ஓட்டோவுடன் மோட்டார் சைக்கிள் மோதி விபத்துக்குள்ளாகியுள்ளது.

இந்த விபத்தில் ஒருவர் மாத்திரம் சிறு உரசல் காயத்துக்கு உள்ளாகினார். விபத்திற்கு உள்ளான இருதரப்பினரும் தமக்குள்ளே சமரசம் செய்துகொண்டு சென்றனர் எனத் தெரிவிக்கப்படுகிறது. ஓட்டோ மற்றும் மோட்டார் சைக்கிள் பகுதி அளவில் சேதமடைந்துள்ளன. - எனத் தெரிவிக்கப்படுகின்றது. (இ-21)

## தேராவில் பகுதி மக்களின் பிரச்சினை தீர்வுகாண முயற்சிப்பாராம் புவனேஸ்



முல்லைத்தீவு, ஒக்.03 முல்லைத்தீவு மாவட்டத்தின் புதுக்குடியிருப்பு பிரதேச செயலகத்துக்குட்பட்ட தேராவில் பகுதி மக்களது அடிப்படைப் பிரச்சினைகள் தொடர்பில் அவர்களை வடமாகாண சபை உறுப்பினர் ஆ.புவனேஸ்வரன் சந்தித்து கலந்துரையாடியுள்ளார்.

தேராவில் பகுதியில் மக்கள் பல்வேறு பிரச்சினைகளை எதிர்கொண்டு வருகின்றனர் எனக் குறிப்பிட்டு இதனை மாகாண சபை உறுப்பினருக்குத் தெரியப்படுத்தும் விதமாக கிராம அபிவிருத்திச் சங்கம் ஊடாக மக்கள் சந்திப்பு ஒன்று நேற்று ஏற்பாடு செய்யப்பட்டிருந்தது.

தேராவில் கிராம அபிவிருத்திச் சங்கத் தலைவர் தியாகு தலை

மையில் நடைபெற்ற நிகழ்வில் வடமாகாணசபை உறுப்பினர் ஆ.புவனேஸ்வரன் கலந்துகொண்டு மக்களின் குறைகளைக் கேட்டறிந்துகொண்டார்.

இதில் குறிப்பாக நுணநிதி கடனால் நிறுவனம் சார்ந்தவர்களின் தொல்லைகளுக்குக் கடனாளிகள் உள்ளாகின்றனர் என மக்களால் முறையிடப்பட்டுள்ள துடன், தேராவில் பகுதியில் இந்தக் கடன்கொடுக்கும் நிறுவனங்களின் நடவடிக்கைகளை நிறுத்தக் கோரி மனு ஒன்று வடமாகாண சபை உறுப்பினரிடம் கையளிக்கப்பட்டுள்ளது.

போரில் அதிகளவு பாதிப்புகளைச் சந்தித்த மக்கள் வாழ்கின்ற இந்தக் கிராமத்தில் நாளாந்தம் வருமானத்துக்குப் பல்வேறு

கஷ்டங்களை எதிர்கொள்கின்றனர் எனவும் குடிதண்ணீர் உள்ளிட்ட பல்வேறு பிரச்சினைகள் தொடர்பாக மக்கள் வடமாகாணசபை உறுப்பினரின் கவனத்துக்குக் கொண்டுவந்தனர்.

இதனைத் தொடர்ந்து கருத்துத் தெரிவித்த மாகாணசபை உறுப்பினர், உடனடியாகத் தீர்க்கக் கூடிய பிரச்சினைகளை உரியவர்களுடன் பேசி அவற்றைச் செய்து தர நடவடிக்கை எடுப்பார் எனவும் எமது மாவட்டத்தின் பல்வேறு குறைகளை நீக்க பிரதானமாக நிதி பெரும் பிரச்சினையாகவுள்ளது. உங்களுடைய கோரிக்கைகள் தொடர்பில் நிதிகளைப் பெறக் கூடிய வழிகளினூடாக அவற்றை நிறைவுசெய்ய முயற்சி எடுப்பார் எனவும் தெரிவித்தார். (இ-81)



இளவாலை வருத்தப்படாத வாலிபர் சங்கத்தால், போரில் கணவரை இழந்த முல்லைத்தீவு வள்ளியுனம் பகுதியைச் சேர்ந்த முன்னாள் போராளிக்குடும்பத்திற்கு அவர்களின் நலிவான குடும்ப சூழலைக் கருத்தில் கொண்டு சங்கத்தின் 'உயர்த்தும் கரங்கள்' செயற்றிட்டத்தின் கீழ் வாழ்வாதார உதவியாக 45 ஆயிரம் ரூபா பெறுமதியான தையல் இயந்திரம் வழங்கப்பட்டது. (இ-81)

# ஈழத் தமிழர்களின் உரிமைக் குரலை அடக்கவே வைகோ மீது ஜெனீவாவில் தாக்குதல் முயற்சி

யாழ்ப்பாணம், ஒக். 03  
ஈழத்தமிழர்களின் உரிமைக் குரலை நசுக்கும் திட்டத்தின் நீட்சியே வைகோ மீதான தாக்குதல் முயற்சி எனக் குறிப்பிட்டு அந்தச் செயலைக் கண்டித்திருக்கிறார் வடமாகாண மகநீர் விவகார அமைச்சர் அனந்தி சசிதரன்.

இது தொடர்பாக அவர் வெளியிட்டுள்ள அறிக்கையின் முழு விவரம் வருமாறு:-  
ஜெனீவாவில் ஐக்கிய நாடுகள் மனித உரிமைகள் பேரவையின் நடப்புக் கூட்டத் தொடரில் பங்கேற்றிருந்த இந்திய முன்னாள் நாடாளுமன்ற உறுப்பினரும் ம.தி. மு.க. பொதுச் செயலாளருமான அண்ணன் வைகோ மீதான தாக்குதல் முயற்சி, ஈழத்தமிழர்களின் உரிமைக் குரலை நசுக்கும் திட்டத்தின் நீட்சியாகவே அமைந்துள்ளது.  
தீவிர தமிழீழ ஆதரவாள

ராகவும் ஈழத்தமிழர்கள் மீது மாறாப் பற்றாளராகவும் கடந்த மூன்று தசாப்தங்களுக்கும் மேலாக அயராது செயலாற்றி வரும் அண்ணன் வைகோ மீதான சிங்களக் காதையர்களின் தாக்குதல் முயற்சியை நாம் வன்மையாகக் கண்டிக்கின்றோம்.

**கடுமையாகக் கண்டிக்கின்றார் அமைச்சர் அனந்தி**

நாதியற்ற இனமாகக் கையறு நிலையில் நின்று நாம் மேற்கொண்டுவரும் நீதிக்கான போராட்டத்தில் தோள்கொடுத்துப் பலம் சேர்க்கும் விதமாக ஐ.நா. மனித உரிமைகள் பேரவை அமர்வில் பங்கேற்று, 'சுதந்திர தமிழீழம்' தொடர்பாக பொதுவாக்கெடுப்பை ஐ.நா. மன்றத்தின் மேற்பார்வையில் மேற்கொள்ள வேண்டுமென உரிமை முழக்கம் எழுப்பியிருந்தார் அவர்.  
தமிழர்கள் மீது நடத்தப்பட்ட போரின் நேரடிப்பங்கு தாரராகத்திகழ்ந்துவரும் இலங்கை அரசு அதற்கான பொறுப்புக்



கூறலைத் தவிர்த்துவருவதுடன் காலம் கடத்தி நீர்த்துப் போகச் செய்யும் தந்திரத்துடன் செயற்பட்டு வருகின்ற நிலையில் நீதிக்கான எமது குரலையும் ஏதோவொரு வகையில் நசுக்கவே முற்பட்டு வருகிறது.

அந்தவகையில், எமக்கு ஆதரவாக உரிமைக் குரலை முப்பி உலகின் கவனத்தை ஈர்ந்த அண்ணன் வைகோ மீது ஐ.நா. மனித உரிமைகள் பேரவையில் வைத்தே தாக்க முற்பட்டமை இதன் நீட்சியாகவே அமைந்துள்ளது. இந்தச் சம்பவத்தின் எதிரொலியாக அண்ணன் வைகோவின் பாதுகாப்புக்கு ஐ.நா. மனித உரிமைகள் பேரவையால் இரண்டு பாதுகாவலர்கள் நியமிக்கப்பட்டிருக்கின்றமை நிலைமையின் விபரீதத்தை வெளிப்படுத்துவதாக அமைந்துள்ளது.  
இதுபோன்ற எதிர்விளைவுகளை ஏற்படுத்தும் அநாகரிகமான செயற்பாடுகளை முற்றிலும் தவிர்த்து மனித மாண்புகளைக் காப்பாற்றுமாறு அனைவரையும் வலியுறுத்திக் கேட்டுக்கொள்கின்றோம். - என்றுள்ளது. (உ)

## முல்லையில் சந்தேகத்துக்கு இடமான நிலங்களை அகழ்வதற்கு அனுமதி

முல்லைத்தீவு, ஒக். 03  
முல்லைத்தீவு - புதுக்குடியிருப்பு மற்றும் விசுவமடு பகுதிகளில் சந்தேகத்துக்கு இடமான பகுதியில் நில அகழ்வுப் பணிகளை மேற்கொள்வதற்கு நீதிமன்றம் நேற்று அனுமதி வழங்கி உள்ளது.  
சந்தேகத்துக்கு இடமான பகுதிகள் எனப் பொலிஸாருக்குக் கிடைக்கப் பெற்ற இரகசியத் தகவல்களைத் தொடர்ந்து அந்தப் பகுதிகளை அகழ்வதற்கு நீதிமன்ற அனுமதி வழங்கி உள்ளது எனப் புதுக்குடியிருப்பு பொலிஸார் கூறியுள்ளனர்.  
மேலும், இந்த அகழ்வுப் பணிகள் நேற்று பிற்பகல் 3 மணியளவில் ஆரம்பமாக விருந்தன எனப் பொலிஸ் நிலையத் தகவல்கள் தெரிவிக்கின்றன.



## கீழக்கு மாகாண சபை பதவிக்காலம் முடிவடைந்தமை குறித்து மகிழ்ச்சி

முஸ்லிம் பகுதிகளில் வெடி கொளுத்தி கொண்டாட்டம்

மட்டக்களப்பு, ஒக். 03  
கீழக்கு மாகாண சபையின் ஆட்சிக்காலம் கடந்த சனிக்கிழமை நள்ளிரவு 12 மணியுடன் முடிவடைந்ததையடுத்து, சபை நிர்வாகம் மாகாண ஆளுநர் ரோஹித பொகொல்லாகமவின் அதிகாரத்தின் கீழ் கொண்டு வரப்பட்டுள்ளது.  
இந்த நிலையில் கீழக்கு மாகாண சபை கலைவதையிட்டு, மட்டக்களப்பு மாவட்டத்தின் முஸ்லிம் பிரதேசங்கள் பலவற்றில், பட்டாசுகளைக் கொளுத்தி மகிழ்ச்சி தெரிவிக்கப்பட்டுள்ளது.  
காத்தான்குடி, ஓட்டமாவடி மற்றும் ஏறாவூர் போன்ற பிரதேசங்களிலேயே இவ்வாறு மகிழ்ச்சி வெளிப்படுத்தப்பட்டது.



புரீலங்கா முஸ்லிம் காங்கிரஸின் மாகாண சபை உறுப்பினர்களுக்கு எதிராகவே இவ்வாறு பட்டாசுகளைத் தாங்கள் கொளுத்துகின்றனர் எனவும் கீழக்கு மாகாண சபை கலைக்கப்பட்டு, அதன் அதிகாரம் ஆளுநரிடத்தில் ஒப்படைக்கப்பட்டமை தமக்கு மகிழ்ச்சியைத் தருகின்றது எனவும் பட்டாசுகளைக் கொளுத்திய சிலர் தெரிவித்தனர். (உ)

# புதிய அரசமைப்பு ஏற்பாடுகள் பற்றி படையினருக்கும் விளக்க அரசு முயற்சி

புதிய அரசமைப்புக்கான இடைக்கால அறிக்கை நாட்டைக் கூறுபோடுவதற்கான ஆரம்பக்கட்டம் என்றும், அது படையினருக்குப் பேராபத்தை ஏற்படுத்திவிடும் என்றும் கூட்டு எதிரணியால் முன்னெடுக்கப்பட்டு வரும் பிரசாரப் போரை முறியடிக்கும் முயற்சியில் அரசு தீவிரமாக இறங்கியுள்ளது.  
இதன் ஆரம்பக்கட்டவியூகமாக அரசமைப்பு நிர்ணய சபையின் இடைக்கால அறிக்கை தொடர்பில் முப்படையினருக்குத் தெளிவுபடுத்தும் வேலைத்திட்டம் ஆரம்பிக்கப்பட்டுள்ளது.

இராணுவத்தின் சட்டப் பணியகத்தின் உதவியுடனும், சட்டவல்லுநர்களின் பங்களிப்போடும் முன்னெடுக்கப்பட்டு வரும் இந்த வேலைத்திட்டத்தின் ஆரம்பக்கட்ட நடவடிக்கையாக அண்மையில் இராணுவத்தின் ஒரு பிரிவினருக்குக் கருத்தரங்கொன்று நடத்தப்பட்டுள்ளது.  
இதன் இரண்டாம் கட்ட நிகழ்வு அடுத்தவாரம் இடம்பெறவுள்ளது. இதன்போது கடற்படை, விமானப்படைகளின் உயர்மட்ட அதிகாரிகளுக்குப் புதிய அரசமைப்பு

சம்பந்தமாகத் தெளிவுபடுத்தப்படவுள்ளது என அறிய முடிகின்றது.  
புதிய அரசமைப்பை உருவாக்கும் நோக்கில் அரசமைப்பு நிர்ணய சபையின் வழிநடத்தும் குழுவின் இடைக்கால அறிக்கை வெளிவந்துள்ள நிலையில், அதற்கு எதிரான பிரசாரத்தை மஹிந்த தலைமையிலான கூட்டு எதிரணியும், கடும்கு போக்குடைய சிங்கள தேசியவாத அமைப்புகளும் ஆரம்பித்துள்ளன.  
அத்துடன், 'எலிய' (வெளிச்சம்) எனும் அமைப்பொன்றை உருவாக்கி, அதன் ஊடாக

புதிய அரசமைப்புக்கு எதிரான போரை முன்னாள் பாதுகாப்புச் செயலாளர் கோட்டாபய ராஜபக்ஷவும் ஆரம்பித்துள்ளார்.  
புதிய அரசமைப்பு நாட்டைக் கூறுபோடும் என்றும், படையினரைப் பலிக் கடாக்களக்குவதற்கு அலுவலகத்தைத் தொகுத்துவிடும் என்றும் சிங்கள மக்கள் மற்றும் படையினர் மத்தியில் அச்சத்தை உருவாக்கும் வகையில் கூட்டு எதிரணியின் பிரசாரம் அமைவதால் அது அரசுக்கு சிங்கள மக்கள் மத்தியில் பெரும் தாக்கத்தை ஏற்படுத்தியுள்ளது.  
இவ்வாறானதொரு பின்

புலத்தில் அரசமைப்பு மாற்றத்துக்கான சர்வஜன வாக்கெடுப்புக்குச் சென்றால் அது சிக்கலாக அமைந்துவிடுமென்பதாலேயே புதிய அரசமைப்பு எதற்காகக் கொண்டு வரப்படுகின்றது, அதன் நோக்கம் என்ன என்று படையினருக்கு அரசுத் தரப்பால் விளக்க மளிக்கப்பட்டு வருகின்றது.  
அதேவேளை, பௌத்த பிக்குகளுக்கும் இந்த விடயம் தொடர்பாகத் தெளிவுபடுத்தப்படவுள்ளது. இதற்கான பொறுப்பு பௌத்த சாசன அமைச்சிடம் ஒப்படைக்கப்பட்டுள்ளது.

# ஒற்றையாட்சி முறையை நீர்த்துப் போக வைக்கும் எந்த ஏற்பாடும் புதிய அரசமைப்பில் இருக்கா!

அனுராதபுரம், ஒக்.03  
புதிய அரசமைப்பு, ஒற்றையாட்சி தன்மையை எந்த வழியிலும் நீர்த்துப் போகச் செய்யும் வகையில் அமைந்திருக்காது என்று பிரதமர் ரணில் விக்கிரமசிங்க தெரிவித்துள்ளார்.

அனுராதபுர மாவட்டத்தில் உள்ள தலாவ, கஹட்டகஸ் திஹிலிய பகுதிகளில் நடந்த ஐ.தே.கவின் கூட்டங்களில் உரையாற்றிய போதே அவர் இதனைத் தெரிவித்துள்ளார். டி.எஸ்.சேனநாயக்கவின் காலத்தில் இருந்து இந்த நாடு ஒற்றையாட்சி நிலையில் இருந்து வருகிறது.

1972 ஆம் ஆண்டு ஒற்றையாட்சித்தன்மை நாடாளுமன்றத்தின் மூலம் சட்டபூர்வமாக நடைமுறைக்குக் கொண்டுவரப்பட்டது.

நாட்டின் ஒற்றையாட்சித்தன்மைக்குப் பாதிப்பு ஏற்படுத்தாத வகையில், அதிகாரங்களைப் பகிரும் விதத்தில் 1987ஆம் ஆண்டு 13ஆவது திருத்தச் சட்டம் கொண்டு வரப்பட்டது. உயர்நீதிமன்றத்தின் அனுமதியுடன் இது செய்யப்பட்டது.

தற்போது முன்மொழியப்பட்டுள்ள, புதிய அரசமைப்பு ஒற்றையாட்சித்தன்மையை எந்த வழியிலும் நீர்த்துப் போகச் செய்யும் வகையில் அமைந்திருக்கவில்லை.

ஒற்றையாட்சிக்குள் கூடுதல் அதிகாரப் பகிர்வைத் தான் இது கோருகிறது.



ஒற்றையாட்சிக்குள் கூடுதல் அதிகாரப் பகிர்வைத் தான் இது கோருகிறது.

புதிய அரசமைப்பில் ஒற்றையாட்சித்தன்மையை நீர்த்துப் போகச் செய்யும்

## அனுராதபுரம் பிரதேச கூட்டங்களில் பிரதமர் உறுதி

நோக்கிலான எந்தவொரு பிரிவும் உள்ளடக்கப்படா.

பெளத்த மதத்திற்கு வழங்கப்பட்டுள்ள முன்னுரிமையைப் பாதுகாத்தல் மற்றும் பிற மதங்களைப் பாதுகாத்தல் ஆகியவற்றுடன், பிரிவினைக்கு ஒரு போதும் அனுமதிக்காத வகையில் இது அமைந்திருக்கும். - என்றும் அவர் மேலும் தெரிவித்துள்ளார்.

(உ)

## ஆஸியின் மனுஸ்தீவு தடுப்பு முகாமில் இலங்கைத் தமிழர் ஒருவர் தற்கொலை

சி.என்.ஓக்.03

ஆஸ்திரேலியாவுக்கு அப்பால், பப்புவா நியூகினியாவின் மனுஸ்தீவில் உள்ள ஆஸ்திரேலிய குடிவரவுத் தடுப்பு முகாமில், இலங்கைத் தமிழரான புகலிடக் கோரிக்கையாளர் ஒருவர் உயிரிழந்துள்ளார் என்று பப்புவா நியூகினியா காவல்துறையினர் தெரிவித்துள்ளனர்.

நேற்று அதிகாலையில் 32 வயதுடைய இலங்கைத் தமிழரான ஆண் ஒருவர் மருத்துவமனையில் மரணமானார் என்று பப்புவா நியூகினியா காவல்துறை தலைவர் டொமினிக் ககாஸ் உறுதிப்படுத்தி உள்ளார்.

இவர் லொரென்சு மருத்துவமனையில் தனது உயிரை மாய்த்துக் கொண்டார் என்று அகதிகள் நடவடிக்கை கூட்டணியைச் சேர்ந்த இயன் ரினரோல் தெரிவித்துள்ளார்.

மருத்துவமனையின் சமையல் கூடம் அருகே இவரது உடல் கண்டுபிடிக்கப்பட்டுள்ளது.



மனுஸ்தீவு முகாமில், இரண்டு மாதங்களில் இடம் பெற்றுள்ள இரண்டாவது உயிர் மாய்ப்புச் சம்பவம் இது என்றும் அவர் கூறினார்.

கிழக்கு லொரென்சு இடைத்தங்கல் நிலையத்தில் குறிப்பிட்ட நபர் தனக்குத்தானே பாதிப்பை ஏற்படுத்திக் கொண்ட சம்பவத்தை அடுத்து, மூன்று நாட்களுக்கு முன்னர் மருத்துவமனையில் சேர்க்கப்பட்டிருந்தார்.

மனுஸ்தீவு முகாமில், சிறிலங்கா உள்ளிட்ட பல்வேறு நாடுகளைச் சேர்ந்த 700 ஆண் புகலிடக் கோரிக்கையாளர்கள் ஆஸ்திரேலிய அரசாங்கத்தால் தங்க வைக்கப்பட்டுள்ளனர்.

கடந்த நான்கு ஆண்டுகளுக்கு முன்னர் இந்த முகாம் திறக்கப்பட்ட பின்னர், இடம் பெற்றுள்ள ஆறாவது மரணம் இதுவாகும்.

(உ)

## கடற்படை படகு மோதி காரை மீனவர் உயிரிழந்தமை குறித்து விசாரணை!

### கடற்படைப் பேச்சாளர் தகவல்

கொழும்பு, ஒக்.03  
காரைநகர் கடற்பரப்பில் சனிக்கிழமை இரவு, மீன்பிடிப் படகு மீது கடற்படைப் படகு மோதி மீனவர் ஒருவர் உயிரிழந்த சம்பவம் தொடர்பாக விசாரணைக்கு உத்தரவிடப்பட்டுள்ளது என கடற்படை தெரிவித்துள்ளது.

இது தொடர்பாக கடற்படைப் பேச்சாளர் கொமாண்டர் லங்காநாத திசநாயக்க தகவல் வெளியிடுகையில் - காரைநகர் கடற்படைத் தளத்தில் இருந்து விடுவிக் கப்பட்ட இந்திய மீனவர்களின் படகுகளுக்கு வழிகாட்டிச் சென்ற இலங்கை கடற்படையின் அதிவேக ரோந்துப் படகே, மீன்பிடிப் படகு மீது மோதியது.

6 கடல் மைல் வேகத்தில் சென்று கொண்டிருந்த போதே இந்தச் சம்பவம் இடம்பெற்றது.

இந்தச் சம்பவத்தின் போது ஒரு மீனவர் கடலில் குதித்து தப்பினார். மற்றவர் மீன்பிடிப்



படகினுள் சிக்கிக் கொண்டார். படுகாயமடைந்த அவர், யாழ். போதனா மருத்துவமனையில் சேர்க்கப்பட்ட பின்னர் மரணமானார்.

காரைநகர் வெடியரசன் வீதியைச் சேர்ந்த 38 வயதான, கண்பதிப்பிள்ளை கேதீஸ் வரன் என்பவரே மரணமானார். மற்றைய மீனவர் கடற்படையினரால் மீட்கப்பட்டு யாழ். மருத்துவமனையில் சேர்க்கப்பட்டுள்ளார்.

இந்தச் சம்பவம் தொடர்பாக கடற்படையும், காவல்துறையும் தனித்தனியாக விசாரணைகளை நடத்தி வருகின்றன என்று தெரிவித்தார். (உ)

## அமெரிக்க - இலங்கை கடற்படைகள் திருகோணமலையில் கூட்டுப் பயிற்சி

திருகோணமலை, ஒக்.03  
அமெரிக்க - இலங்கைக் கடற்படைகளுக்கு இடையிலான ஐந்து நாள் கூட்டுப் பயிற்சி நேற்று திருகோணமலைத்துறைமுகத்தில் ஆரம்பமாகியது.

கரட்-2017 எனப்படும் 'கப்பல் தயார் நிலை மற்றும் பயிற்சி ஒத்துழைப்பு-2017' ("Cooperation Afloat Readiness and Training" aka "CARAT 2017") என்ற இந்தக் கூட்டுப் பயிற்சியை இலங்கைக் கடற்படையும், அமெரிக்காவின் பசுபிக் கப்



பற்படையும் இணைந்து ஒழுங்கு செய்துள்ளன.

அமெரிக்க - இலங்கைக் கடற்படைகள் ஆண்டுதோறும் கூட்டுப் பயிற்சிகளை நடத்தவுள்ளன. அதன் முதற்கட்டமாகவே இந்தப் பயிற்சி நேற்று ஆரம்பமாகியது. எதிர்வரும் 6ஆம் திகதி வரை

### நேற்று முதல் ஐந்து நாட்களுக்கு நடக்கும்

இந்தக் கூட்டுப் பயிற்சிகள் இடம்பெற உள்ளன.

கடல்சார் பாதுகாப்பு முன்

னுரிமைகள், படைகளுக்கிடையிலான இயங்குதன்மையை வலுப்படுத்தல், தெற்கு மற்றும் தென்கிழக்காசிய நாடுகளின் படைகளுக்கிடையில் நிலையான கடற்படை ஒத்துழைப்பை வலுப்படுத்தல் ஆகிய நோக்கங்களின் அடிப்படையில் இந்தப் பயிற்சிகள் இடம்பெறுகின்றன.

இந்தப் போர்ப் பயிற்சியில் பங்கேற்க அமெரிக்க கடற்படையின் யுஎஸ்எஸ் கொரனாடோ என்ற போர்க்கப்பல் திருகோணமலைத்துறைமுகத்துக்கு வந்துள்ளது. (உ)

தமிழ்த் தாய் மன்றம் நடத்தும்

# இலவச மருத்துவ முகாம் திருநெல்வேலி கிழக்கில்!

5 ஆம் திகதி முதல் 7 ஆம் திகதி வரை

அமரர் திரு. திருமதி மு.க.சின்னையா செளபாக்கியவதி (பாக்கியம்) நினைவாக - தமிழ்த் தாய் மன்றம் நடத்தும் இலவச மருத்துவ முகாம் நாளைமறுதினம் 5 ஆம் திகதி முதல் 7 ஆம் திகதி வரை - மூன்று தினங்கள் - இலக்கம் 31, புதிய செங்குந்தா வீதி, சட்டநாதர் வீதி ஊடாக திருநெல்வேலி கிழக்கு எனும் முகவரியில் காலை 7 மணிமுதல் 12 மணிவரை நடைபெறவுள்ளது.

முழுமதி தினமான (போயா) எதிர்வரும் வியாழக்கிழமை ஆங்கில வைத்தியர்களின் நீரிழிவு பரிசோதனை, இரத்த அழுத்த பரிசோதனை மேற்கொள்ளப்படும். பரிசோதனைக்கு வருவோரின் வசதி கருதி காலை உணவு வழங்கப்படவுள்ளது.

எதிர்வரும் 6 ஆம் திகதி வெள்ளிக்கிழமை யாழ். மாநகர சபையின் ஆயுள்வேத வைத்தியர்களின் வைத்திய சேவை நடைபெறவுள்ளது. மறுநாள் 7 ஆம் திகதி சனிக்கிழமை இயற்கை வைத்தியர்களின் சகல நோய்களுக்குமான இயற்கை வைத்தியமும் நோய் வராமல் பாதுகாப்பதற்கான ஆலோசனைகளும் வழங்கப்படும்.

மேலதிக தொடர்புகளுக்கு: 077 4626278

**தினசரி ராசி பலன் 03.10.2017**

2017 ஆம் ஆண்டு ஏவிளம்பி வருடம் புரட்டாதித் திங்கள் 17 ஆம்நாள் செவ்வாய்க்கிழமை. திரயோதசுத்திதி பி.இ. 2.49 மணிவரை. பின்னர் சதுர்த்தி. நட்சத்திரம் சதயம் இரவு 9.51 மணிவரை. பின்னர் பூரட்டாதி. மரணயோகம் முழுவதும். இன்று பிரதோஷ விரதம்.

ராகுகாலம் - மாலை 2.59 மணிமுதல் 4.28 மணிவரை.  
சுபநேரம் - பகல் 10.33 மணிமுதல் 12.03 மணிவரை.  
திவசம் செய்ய வேண்டிய திதி- புரட்டாதி மாத வளர்பிறை திரயோதசி.

பிறந்த நட்சத்திர வழிபாடு: சதயம்.

## 'ஜோதிடமணி' பிரம்மநீர் சி.ஜெகதீஸ்வரம்மா ஜே.பி.

- மேஷம்**: நன்மையான நாள். பணப்புழக்கம் அதிகரிக்கும். நீண்டநாள் உபாதை, அசதி யாவும் நீங்கும். குடும்ப ஒற்றுமை மேலோங்கும்.
- ரிஷபம்**: சம பலன்கள் காணப்படுகின்றன. பொருள் வரவு சுமாராக இருக்கும். உடல்நலத்தில் கவனம் தேவை. பயணங்களைத் தவிர்ப்பது நல்லது. உத்தியோகத்தில் வேலைச்சுமை அதிகரிக்கும்.
- மிதுனம்**: யோகமான நாள். பணபலம் அதிகரிக்கும். விலகிச் சென்ற சொந்தங்கள் வலிய வருவார்கள். பெண்களுக்கு சுயதொழில் வாய்ப்புகள் கிடைக்கும். குடும்பத்தில் அமைதி உண்டாகும்.
- கடகம்**: கவலையான நாள். பொருளாதாரம் குன்றும். உடற்சுகம் பாதிக்கப்படும். குடும்பத்தில் தேவையற்ற பிரச்சினைகள் உண்டாகும். வியாபாரத்தில் மந்த நிலை காணப்படும்.
- சிம்மம்**: மத்திம பலன்கள் காணப்படுகின்றன. வரவும், செலவும் சரிசமமாக இருக்கும். உத்தியோகத்தில் வேலைச்சுமை அதிகரிக்கும். சேமிக்க முடியாதபடி செலவினங்கள் துரத்தும்.
- கன்னி**: சுபீட்சமான நாள். பணப்புழக்கம் தாராளமாக இருக்கும். உத்தியோகத்தில் பதவி உயர்வு, சம்பள உயர்வைப் பெறுவார்கள். அசையாச் சொத்துகள் வாங்கும் வாய்ப்புகள் அமையும்.
- துலாம்**: இன்பமான நாள். பணவரவு அதிகரிக்கும். பூர்வீகச் சொத்தில் வில்லங்கம் விலகும். புது வீடு கட்ட வசதி வாய்ப்புகள் கிட்டும். நினைத்த காரியம் நிறைவேறும்.
- விருச்சிகம்**: சலனம் மிகுந்த நாள். மனம் குழப்ப நிலையில் இருக்கும். பொருள்கள் தேங்கிக் கிடக்கும். தொழிலாளர்களிடையே வாக்கு விரோதங்கள் ஏற்படும். தாயாரின் உடல்நிலை மோசமடையும்.
- தனுசு**: சம பலன்கள் காணப்படுகின்றன. வருமானம் சுமாராக இருக்கும். செலவினங்கள் அதிகரிக்கும். நினைத்த காரியம் நிறைவேறத் தாமதமாகும். உடல் நலக் குறைவால் மருத்துவச் செலவுகள் அதிகரிக்கும்.
- மகரம்**: ஆக்கபூர்வமான பலன்கள் காணப்படுகின்றன. வருமானம் வளமாக இருக்கும். மகனுக்கு வெளிநாட்டில் வேலை பார்க்கும் யோகம் உண்டாகும். உத்தியோகத்தில் திறமை வெளிப்படும்.
- கும்பம்**: அனுகூலமான நாள். பணப்புழக்கம் சரளமாக இருக்கும். வியாபாரத்தில் வெளிநாட்டு ஒப்பந்தங்கள் கிடைக்கும். உத்தியோகத்தில் ஆர்வம் அதிகரிக்கும்.
- மீனம்**: யோசனையான நாள். பணம் தட்டுப்பாடாக இருக்கும். குடும்பத்தில் கருத்து வேறுபாடுகள் உண்டாகும். உடல்நலக் கோளாறு வந்து நீங்கும்.

சந்திராட்டமநாள்: புனர்பூசம் 4 ஆம் பாதம், பூசம், ஆயிலியம் ஆகிய நட்சத்திரங்களில் பிறந்தோர் இன்று சுபகருமங்கள் தொடங்குவதைத் தவிர்க்கவும்.

# விட்டுக் கொடுப்போம்; பெற்றுக் கொள்வோம்!

## செல்வத்தின் ஆலோசனை இது

இந்த அரசுக்கு அதிக விட்டுக்கொடுப்புக்களை அரசுக்கு வெளியில் இருந்து வழங்கி, அரசை ஆதரித்த காரணத்தாலேயே தற்போது மாவீரர் துயிலும் இல்லங்களுக்குச் சென்று விளக்கேற்றக்கூடிய வசதிகள் கிடைத்துள்ளன என விளக்க மளித்துள்ளார் நாடாளுமன்ற குழுக்களது பிரதித் தலைவரான செல்வம் அடைக்கல நாதன்.

அரசியல் தீர்வுத் திட்டத்தில் ஏமாறுகின்றபோது அல்

லது ஏமாற்றம் அடைகின்ற போது, சர்வதேச நாடுகளிடமும் ஐ.நா. சபையிடமும் நியாயம் கேட்பதற்கான வழிபற்றி நாம் சிந்திக்கவும் வேண்டும் என்றும் அவர் சொன்னார்.

எங்களிடம் உரிய பலம் இல்லையென்பதால் சர்வதேசத்திடம் நியாயம் கேட்க வேண்டும் எனத் தெரிவித்துள்ள அவர், இந்த அரசிடமிருந்து இனப்பிரச்சினைக்கான தீர்வைப் பெறுவதற்கு சில விட்டுக்கொடுப்புக்களை

செய்ய வேண்டியிருக்கும் என்றும் சொன்னார்.

அது சரணாகதி அரசியல் அல்ல என்பதைத் தான் சொல்லிக்கொள்ள விரும்புகிறார் எனவும் தமிழ் மக்களின் காணிகள் பலவற்றை இராணுவம் சூறையாடியுள்ளது எனவும், அந்த நிலங்களை மீட்பதற்காகவே மக்கள் இராணுவத்துக்கு எதிராக போராடுகிறார்கள் எனவும் செல்வம் அடைக்கல நாதன் மேலும் சுட்டிக்காட்டியுள்ளார்.

## லயன் ஆளுநர் தியாகராசாவின் 'கருமத்திருதி' வெளியீடும் நயப்பும்

யாழ். கல்வியியற் கல்லூரியில் சனியன்று

வைத்திய கலாநிதி லயன் வை. தியாகராசாவின் வாழ்க்கை நயப்புப் பணுவல் கருமத்திருதி வெளியீடும் நயப்பும் எதிர்வரும் 7 ஆம் திகதி சனிக்கிழமை பிற்பகல் 3 மணிக்கு - யாழ்ப்பாணம் தேசிய கல்வியியற்கல்லூரிக் கலையரங்கில், கல்லூரியின் முதலாவது பீடாதிபதி திருநாவுக்கரசு கமலநாதன் தலைமையில் இடம்பெறும்.

இந்த நிகழ்வில் பிரதம விருந்தினராக யாழ். தேசிய கல்வியியற்கல்லூரியின் பீடாதிபதி ச.அமிர்தலிங்கம், சிறப்பு விருந்தினர்களாக யாழ். அரசு அதிபர் நா.வேதநாயகன், யாழ். பல் கலைக்கழக துணைவேந்தர் பேராசிரியர் ஆர்.விக்னேஸ்வரன், கௌரவ விருந்தினராக லயன்ஸ் கழக மாவட்ட ஆளுநரின் பிரதம இணைப்பாளர் லயன் வி.பூநீபிரகாஷ் ஆகியோர் கலந்து கொள்வர்.

## 'பயிர்ச்செய்கை புரட்சி' வாரம்; எதிர்வரும் 6 முதல் 13 ஆம் திகதிவரை

கமத்தொழில் அமைச்சு பிரகடனம்

நாடளாவிய ரீதியில் செய்கை பண்ணப்படாதுள்ள காணிகளை நெற்செய்கைக்கு உட்படுத்தும் விதத்திலான 'பயிர்ச்செய்கை புரட்சி' எனும் வேலைத்திட்டமொன்றை கமத்தொழில் அமைச்சு முன்னெடுக்கவுள்ளதாக அறிவிக்கப்பட்டுள்ளது.

இது தொடர்பாக விவசாயிகளுக்கும் பொதுமக்களுக்கும் விழிப்புணர்வுட்டும் வாரமொன்றை ஒக்ரோபர் மாதம் 6 ஆம் திகதி முதல் 13 ஆம் திகதி வரை கமத்தொழில் அமைச்சு பிரகடனம் செய்துள்ளது.

ஜனாதிபதி மைத்திரிபால சிறிசேனவின் எண்ணக்கரு

வில் உருவான இந்த வேலைத்திட்டத்துக்கு சகல அமைச்சுகளும் திணைக்களங்களும் கமத்தொழில் நிறுவனங்களும் அனுசூணை வழங்கவுள்ளன. நாட்டில் எட்டு லட்சம் ஹெக்டேயர் நெற்காணியில் நெற்செய்கையை மேற்கொண்டு, விவசாயத்துறையில் பெரும் புரட்சியொன்றை மேற்கொள்வதும், செய்கை பண்ணப்படாது தரிசு நிலங்களாக உள்ள நிலங்களையும் கைவிடப்பட்ட நிலங்களையும் பயிர்ச்செய்கைக்கு உட்படுத்துவதையும் நோக்காகக் கொண்டே இந்த விவசாய வேலைத்திட்டம் வடிவமைக்கப்பட்டுள்ளது. (இ)

## கைதடிப் பகுதிக்கான உரமானியம்; பதிவு செய்யும் பணிகள் ஆரம்பம்

கைதடி கமநல சேவைகள் நிலையத்தின் அதிகார எல்லைக்குட்பட்ட விவசாயிகளுக்குரிய 2017 - 2018 ஆம் ஆண்டுக்கான காசு உரமானியப் பதிவுகள் கமக்கார அமைப்புகள் ரீதியாக மேற்கொள்ளப்படவுள்ளன.

மறவன்புலோ பிரிவில் இன்று பதிவுகள் நடைபெறும். கைதடி வடக்கு, கிழக்கு, தெற்கு பிரிவுகளுக்கு நாளை புதன்கிழமையும், தென்மட்டுவில், நாவற்குழி மேற்குப் பிரிவுகளுக்கு 6 ஆம் திகதி வெள்ளிக்கிழமையும், தனங்களப்புப் பிரிவில் 9, 10 ஆம் திகதிகளிலும், சந்திரபுரத்தில் 11 ஆம் திகதியும் -

நுணாவில், மட்டுவில் மத்தி பிரிவுகளில் 13 ஆம் திகதியும், நாவற்குழியில் 16 ஆம், 17 ஆம் திகதிகளிலும் கைதடி நுணாவில் பிரிவில் 19 ஆம், 20 ஆம் திகதிகளிலும் கோவி லாக்கண்டியில் 23 ஆம் திகதியும் பதிவுகள் மேற்கொள்ளப்படும்.

கடந்த வருடம் காசு உரமானியத்துக்கு விண்ணப்பித்த வங்கிக் கணக்கு இலக்கப் புத்தகம், தே.அ.அ., கமக்கார அமைப்பால் வழங்கப்படும். அங்கத்துவ சந்தாப் பணம் பற்றுச்சீட்டு, வயற்காணிப் பதிவுப் பற்றுச்சீட்டு என்பவற்றைத் தவறாது எடுத்து வருமாறும் கமநல சேவைகள் நிலையத்தினர் அறிவுறுத்தியுள்ளனர். (இ)

## யாழ். பிரதேச செயலக 'தொழிற்சந்தை' இன்று

யாழ்ப்பாணம், ஒக். 03 யாழ்ப்பாணம் பிரதேச செயலகத்தால் ஏற்பாடு செய்யப்பட்டுள்ள 'தொழிற்சந்தை' இன்று செவ்வாய்க்கிழமை காலை 9 மணிக்கு யாழ்ப்பாணம் பிரதேச செயலக மாநாட்டு மண்டபத்தில் நடைபெறும் என அறிவிக்கப்பட்டுள்ளது.

பிரதேசத்தில் வேலை வாய்ப்பற்றிருக்கும் இளையோருக்கு தொழில்வாய்ப்பு, தொழில் பயிற்சி மற்றும் உயர் கல்வி வாய்ப்புகளை ஏற்படுத்திக் கொடுக்கும் முகமாக இது ஏற்பாடு செய்யப்பட்டுள்ளது எனப் பிரதேச செயலர் பொ.தயானந்தன் தெரிவித்துள்ளார். (இ)

## நாளை மின்தடை



உயர் அழுத்த மற்றும் தாழ் அழுத்த மின்விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை புதன் கிழமை காலை 8 மணியில் இருந்து மாலை 5 மணிவரை யாழ். பிரதேசத்தில் -

வலந்தலைச் சந்தி, சிவகாமி அம்மன் கோவிலடி, ஆலடி, மருதபுரம், வியாவில், கருங்காலி, காரைநகர் சிவன் கோவிலடி, பொன்னாலை கிருஷ்ணன் கோவிலடி, பொன்னாலை வீட்டுத்திட்டம் ஆகிய பிரதேசங்களிலும் மின்விநியோகம் தடைப்பட்டிருக்கும் என்று மின் பொறியியலாளர் எம்.துவாரகன் அறிவித்துள்ளார். (இ)

(சண்டே ரைம்ஸ் இதழில் வெளி யான அரசியல் பத்தியின் ஒரு பகுதி)

மொழியாக்கம்- நித்தியாபாரதி

உள்ளூராட்சித் தேர்தல் இடம்பெறவுள்ள நிலையில், ஜனாதிபதி மைத்திரி பாலசிற்றிசேன சுதந்திரக் கட்சியின் தலைவர் என்ற தனது பதவியை மேலும் தக்கவைத்துக் கொள்வதற்கான வேலைத்திட்டத்தை ஆரம்பித்துள்ளார்.

கடந்த வியாழன் பிற்பகல், சிறிலங்கா சுதந்திரக் கட்சியைச் சேர்ந்த அமைச்சர்கள், நாடாளுமன்ற உறுப்பினர்கள் மற்றும் முதலமைச்சர்களு

மதிய உணவு இடைவேளை வரை செயலமர்வு ஒன்றில் ஈடுபட்டனர். இவர்கள் இந்தச் செயலமர்வில் நடைபெறவுள்ள உள்ளூராட்சிச் சபைத் தேர்தல் தொடர்பாகவும் இதில் சுதந்திரக் கட்சிக்கான வாக்குகளை எவ்வாறு பலப்படுத்துவது என்பது தொடர்பாகவும் கலந்துரையாடினர்.

பல்வேறு தேர்தல் தொகுதிகளிலும் சிறிலங்கா சுதந்திரக் கட்சியின் அலுவலகங்களைத் திறப்பது தொடர்பாகவும் கட்சி உறுப்பினரின் அபிமானப் பது தொடர்பாகவும் கலந்துரையாடப்பட்டது. இது உண்மையில் சிறிலங்கா சுதந்திரக் கட்சிக்கான ஒரு சவாலான பணியாகும் என்பதில் எவ்வித சந்தேகமில்லை.

## சுதந்திரக் கட்சிக்குள் குழிபறிப்புகள்:

டன் மைத்திரிபால சிறிசேன தனித்தனியாக பேச்சுகளில் ஈடுபட்டார். இந்தக் கலந்துரையாடல் காலியிலுள்ள கலுவெல்ல சினமன் ஹில் டொப் விடுதியில் இடம்பெற்றது.

இந்தச் சந்திப்பில் எந்தவோர் அறிக்கையாளர்களோ, செயலர்களோ அல்லது அதிகாரிகளோ அனுமதிக்கப்படவில்லை.

அமெரிக்காவின் முன்னாள் இராணுவ அதிகாரியும், ஊடகவியலாளரும் சட்டவாளுமான சிறிலங்காவில் பௌத்த மறுமலர்ச்சி அமைப்புக்கு வித்திட்டவருமான கேணல் கென்றி ஸ்ரீல் ஒல்கொற், சிறிலங்காவில் வசித்த கீழ்த்தள அறையில் இருந்தவாறே ஜனாதிபதி மைத்திரிபால சிறிசேன தனது கட்சியின் உறுப்பினர்களுடன் சந்திப்பை மேற்கொண்டார்.

வியாழன் இரவு 7 மணியளவில் இந்தச் சந்திப்பு ஆரம்பமானது. மைத்திரிபால சிறிசேன தனது கட்சியைச் சேர்ந்த உறுப்பினர்களை ஒவ்வொருவராக அழைத்துக் கலந்துரையாடலை மேற்கொண்டார். இந்தச் சந்திப்பில் கலந்துகொண்ட சிறிலங்கா சுதந்திரக் கட்சியின் உறுப்பினர்கள் தேர்தல் பிரச்சினைகள், எதிர்காலத்தில் தமது கட்சியின் சார்பாகத் தேர்தல் பணிகளில் ஈடுபடுவதில் ஏற்படும் இடர்கள் தொடர்பாக அதிபர் மைத்திரிபால சிறிசேனவிடம் எடுத்துக் கூறினார்கள்.

இவ்வாறான சந்திப்பைப் பெரும்பாலும் ஒவ்வொரு வாரமும் மேற்கொள்வதற்குத் தான் திட்டமிட்டுள்ளார் என சிறிசேன தனது கட்சியின் உறுப்பினர்களிடம் தெரிவித்தார். இந்தச் சந்திப்பு நள்ளிரவு 11 மணி வரை இடம்பெற்றது.

மீண்டும் மறுநாள் முற்பகல் 10 மணி வரை சிறிசேன தனது கட்சி உறுப்பினர்களைத் தனித்தனியாகச் சந்தித்தார். இதன் பின்னர் சிறிசேன ஹெலிகொப்டர் மூலம் பொலன்னறுவைக்குப் புறப்பட்டார்.

பொலன்னறுவை, கதுறுவெல் பிரதேசத்தில் மும்மொழி தேசிய பாடசாலை ஒன்றை நிறுவுவதற்கான அடிக்கல்லை அதிபர் சிறிசேன நட்டு வைத்தார். இந்த நிகழ்வில் இந்தத் திட்டத்துக்கு நிதியுதவி வழங்கும் இந்தியாவின் இலங்கைத் தூதுவர் தரன்ஜித் சிங் சந்துவும் கலந்து கொண்டார்.

இதேவேளை, கலுவெல்ல சினமன் ஹில் டொப் விடுதியில் ஒன்று கூடியிருந்த சுதந்திரக் கட்சியின் உறுப்பினர்கள் கடந்த வெள்ளிக்கிழமை

சிறிலங்கா சுதந்திரக் கட்சி தன்னுடன் கூட்டுச் சேர்ந்து ஆட்சியை

## மைத்திரியின் விஸ்வரூபம்

அமைத்துள்ள ஐக்கிய தேசியக் கட்சியை மட்டுமல்லாது மஹிந்த ராஜபக்ஷவின் ஆதரவுக் கட்சியான சிறிலங்கா பொதுஜன முன்னணியையும் தேர்தலில் எதிர்த்துப் போட்டியிட வேண்டிய நிலையிலுள்ளது.

பொதுஜன முன்னணியில் மஹிந்தவிற்கு விசுவாசமானவர்களும் முன்னர் சுதந்திரக் கட்சியில் அங்கம் வகித்தவர்களுமே உறுப்பினர்களாக உள்ளனர். சிறிலங்கா ஜனாதிபதி மைத்திரிபால சிறிசேன கடந்த வெள்ளியன்று

தனது தேர்தல் தொகுதியான பொலன்னறுவைக்குப் பயணம் செய்தார். அதன் போது வட மத்திய மாகாண சபையைச் சேர்ந்த ஐக்கிய மக்கள் சுதந்திரக் கூட்டணியின் 13 உறுப்பினர்கள் அந்தக் கட்சியிலிருந்து விலகி ராஜபக்ஷ தலைமையிலான சிறிலங்கா பொதுஜன முன்னணியில் இணைந்து கொண்டனர்.

இவ்வாறான கட்சி தாவல்கள் இடம்பெறலாம் என்கின்ற ஊகிப்பின் காரணமாகவே மூன்று மாகாண சபைத் தேர்தல்களை சிறிசேன பிற்போட்டுள்ளார். இதில் வட மத்திய மாகாணமும் ஒன்றாகும்.

சிறிசேனவின் தேர்தல் தொகுதியான பொலன்னறுவை உள்ளடங்கியுள்ள வடமத்திய மாகாண சபையின் காலப்பகுதி செப்ரெம்பர் 30 ஆம் திகதி முடிவடைந்து விட்டது.

இதேபோன்று சப்ரகமுவ மாகாண சபையின் காலப்பகுதி செப்ரெம்பர் 26 இலும் கிழக்கு மாகாண சபையின் காலப்பகுதி ஒக்ரோபர் முதலாம் திகதியிலும் முடிவடைந்து விட்டன. இந்த நிலையில், இந்த மூன்று மாகாண சபைகளின் தேர்தல்களையும் ஜனாதிபதி சிறிசேன பிற்போட்டுள்ளார்.

சிறிசேனவிற்கு எதிராகக் கடந்த சில மாதங்களாக அவரது வட்டாரங்களிலிருந்து மிகப் பலமான விமர்சனங்கள் முன்வைக்கப்பட்டுள்ளன. குறிப்பாக சிறிசேன, ஐக்கிய



தேசியக் கட்சிக்குச் சார்பாக நடக்கிறார் என சிறிலங்கா சுதந்திரக் கட்சியைச் சேர்ந்த சில அமைச்சர்கள் மற்றும் நாடாளுமன்ற உறுப்பினர்கள் குற்றம் சுமத்தி வருகின்றனர்.

ஐக்கிய தேசியக் கட்சியைச் சேர்ந்த அமைச்சர்கள் மற்றும் அதிகாரிகளுக்கு மிக முக்கிய பொருளாதார மற்றும் சமூக சேவைப் பொறுப்புக்களை வழங்கியதால் தமது வாக்காளர்களின் அதிருப்திக்கு ஆளாகி வருகின்றனர் என சிறிலங்கா சுதந்திரக் கட்சியின் அரசியல்வாதிகள் குற்றம் சுமத்தியுள்ளனர்.

இவ்வாறான விமர்சனத்தை முன்வைத்த அமைச்சர்களில் ஒருவரான சுசில் பிறேமஜயந்த வெளிநாட்டிற்குச் சென்றமையால், காலியில் இடம்பெற்ற சிறிலங்கா சுதந்திரக் கட்சியின் சந்திப்பில் கலந்துகொள்ள முடியவில்லை. சிறிலங்கா அதிபர் ஜ.தே.க. சார்பாகச் செயற்படுகிறார் என விமர்சனம் செய்த நாடாளுமன்ற உறுப்பினர்களான டுலிப் விஜயசேகர மற்றும் சுசந்த புஞ்சிநிலமே போன்றோர் காலிச் சந்திப்பில் கலந்து கொண்டிருந்தனர்.

இவ்வாறான விமர்சனங்களை முன்வைத்த சிறிலங்கா சுதந்திரக் கட்சியின் பிரதித்தலைவரும் அமைச்சருமான நிமால் சிறிபால டீ சில்வா மற்றும் சிறி லங்கா சுதந்திரக் கட்சியின் பேச்சாளர் டிலான் பெரேரா ஆகியோர் காலிச் சந்திப்பில் கலந்து கொள்ளவில்லை.

காலிக் கலந்துரையாடலுக்குச் சென்றபோதும் ஜனாதிபதி சிறிசேனவுடன் தனியான சந்திப்பை மேற்கொள்ளாத அமைச்சர்களில் சரத் அமுனுசும, மஹிந்த சமரசிங்க, துமிந்த திசநாயக்க மற்றும் மஹிந்த அமரவீர ஆகியோர் உள்ளடங்குவர்.

(13 ஆம் பக்கம் பார்க்க...)



● தொகுப்பு: வொன்.வேணு கிருஷ்ணா



ரஷ்யாவின் ஐரோப்பிய எல்லைக்கு அருகே உள்ள திவெர்வில் இருந்து மங்கோலியா மற்றும் சீனாவுக்கு அருகே உள்ள இர்குட்ஸ்க் வரை ரஷ்யா அதன் முக்கிய மூலோபாய அணுஆயுத படைகளின் பெரிய அளவிலான பயிற்சிகளை நடத்தியது.

கியேவ் இல் 2014 இல் நேட்டோ ஆதரவிலான ஆட்சிக் கவிழ்ப்புக்கு பின்னர், கிழக்கு ஐரோப்பாவில் நேட்டோவிற்கும் ரஷ்யாவிற்கும் இடையே வெடிக்கும் பதற்றங்களுக்கு மத்தியில், எவ்வித விளைவுண்டாக்கும் ஒரு மோதலிலும் தவிர்க்க முடியாதவகையில் ஐரோப்பா குறித்ததோர் அரங்காக இருக்கும். ஓர் ஆட்சிக்கவிழ்ப்பின் பின்னணியை தொடர்ந்து, 2014 இல் கியேவில் ஒரு ரஷ்ய சார்பு ஆட்சி கவிழ்ந்த நிலையில், ரஷ்ய எல்லைக்கு அருகேயான கிழக்கு ஐரோப்பாவிற்கு நேட்டோ பல்லாயிரக்கணக்கான துருப்புக்களை அனுப்பியுள்ளது. மேலும், ஜேர்மனியின் Suedduetsche Zeitung பத்திரிகை, ரஷ்யாவை இலக்கு வைத்து ஐரோப்பா முழுவதிக்



லும் அணுசக்தி ஏவுகணைகளை நிறுவுவதற்காக வொஷிங்டன் 1987 மத்தியதூர அணுஆயுத தளவாடங்கள் மீதான உடன்படிக்கையை (Intermediate - Range Nuclear Forces Treaty) இரத்து செய்யத் திட்டமிட்டுள்ளதாக அறிவித்தது.

அண்மையில், ரஷ்யாவின் ஐரோப்பிய எல்லைக்கு அருகே உள்ள திவெர்வில் இருந்து மங்கோலியா மற்றும் சீனாவுக்கு அருகே உள்ள இர்குட்ஸ்க் வரை ரஷ்யா அதன் முக்கிய மூலோபாய அணுஆயுதப் படைகளின் பெரிய அளவிலான பயிற்சிகளை நடத்தியது. டாப்போல், டாப்போல் - எம் மற்றும் யார்ஸ் ஏவுகணைகளைக் கொண்ட பதினொரு ஏவுகணைப் படையணிகள் திவெர்வில் இருந்து இர்குட்ஸ்க் வரையிலுமான பகுதிகளில் தற்போது ரோந்துப் பணியில் ஈடுபட்டுள்ளன. அதில் மூன்றில் ஒரு பகுதியினர் தீவிர பயிற்சி



நடவடிக்கைகளை மேற்கொள்கின்றனர், என்பதாக ரஷ்ய பாதுகாப்பு அமைச்சகம் TASS செய்தி நிறுவனத்திடம் தெரிவித்துள்ளது. இந்தப்பயிற்சி, நாட்டின் 20 பிராந்தியங்களை உள்ளடக்கியது.


சீன நாட்டைச் சார்ந்த ஜியாமெனில் நடைபெற்ற BRICS (பிரேசில் - ரஷ்யா - இந்தியா - சீனா - தென் ஆபிரிக்கா) உச்சிமாநாட்டில் பேசுகையில், ரஷ்ய ஜனாதிபதி விளாடிமிர் புடின், வடகொரியாவிற்கு எதிரான அமெரிக்கா மற்றும் அதன் நட்பு நாடுகளின் ஆக்ரோஷமான நடவடிக்கை உலக யுத்தத்திற்கு வழிவகுக்கும் என்று எச்சரித்ததோடு பின்வருமாறு கூறினார்: “அத்தகைய சூழ்நிலைகளில் இராணுவ வெறித்தனத்தை வளர்த்துக் கொள்வது முட்டாள்தனமானது அது ஒரு கொடிய முடிவாக இருக்கும். அது பூகோள அளவிலான, கிரக அளவிலான பேரழிவுக்கும் மற்றும் மனித வாழ்க்

கையின் பெரும் இழப்பிற்கும் இட்டுச் செல்லக்கூடும். அமைதிப் பேச்சுவார்த்தையை தவிரவட கொரிய அணுஆயுத பிரச்சினையை தீர்க்க வேறு வழி எதுவும் இல்லை.”

2003 இல் ஈராக்கிற்கு எதிரான அமெரிக்க ஆக்கிரமிப்பு போரை அல்லது 2011 இல் லிபியாவில் நேட்டோ போரை தொடங்குவதில் பிரான்ஸ் மற்றும் பிரிட்டன் உள்ளிட்ட ஐரோப்பிய சக்திகள் முன்னணிப் பாத்திரம் வகித்தது உட்பட, இத்தகைய தாக்குதல் களைத் தடுக்கும் ஒரு பெரும் முயற்சியாக பியோங்யாங்கும் தனது அணுஆயுதத் திட்டத்தை பொறுப்பற்ற முறையில் முன்கூட்டியே நடத்தி இருந்ததாக புடின் தெளிவுபடுத்தினார்.

“ஈராக் மற்றும் சதாம் ஹுசைனுடன் என்ன நடந்தது என்பதை நாம் அனைவரும் நினைவுகூருகிறோம். அவரது குழந்தைகள் கொல்லப்பட்டனர், அவரது பேரனும் சுடப்பட்டார் என்று நினைக்கிறேன், நாடும் முழுவதும் அழிக்கப்பட்டதோடு சதாம் ஹுசைனும் தூக்கிலிடப்பட்டார்”

மேலும் அவர், ஈராக் மற்றும் சதாம் ஹுசைனுடன் என்ன நடந்தது என்பதை நாம் அனைவரும் நினைவுகூருகிறோம். அவரது குழந்தைகள் கொல்லப்பட்டனர், அவரது பேரனும் சுடப்பட்டார் என்று நினைக்கிறேன், நாடும் முழு



வதும் அழிக்கப்பட்டதோடு சதாம் ஹுசைனும் தூக்கிலிடப்பட்டார். இது எப்படி நடந்தது என்பது நம் அனைவருக்கும் தெரியும், மேலும் ஈராக்கில் என்ன நடந்தது என்பதை வடகொரிய மக்கள் நினைவில் வைத்திருக்கிறார்கள். அவர்கள் புல்லைக் கூடச் சாப்பிடுவார்கள். ஆனால், அவர்கள் பாதுகாப்பாக இருக்கின்றார்கள் என்பதை உணராதவரை தங்கள் திட்டத்தை நிறுத்தமாட்டார்கள் என்று கூறினார்.

1991 இல் சோவியத் ஒன்றியத்தின் ஸ்ராலினிச அதிகாரத்துவம் கலைக்கப்பட்டதில் இருந்து, வொஷிங்டனும் அதன் ஐரோப்பிய நட்பு நாடுகளும் தொடர்ந்து நடத்திய கால் நூற்றாண்டு கால ஏகாதிபத்திய போரின் விளைவே இந்த கொரிய நெருக்கடியாகும். அந்த ஆண்டில் ஈராக்கிற்கு எதிரான வளைகுடா போரில் இணைவதன் மூலமாக, நவகாலனித்துவ போர்களை நடத்துவதில் சோவியத் இராணுவத்தின் எதிர்ச்செயற்பாடு குறித்த முறிவை அவர்களும் சுரண்டக்கூடும் என்பதை



ஐரோப்பிய சக்திகள் சமிக்கை செய்தன. இந்தச் சூழலில், அணுஆயுதங்களை கொண்டிருப்பது மட்டுமே ஹுசைனின் விதியை அனுபவிப்பதில் இருந்து குறைந்தபட்ச பாதுகாப்பை கொடுக்கும் என்று பியோங்யாங்கில் திவாலான ஆட்சி வெளிப்படையாக முடிவு செய்துள்ளது.

வடகொரியாவிற்கு எதிரான ட்ரம்ப் நிர்வாகத்தின் வெறித்தனமான அச்சுறுத்தல்களும் கூட அம்பலப்படுத்தப்பட்டுள்ளன, அது மட்டுமன்றி, வொஷிங்டன் மற்றும் அதன் ஐரோப்பிய கூட்டாளிகளாகக் கருதப்படும் நாடுகளுக்கு இடையே ஆழ்ந்த பிளவுகளும் வெளிப்பட்டுள்ளன. பியோங்

யாங் ஆட்சியின் அணுஆயுத சோதனைகளை கண்டனம் செய்யும் போதும், வட கொரியாவிற்கு எதிராக பெருகி வரும் ட்ரம்ப் நிர்வாகத்தின் அச்சுறுத்தல்களை ஆமோதிக்க ஐரோப்பிய அரசாங்கங்கள் மறுத்துவிட்டன. குறிப்பாக சீனாவின் ஆசிய உள்கட்டமைப்பு முதலீட்டு வங்கியை (China's Asian Infrastructure Investment Bank) 2015 இல் புறக்கணிப்பதற்கு விடுக்கப்பட்ட அமெரிக்க அழைப்புகளை மீறியதன் மூலமாக, ஓபாமா நிர்வாகத்தின் ஆசியாவை நோக்கிய முன்னெடுப்பு உடன் ஆசியாவில் தொடங்கும் அமெரிக்க கொள்கை குறித்த அவர்களது எதிர்ப்பை தொடர்ந்து தெரிவிக்கின்றனர்.

தற்போது, ஐரோப்பிய சக்திகள் பியோங்யாங்கை கண்டனம் செய்கின்றன. ஆனால், கொரிய நெருக்கடியைத் தணிக்க பேச்சுவார்த்தைக்கு அழைப்பு விடுக்கின்றன. ஜேர்மனிய சான்சலர் அங்கேலா மெர்க்கெல் மற்றும் பிரெஞ்சு ஜனாதிபதி இமானுவேல் மக்ரோன் ஆகியோர் பொருளாதாரத் தடைகளுக்கு அழைப்பு விடுத்து ஒரு கூட்டு அறிக்கையை பின்வருமாறு வெளியிட்டனர்: “பியோங்யாங்கில் உள்ள ஆட்சியாளரால் இந்த சமீபத்திய ஆத்திர மூட்டல் ஒரு புதிய பரிமாணத்தை அடைந்துள்ளது. ஐக்கிய நாடுகளின் பாதுகாப்புக் குழுவிற்கு கூடுதலாக, ஐரோப்பிய ஒன்றியமும் இப்போது செயற்பட வேண்டும். சான்சலரும், ஜனாதிபதியும் வடகொரியாவிற்கு எதிரான ஐரோப்பிய ஒன்றிய தடைகளை இறுக்கமாக்குவதற்கு தங்கள் ஆதரவைத் தெரிவித்தனர்.” இருப்பினும், மெர்க்கெல் செவ்வாயன்று ஜேர்மனிய நாடாளுமன்றத்தில், நெருக்கடிக்குச் சமாதான, இராஜதந்திர தீர்வுகளை மட்டுமே காண முடியும் என்று

தெரிவித்தார். இதேபோல், லண்டன் வடகொரியாவின் இந்த அபாயகரமான மற்றும் ஸ்திரமற்ற நடவடிக்கைகளை நிறுத்துவதற்கு கடுமையான நடவடிக்கை எடுக்க வேண்டுமென கோரிய போதும், பிரிட்டிஷ் பிரதம மந்திரி தெரேசா மே இன் செய்தித் தொடர்பாளர்களும் கூட, அழுத்தத்தை அதிகரிக்க முனையவும், அமைதியான தீர்வுக்கு வரவும் அழைப்பு விடுத்ததோடு, நமது பார்வையில் இங்கிலாந்தில் அமைதியான இராஜதந்திர வழிமுறைகள் என்பது மிகப்பெருமளவில் சிறந்தது என்றும் தெரிவித்தனர்.

(கேள்வி தொடரும்)

# சுதந்திர வேட்கை

அத்தியாயம் - VII

கண்டன ஆய்வாளருக்கு  
ஒரு பதில்

முதற்படியாக, நான் ஒன்றைச் சொல்ல வேண்டும். அதாவது, மனித உரிமை, அஹிம்சை, மானிடத்தின் மேம்பாடு போன்றவற்றில் ராதிகா குமாரசுவாமி கொண்டுள்ள இலட்சியப் பற்றை நான் பாராட்டுகின்றேன். அனைத்துலக மனிதநேய அரசியலின் அடிப்படை விழுமியங்களை அவர் ஆதரித்தும், அவற்றுக்காகக் குரல் கொடுத்தும் வருகிறார். ஐ.நா. சபையின் சாசனங்களில் பொறிக்கப்பட்டிருக்கும் மனித உரிமைக் கோட்பாடுகளை ஏற்றுக்கொள்ளும் விடயத்தில் எனக்கும் ராதிகாவுக்கும் எந்தவித முரண்பாடும் இருக்கப்போவதில்லை. மனித உரிமைகளும், சுதந்திரங்களும் மதிக்கப்படுகின்றமை மானிட மேம்பாட்டுக்கு மையமானது. உலக அரசியலில் இவை தொடர்ந்தும் முக்கிய இடத்தைப் பெறும். அத்தோடு, அமைதி வழியை ஆதரிப்பதிலும் கௌரவிப்பதிலும் எனக்கு சிக்கல் இல்லை. மானிடத்தின் மேன்மைக்கும், சமூகத்தின் உயர்ச்சிக்கும், நாகரிக வாழ்வுக்கும் இத்தகைய உன்னத விழுமியங்கள் அடிப்படையானவை. மனிதநேயம், சிருஷ்டியின் அற்புதம், பல்லின உயிர்வாழ்வின் பிரமிக்க வைக்கும் அழகு, மானிடத்தின் சாதனைகள் - இந்த இடத்தில் ராதிகாவின் உணர்வுகளைப் பகிர்ந்துகொள்ள நான் தயார். எனினும், மானிட மேம்பாட்டுக்கு வழிகோலும் உன்னத விழுமியங்கள் பற்றிச் சிந்திப்பதோடு நாம் நின்றுவிட முடியாது.

சமூக அநீதிகளாலும், அடக்குமுறையாலும் நசுக்கப்பட்டு ஒழிந்து திணறி நிற்கும் மனித குலத்தின் பெரும் பகுதி மக்களை நாம் புறம் தள்ளிவிட முடியாது. பல்வகையான அடக்குமுறை வடிவங்களுக்கு இந்த மக்கள் ஆளாகி நிற்கிறார்கள். சாதியத்தால் ஒடுக்கப்படும் மக்கள்; பாலியல் அடிப்படையிலும் பாரபட்சத்தையும் வன்முறையையும் எதிர்கொள்ளும் பெண்கள்; பெரிய தேசிய இனங்களால் நசுக்கப்படும் சிறிய தேசிய இனங்கள்; இனவேறுபாடு, மத வேறுபாடு காரணமாக இன அழிவை எதிர்கொள்ளும் சமூகங்கள்; தோலின் நிற வேறுபாட்டால் அநீதிக்கு முகம்கொடுக்கும் மக்கள் இப்படியாக இன்னும் எத்தனையோ வகையான அடக்குமுறைகளும் அநீதிகளும் இந்த உலகில் தலை விரித்தாடுகின்றன. தமக்கே உரித்தான துன்பங்களோடும், துயரங்களோடும், போராட்டங்களோடும் ஒடுக்கப்பட்டுவரும் மனித சமூகங்கள் இந்த உலகில் வாழ்ந்து வருகின்றமை யதார்த்த மெய்நிலை. இவற்றுள் சில சமூகங்கள் இன அழிப்புப் பரிமாணத்தில் தீவிரமான அடக்குமுறையையும் மனித உரிமை

மீறல்களையும் எதிர்கொண்டு நிற்கின்றன.

சமாதானப் பேச்சு, அரசியல் தீர்வு போன்ற வழமையான சமரச முயற்சிகளும் இந்தச் சமூகத்தினரின் பிரச்சினைகளுக்குத் தீர்வைக் கொண்டுவரவில்லை. மாறாக, இந்த மக்களுக்கு எதிரான அடக்குமுறை தொடரவே செய்கிறது. இப்படியான அவலநிலையில், தமக்கு எதிராக ஏவப்பட்டிருக்கும் இன அழிப்பு வன்முறையை, வன்முறையால் எதிர்கொள்ள இந்த மக்கள் முடிவு செய்கிறார்கள். தற்பாதுகாப்பின் சட்டபூர்வமான இறுதி ஆயுதமாகவே இந்த மக்கள் வன்முறை வடிவத்தைப் போராட்ட வழிமுறையாகத் தேர்ந்தெடுக்கிறார்கள். சகல விதமான ஜனநாயக, அமைதிப் போராட்டங்களும் வலுவிழந்து, செயலிழந்து போன சூழ்நிலையில், அந்த மக்களின் தேசிய வாழ்வுக்கு பேராபத்து ஏற்படும் வகையில் அரசு ஒடுக்குமுறை கோர்த்தாண்டவம் ஆடும் சூழ்நிலையில், ஒடுக்கப்படுவோர் கையாளும் வன்முறைக்கும், ஒடுக்குமுறையாளர் கையாளும் வன்முறைக்கும் பண்பியல்பில் வேறுபாடு உண்டு. ஒடுக்கப்படுவோர் கையாளும் வன்முறை நியாயபூர்வமானது; தர்மமானது. ஏனெனில், ஒடுக்கப்படும் சமூகத்தின் உயிர்வாழ்வைப் பாதுகாக்கும் ஆயுதமாகவே இங்கு வன்முறை பிரயோகிக்கப்படுகின்றது.

இலங்கையில் வாழும் தமிழ் மக்களின் நிலையும் இதுதான். பிரிட்டிஷ் ஆட்சியாளர்கள், இலங்கை மக்களிடம் இறைமையை மீள ஒப்படைத்தபோது ஒரு சிறந்த ஆட்சிமுறையை வகுக்கத் தவறிவிட்டனர். இதனால், ஆட்சி அதிகாரம் பெரும்பான்மை மக்களின் அரசியல் தலைவர்களிடம் சிக்கியது. அன்றைய வரலாற்றுச் சூழலில், சமத்துவம், பல்லின ஐக்கியம், இன ஒருமைப்பாடு போன்ற உயரிய இலட்சியங்களுக்கு மதிப்பளிக்கப்பட்டால், இன்றைய நிலைமை வேறாக இருந்திருக்கும். இலங்கைத் தீவையே உலுப்பிய கோரமான நிகழ்வுகள் நிச்சயமாக நிகழ்ந்திருக்கா. ஆனால், துரதிஷ்டவசமாக இனவாதமும், தீவிரப்போக்கு உடைய தேசியவாதமுமே சிங்கள மக்களையும் அவர்களது அரசியல் பிரதிநிதிகளையும் ஆட்கொண்டன. ஒரு முற்போக்கான அரசமைப்பின் கீழ், ஜன

‘ஓர் இன அல்லது தேசிய அல்லது மதக் குழுவை ஒரு பகுதியாகவோ அன்றி முழுமையாகவோ அழிக்கும் நோக்கில் மேற்கொள்ளப்படும் செயல்கள்தான் இனக்கொலை’

முப்பது ஆண்டுகளுக்கு மேல் படிநிலை வளர்ச்சி கண்டு, நீட்சி கொண்ட தரமீழ் வந்தலைப் புலிகள் இயக்கத்தின் புரட்சிகர வரலாறு ஒரு முகப்பமாக வெடித்துச் சீதர். பிரளயமாகப் பொங்கிப் பிரவகித்து அடங்கியிருக்கின்றது.

அந்த இயக்கத்தின் வரலாற்றுக்குள்ளே பொதிந்து கிடக்கும் அநீதிகள்தக்க நடபமான அம்சங்களும் தயாகங்களும் வீர வரலாறுகளும் நம்மில் பலருக்குத் தெர்வதில்லை.

வந்தலைப் புலிகள் இயக்கம் பற்றிய ஒரு பார்வையாக - அந்த இயக்கத்துடன் பங்காற்றிய ஒரு வரலாற்றுப் பயணத்தின் படிமமாக - கட்டவழிக்கின்றது இந்த நூல்.

புலிகளின் மத்யுரைஞர் அர்ஜுன் பாஸ்சங்கம் எழுதிய ‘போரும் சமாதானமும்’ என்ற நூலின் ஊடாக வந்தலைப் புலிகள் இயக்கத்தைத் தர்சீத நாம், அவரது துணைவியாரான - ஆஸ்திரேலியப் பெண்ணான - அடேல் பாஸ்சங்கத்தின் படந்வுப் பதவு ஓலமும் புலிகள் இயக்கத்தின் உட்குக்குமங்களை இந்தப் புதிய தொடர்ன் ஊடே அந்ந்து கொள்ள முடியும். ‘சுதந்திர வேட்கை’ என்ற இந்த நூல் முதலில் ஆங்கலத்தல் ‘Will To Freedom’ என்ற தலைப்பில் வெளியானது. தர்ப்புப் பதப்பு சரியாக பதனைந்து ஆண்டுகளுக்கு முன்னர் 2002 இல் ‘தரமீழ் வந்தலைப் போராட்டம் - உள்ளுந்து ஒரு நோக்கு’ என்ற பீடிகையுடன் வெளியானது.

நாயகம், சமத்துவம், சமாதானச் சக வாழ்வு போன்ற பண்புகளைக் கொண்ட ஓர் உன்னத சமுதாயத்தைக் கட்டியெழுப்புவதற்குப் பதிலாக, சிங்கள அரசியல் தலைவர்கள் இனவெறியையும், மதவெறியையும் தூண்டிவிடும் இழிவான அரசியலில் இறங்கினர். இலங்கை சுதந்திரமடைந்த பின் ஆட்சிப்பீடம் ஏறிய அரசுகள் குடிமக்களின் நலனையும், நல்வாழ்வையும் பேணத் தவறின. அரசு ஆட்சிப்பீடத்தையே இனவாத நிறுவனமாக மாற்றின. கடந்த ஐம்பது வருடங்களுக்கு மேலாக, சிங்கள அரசுகள் மிகவும் அநீதியான, ஜனநாயக விரோதமான கொள்கைகளைக் கடைப்பிடித்தமையால், சிங்களத்துக்கும் தமிழினத்துக்கும் மத்தியில் வரலாற்று ரீதியாக நிலவிய ஒருமைப்பாடு சீர்குலைந்து முரண்பாடு தலைதூக்கியது.

## இனக்கொலைக்கு எதிரான போராட்டம்

தமிழ் மக்கள் எதிர்கொண்ட அநீதிகளையும் அரசு ஒடுக்குமுறையின் கொடுமைகளையும் நான் இங்கு விவரித்து எழுதுவது அவசியமில்லை. ஏனென்றால், இந்த ஒடுக்குமுறை வரலாறு செம்மையான முறையில் ஆவணப்படுத்தப்பட்டுள்ளது. ஆனால், பல ஆய்வாளர்கள் கருதியமைக்கு மாறாக, தமிழர்களுக்கு எதிரான ஒடுக்குமுறை மிகவும் பாரதூரமானது; ஆழமானது. இருபது வருடங்களுக்கு மேலாக அவர்களுடன் கூடி வாழ்ந்து, அவர்கள் அனுபவித்த கொடுமைகளை நேரில் கண்ட ஒரு சாட்சியாக நான் ஒரு தீர்மானத்துக்கு வந்திருக்கிறேன். அதாவது, அரசியல் உரிமைக்கான தமிழ் மக்களின் போராட்டம், இப்பொழுது இனக்கொலைக்கு எதிரான போராட்டமாக மாறியிருக்கிறது. இந்த இனக்கொலை வடிவம் எடுத்த ஒடுக்குமுறைக்கு எதிராகவே, தமது உயிர்வாழும் உரிமையை நிலைநிறுத்த தமிழர்கள் ஆயுதம் ஏந்திப் போராடுகிறார்கள். இனக்கொலை என்ற குற்றச் சாட்டு எந்தளவு பாரதூரமானது என்பதையும் நான் அறிவேன். ஆகவே,



114



ஒரு கேள்வி எழுத்தான் செய்யும். அதாவது, தமிழ் மக்களுக்கு எதிரான ஒடுக்குமுறையை இன அழிப்பு வடிவமாகக் கொள்ளலாமா? அடுத்ததாக, எந்த அடிப்படையில் சிறிலங்கா அரசு மீது இந்தக் குற்றச்சாட்டைச் சமத்தலாம்? இந்தக் கேள்விகளுக்குப் பதிலளிப்பதாயின், முதலில் இனக்கொலை என்ற பதத்துக்குத் தெளிவான ஒரு வரைவிலக்கணம் காணப்பட வேண்டும். இரண்டாவது சிறிலங்காவில் இந்தக் கொடுமைகள் தோன்றியமைக்கான புறநிலைகளை ஆராய வேண்டும்.

இனக் கொலை என்ற பதத்துக்கு அனைத்துலகமும் அங்கீகரிக்கும் வகையில் தெளிவான வரைவிலக்கணமோ அன்றி அறிவியற் கோட்பாட்டு விளக்கமோ இல்லை. 1995 ஆம் ஆண்டு இனக்கொலை சம்பந்தமாக ஐ.நா. மாநாட்டில் நிறைவேறிய தீர்மானத்தில் கொடுக்கப்பட்ட விளக்கமும் வரையறுக்கப்பட்டதாக, குறுகிய பார்வை உடையதாகவே இருக்கிறது. ‘ஓர் இன அல்லது தேசிய அல்லது மதக் குழுவை ஒரு பகுதியாகவோ அன்றி முழுமையாகவோ அழிக்கும் நோக்கில் மேற்கொள்ளப்படும் செயல்கள் தான் இனக்கொலை’ - என்ற குறுகிய விளக்கமாக இந்தத் தீர்மானம் அமைகிறது. ஜோர்மனிய தடுப்பு முகாம்களில் நச்சு வாயு செலுத்தப்பட்டு யூத இனத்தை அழிப்பதற்கான கொடுமை நிகழ்ந்தது. இப்படியான சில வரலாற்றுப் படுகொலைச் சம்பவங்களை அடிப்படையாகக் கொண்டு தேசிய அல்லது இனக் கட்டமைப்பைக் கொண்ட மக்கள் சமூகத்தைக் கூட்டுக் கொலை மூலம் அழித்தொழிக்கும் செயலையே இனக்கொலை எனப்பொதுவாக நம்பப்படுகிறது. ஐ.நா. தீர்மானத்திலும் கொன்றொழிப்பு அம்சத்துக்கே முக்கியத்துவம் கொடுக்கப்படுகிறது.

(தொடரும்...)

உலகத் தமிழர் பேரவையைக் கிட்டத்தட்ட 65 ஆண்டுகளுக்கு முன்பே நிறுவியவரான முனைவர் இரா. சனார்த்தனம் எம்.ஏ., பி.எச்.டி. ஆவார். அவர் இறப்பதற்கு சில ஆண்டுகளுக்கு முன்பிருந்தே, இன்றைய உலகத் தமிழர் பேரவையின் ஒருங்கிணைப்பாளர் அக்னி அவர்களிடமும், அவரது உற்ற நண்பர்களிடத்தும் தொடர்ந்து பேரவையை நடத்திட வேண்டும் என்ற பொறுப்புமிக்க பணியை ஒப்படைத்துச் சென்றார். அவரது மறைவுக்குப் பின்னர் 2016 ஆம் ஆண்டில் உலகின் பல்வேறு நாடுகளுக்குப் பயணத்தை மேற்கொண்ட அக்னி, பல்வேறு தமிழ் நண்பர்களின் ஊக்கத்தாலும், வேண்டுகோலின் பின்பு உலகத் தமிழர் பேரவையின் ஒருங்கிணைப்பாளராக 01-10-2016 ஆம் திகதி தமிழ் உலக சந்திப்பு ஒன்றை சென்னை அண்ணா சாலையில் உள்ள உமாபதி கலையரங்கத்தில், உலகத் தமிழர் பேரவையை மீள் பிறப்பிப்பதற்கு கழிவு ஒன்று வெற்றிகரமாக நடந்தேறியது. பல வெளிநாட்டு, உள்ளாட்டுத் தமிழறிஞர்கள், முன்னணி திரைத்துறையினர், தமிழக அரசியல் தலைமைகள், ஆன்மீக ஆன்றோர்கள் எனப் பலர் நிகழ்வில் கலந்துகொண்டனர்.

தமிழகப் பொறுப்பு ஆளுநர் டாக்டர் வித்யாசாகர் ராவ் மற்றும் புதுச்சேரி துணை நிலை ஆளுநர் கிரண் பேடி அவர்களை நேரில் சந்தித்து உலகப் பொதுமறை தந்த திருவள்ளுவருக்கு ஆளுநர் மாளிகையில் சிலை ஒன்றை நிறுவ வேண்டி வேண்டுகோள் வைக்கப்பட்டு, அதில் தமிழகத்தில் வெற்றியும் பெற்றுள்ளமையைப் பெருமையோடு நினைவுகூருகிறோம்.

உலகத் தமிழர்களின் பேராதரவோடு வெற்றி நடைபோட்டு வரும் எங்களுடன் இணைந்து பயணிக்க அன்போடு அழைக்கிறோம். அனைத்து வித ஆதரவுகளையும், ஆலோசனைகளையும் உங்களிடமிருந்து எதிர் பார்த்து முன்னோக்கி நகர்ந்து வருகிறது உலகத் தமிழர் பேரவை!

உலகத் தமிழர் பேரவையை ஆரம்பித்த நிறுவநர் ஐயா முனைவர் சனார்த்தனம் அவரை அவரது உலக நண்பர்கள் ஜனா என்றே அன்போடு அழைத்து வந்துள்ளனர். இரா.சனார்த்தனம் தனது மாணவர் காலம் தொடர் தமிழர் சார்ந்த முன்னெடுப்புகளைத் தொடர்ச்சியாக, தனது இறுதிக் காலம் வரை செய்து வந்தவர்.

அனைத்துக் கல்லூரி மாணவர்களின் சார்பில் ஜனநாயகப் பாதுகாப்பு மாநாடு நடத்தினார். அந்த மாநாட்டுக்கு அன்றைய தமிழக முதல்வர் அறிஞர் அண்ணா கலந்துகொண்டு தலைமை தாங்கினார். தமிழக மாணவர்கள் தலைவராக இருந்துள்ளார். உலகத் தமிழ் இளைஞர் பேரவை என்ற அமைப்பின் தலைவராக இருந்து நடத்தி வந்தார்.

கோவையில் பட்டதாரி தொகுதித் தேர்தலில் நின்று பெருவாரியான வாக்குகளுடன் வெற்றி பெற்று, எம்.எல்.சி. - ஆகப் பதவி வகித்துள்ளார்.

1965 ஆம் ஆண்டு இந்தி எதிர்ப்பு போராட்டத்திலும் பங்குபெற்று சிறை சென்றவர். தி.மு.க. நிறுவநர் அண்ணாத்துரையின் நாடகங்கள் தொடர்பாக ஆய்வுசெய்து முனைவர் பட்டம் பெற்றவர் என்பதும் குறிப்பிடத்தக்கது. வீரசிவாஜியாக நடித்து மேடைகளில் தனது நடிப்புத் திறனையும் காட்டிவந்தார்.

முனைவர் இரா. சனார்த்தனம் பெரும்பாலும் இலங்கையில் பெரும் பகுதித் தமிழர்களை வைத்துள்ள ஈழத்துக்குப் பலமுறை பயணித்தவர்.

அங்கிருந்த அனைத்துத் தமிழ்த் தலைவர்களையும் நெருக்கமாக அறிந்தவர். குறிப்பாக, ஈழத்தின் தந்தை செல்வாவோடு நெருங்கிப் பழகினார். அத்துடன், அன்னாரைத் தமிழகத்துக்கு அழைத்து வந்து ஈழத் தமிழர்களுக்காகப் பல கூட்டங்களைத் தமிழகத்தில் நடத்தினார். மிதவாதத் தலைவர்கள் முதல் ஆயுதப் போராட்ட போராளிகள் வரை அனைவரையும் மிக நெருக்கமாக அறிந்திருந்தவர்.

விடுதலைப் புலிகள் இயக்கத்தலைவர் பிரபாகரன் உள்ளிட்ட பல தமிழ் போராளிகளை தமிழகத்துக்கு முதல் முறையாக அழைத்து வந்து தமிழகத் தமிழர்களிடம் அடையாளம் காட்டியவர். இவரது சென்னை இல்லத்தில் தான் நேதாஜியின் படத்துக்கு மாலை அணிவித்து கும்பிட்டு, விடுதலைப் புலிகள் அமைப்பைத் தேசியத் தலைவர் பிரபாகரன் தொடக்கினார்.

1974 ஆம் ஆண்டு யாழ்ப்பாணத்தில் நடைபெற்ற உலகத் தமிழாராய்ச்சி மாநாட்டில், தடையை மீறி அவர் சொற்பொழிவாற்றிக் கொண்டிருந்த போதுதான், காவல் துறையினருக்கும் தமிழ் மக்களுக்கும் மோதல் ஏற்பட,

# கைம்மாறு ஏதுமின்றி உலகத் தமிழருக்காக உழைத்தவர் 'ஜனா'



முனைவர் இரா.சனார்த்தனம்

அதையடுத்து நடைபெற்ற துப்பாக்கிச் சூட்டிலும் மின்சாரம் தாக்கியும் 9 பேர் கொல்லப்பட்டனர். இந்த நிகழ்வு, ஈழத்தமிழர் ஆரம்பக்கட்டப் போராட்டங்களுக்கு மிகப் பெரிய திருப்புமுனையாக அமைந்தது என வரலாற்று ஆய்வாளர்கள் குறிப்பிடுகின்றனர்.

9 தமிழர்கள் கொல்லப்பட்டமையின் நினைவாக யாழ். வீரசிங்கம் மண்டபத்திற்கு எதிரில் நினைவுத் தூண்கள் அமைக்கப்பட்டு ஈழ மக்கள் ஆண்டு



தமிழினத்தோடு 66-ம் வருடம்...

தங்கத்துரையும், குட்டிமணியும், பெரிய ஜோதியுடன் சென்னைக்கு வந்தார்கள். அப்போது, அங்கே உலகத் தமிழர் பேரவையின் அன்றைய தலைவர் இரா.சனார்த்தனத்தின் உதவியோடு, கோடம்பாக்கத்தில் ஒரு சிறிய வீட்டை வாடகைக்குப் பிடித்துக் கொடுக்க உதவியவர். இப்படி பல்வேறு வகைகளில் ஈழத்தமிழர்களோடு பின்னிப்பிணைந்து கொண்ட இரா. சனார்த்தனம் ஈழத்து வரலாற்றில் நீக்க முடியாதவராக இருந்து வருபவர்.

நெருக்கடி காரணமாகத் திராவிட சிந்தனை கொண்டிருந்தார். தமிழ்த் தேசியம் தொடர்பாக இரா.சனார்த்தனத்துக்கு உள்ளூர்வா அடிகம் இருந்து வந்த போது தான், அவர் 1998 ஆம் ஆண்டுகளில் திணைமணியின் அறிக்கை மூலம் தமிழ்த் தேசியம் தொடர்பான

பிரபாகரன் உட்படத் தமிழ்ப் போராளிகளைத் தமிழகத் தமிழருக்கு அடையாளம் காட்டியவரும் இவரே!

கட்டுரைகளைத் தமிழர்களிடம் கேட்டுப் பதிப்பித்தார்.

உலக அளவில் பல்வேறு நாடுகளுக்குச் சென்று, அங்குள்ள தமிழர்களோடு பழகியமையும் அவரையும் அறியாமலேயே ஓர் இணைப்புப் பாலத்தை உருவாக்கி வந்தவர். அதனால் அவருக்குப் பெரும்பாலான நாடுகளில் தமிழர் நண்பர்களாக இருந்து வந்தனர். இதனால், இரா.சனார்த்தனம் வெளிநாடுகளுக்குப் பயணிக்கும் போதெல்லாம், அவரை வைத்து சில பொது நிகழ்ச்சிகளை அங்கிருந்த தமிழர்கள் நடத்தினர்.

அதுபோலவே, புலம்பெயர்ந்து வாழ்ந்து வரும் தமிழர்களைத் தமிழகத்துக்கு அழைத்து சென்னையில் விழா எடுத்துத் தமிழர்களை ஒன்றிணைப்பதை நேர்மையாக எந்த வித பலனையும் எதிர்பார்க்காது இறுதி வரை செய்து வந்தார் என்றால் மிகையிருக்காது.

மிகுந்த தமிழ் ஆர்வலரும், உலகத் தமிழர் பேரவையைக் கிட்டத்தட்ட 65 ஆண்டுகளுக்கு முன்பே நிறுவியவரான ஐயா முனைவர் இரா. சனார்த்தனம் 20.02.2013 அன்று சென்னையில் காலமானார். அன்னாரது உடல் நம்மிடமிருந்து மறைந்தாலும், அவரது தமிழர் சார்ந்த செயற்பாடுகள் தொடர்ந்தும் முன்னெடுக்கப்பட்டு வருகின்றன.

தோறும் நினைவுகூர்ந்து வருகின்றமையைக் காணக்கூடியதாகும்.

இராமேஸ்வரத்திலிருந்து சென்னைக்கு, இலங்கைத் தமிழருக்காகத் தோழர் பத்மநாபா நடைபயணம் மேற்கொண்டு சென்னை வந்தார். அதன் போது, “அடையாறு பாலத்தருகே எந்த அறிவிப்பும் இன்றி இரா.சனார்த்தனம் அங்கு வந்து கட்டி அனைத்துப் பாசத்தைப் பொழிந்த அந்த நாள் கள்....” என்று தோழர் பத்மநாபாவால் நினைவு கூரப்பட்டவர்.

இலங்கையில் புகைத்தல் பழக்கத்திலிருந்து ஆண்களை விடுவிக்கும் ஐந்தாண்டு வேலைத்திட்டம் மொன்று சுகாதார அமைச்சால் ஆரம்பிக்கப்பட்டுள்ளது.

ஆய்வுகளின்படி ஆண்களில் இருவரில் ஒருவர் புகைத்தல் பழக்கமுடையவர்கள் என உள்நாட்டில் இனம் காணப்பட்டுள்ள நிலையில் 2030 ஆம் ஆண்டு அந்த விகிதத்தை 5 சதவீதமாகக் குறைப்பதே இதன் நோக்கம் என சுகாதார அமைச்சு கூறுகின்றது.

உலக சுகாதார ஸ்தாபனத்தின் உதவியுடன் முன்னெடுக்கப்படும் இந்த வேலைத் திட்டத்துக்கு பிரிட்டன் 2 கோடி அமெரிக்க டொலரை நன்கொடையாக வழங்க முன்வந்துள்ளது.

ஆண்களை புகைத்தல் பழக்கத்திலிருந்து விடுவிக்கும் வகையில் 15 நாடுகளில் ஐந்தாண்டு வேலைத் திட்டம் உலக சுகாதார



ஸ்தாபனத்தால் முன்னெடுக்கப்பட உள்ளது. இலங்கை அதில் முதலிடத்தில் உள்ளது என உலக சுகாதார ஸ்தாபனம் கூறுகின்றது.

புகையிலைப் பாவனையைக் கட்டுப்படுத்தல் தொடர்பாக இலங்கை அரசால் முன்னெடுக்கப்படுகின்ற வேலைத் திட்டங்களிலும் அது தொடர்பான சட்டங்களை அமுல்படுத்துவதிலும் முன்னேற்றத்தைக் காண முடிகிறது எனவும் உலக சுகாதார ஸ்தாபனம் குறிப்பிடுகின்றது.

## புகைப்பழக்கத்தில்

### இருந்து விடுவிக்க ஐந்தாண்டு திட்டம்!

‘எதிர்காலத்தில் எவ்வித படமும் இன்றி வெறும் வெள்ளையாக சிகரெட் பெட்டி அறிமுகம் செய்யப்படும் பள்ளிக் கூடங்கள் அமைந்துள்ள இடத்திலிருந்து 500 மீற்றர் எல்லைக்குள் சிகரெட் மற்றும் புகையிலை பொருள்கள் விற்பனை செய்ய சட்ட ரீதியாகத் தடை செய்யப்படும்’

## சுகாதார அமைச்சு தீவிரம்



முடியும்” என்கின்றார் வைத்தியர் ராஜித சேனாரத்ன.

“குறிப்பாகக் கடைகளில் தனியாக சிகரெட் விற்பனை முற்றாகத் தடை செய்யப்படவுள்ளது” என்றும் அவர் சுட்டிக்காட்டுகின்றார்.

“எதிர்காலத்தில் எவ்வித படமும் இன்றி வெறும் வெள்ளையாக சிகரெட் பெட்டி அறிமுகம் செய்யப்படும் பள்ளிக் கூடங்கள் அமைந்துள்ள இடத்திலிருந்து 500 மீற்றர் எல்லைக்குள் சிகரெட் மற்றும் புகையிலைப் பொருள்கள் விற்பனை செய்ய சட்ட ரீதியாகத் தடை செய்யப்படும்” என்றும் இது தொடர்பாக அவர் மேலும் குறிப்பிட்டார்.

## மைத்திரியின் விஸ்வரூபம்

ஏற்பாடு செய்யப்பட்டது எனக் கூறப்படுகிறது.

சிறிலங்கா கடற்படையின் வருடாந்த காலிக் கலந்துரையாடலில் இந்தியப் பெருங்கடல் பாதுகாப்புத் தொடர்பாக கலந்துரையாடல்கள் இடம்பெற உள்ளன. இது தொடர்பாக சிறிசேனவில் காலிக் கலந்துரையாடல் பேசப்படவில்லை.

குறிப்பாக, சிறிசேனவின் காலிக் கலந்துரையாடலில் நடைபெறவுள்ள தேர்தல்களில் சிறிலங்கா சுதந்திரக் கட்சியின் வாக்குகளைப் பலப்படுத்துதல் மற்றும் கட்சிக்காக புதிய தேர்தல் ஒழுங்குபடுத்துநர்களைத் தெரிவு செய்தல் தொடர்பாகவும் கலந்துரையாடப்பட்டது.

சிறிலங்கா சுதந்திரக் கட்சியில் மேலும் இளைஞர்களை உள்வாங்குவதற்கான பணிகளில் சிறிசேன ஈடுபட்டுள்ளார்.

தற்போது சிறிலங்கா சுதந்திரக் கட்சியில் இணைந்து செயற்படாத உறுப்



பினர்களை அதிலிருந்து விலக்குவது தொடர்பான முக்கிய தீர்மானம் ஒன்றை

சிறிசேன தெரிவித்தார். இவ்வாறான உறுப்பினர்கள் கட்சிக்கு இழுக்கு ஏற்படுத்தும் விதமான நடவடிக்கைகளில் ஈடுபடுகின்றனர் என்பதை உறுதிப்படுத்துவதற்கான கானொலிகளைச் சேகரிப்பதற்கான கானொலிக் கருவிகளும் தற்போது ஒழுங்குபடுத்தப்பட்டுள்ளன.

கடந்த வியாழன் இரவு காலி சினமன் ஹில் டொப் விடுதியை வந்தடைந்த சிறிசேன, அங்கு சுருக்கமான உரை ஒன்றை ஆற்றியிருந்தார்.

இவர்தனது உரையில் ‘ஐ.நா. பொதுச் சபையின் 72 ஆவது கூட்டத் தொடரில் கலந்துகொண்ட பின்னர் நான் நாடு திரும்பியபோது இந்தியப் பத்திரிகை ஒன்றை நான் வாசித்தேன். அதில் இந்தியப் பொருளாதாரம் வீழ்ச்சியடைந்து வருகிறது எனக் குறிப்பிடப்பட்டிருந்தது.

இதனுடன் ஒப்பிடும் போது சிறிலங்காவில் பொருளாதாரம் சிறப்பாகக் காணப்படுகிறது. ஆகவே, எமது நாட்டின் பொருளாதாரம் மேலும் வளர்ச்சியடைவதை உறுதிப்படுத்துவதற்காக அனைவரும் கடினமாக உழைக்க வேண்டும்’ - எனக் குறிப்பிட்டிருந்தார்.

# 'ஜெ' மரணத்தின் மர்மங்களை மறைக்கவே ஆளுநர் மாற்றம்

முன்னாள் முதல்வர் ஜெயலலிதா மரணத்தில் உள்ள உண்மைகள் வெளிவந்து விடும் என்பதால்தான், வித்யாசாகர் ராவை மாற்றிவிட்டு, புதிய ஆளுநர் நியமிக்கப்பட்டுள்ளார் என தி.மு.க. செயல் தலைவர் மு.க.ஸ்டாலின் குற்றஞ்சாட்டியுள்ளார். உதகையில் நடைபெற்ற தி.மு.க. முப்பெரும் விழாவிலும், உதகையில் உள்ள மாவட்ட தி.மு.க. அலுவலகத்தில் அமைக்கப்பட்டுள்ள அண்ணா சிலை திறப்பு விழாவிலும் மு.க.ஸ்டாலின் பங்கேற்றார்.

அப்போது அவர் பொதுக் கூட்டத்தில் கூறியவை வருமாறு - ஜெயலலிதாவின் மரணம் தொடர்ந்து மர்மமாகவே உள்ளது. ஒவ்வொரு அமைச்சரும் நாள்நாள் வெவ்வேறு தகவல்களைச் சொல்லி வரு



குற்றஞ்சாட்டுகிறார் ஸ்டாலின்

கின்றனர். மாறிமாறிப் பேசும் மக்களிடம் மன்னிப்பும்கேட்கின்றனர். ஜெயலலிதா மரணத்தில் என்ன நடந்தது என்ற உண்மை எல்லோருக்கும் தெரியவேண்டும். முதல்வராக இருந்தவரை ஜெயலலிதாவின் மரணம் தொடர்பாகக் கவலைப்படாதபள்ளிச் செல்வம், அதன் பின்னர் தான் அதைப் பற்றியே பேசி

னார். எடப்பாடி பழனிச்சாமியும் இப்போதுதான் பேசுகிறார். இவர்கள் இருவரும் சேர்ந்து நாடகம் நடத்தி வருகின்றனர். ஜெயலலிதாவின் மரணம் பற்றி முழு விவரமும் தெரிந்திருந்தமையால்தான் பிரதமர் நரேந்திரமோடி அப்பலோ மருத்துவமனைக்கு வரவில்லை.

இந்த விவரங்கள் பொறுப்பு ஆளுநராக இருந்த வித்யாசாகர் ராவுக்கும் தெரிந்திருந்தமையால்தான் தற்போது ஆளுநரையும் மாற்றி உள்ளனர்.

ஜெயலலிதா மருத்துவமனையில் இருந்தபோது, கைரேகை மற்றும் கையெழுத்திட்டதில் மோசடி நடந்திருப்பதாகக் குற்றம் சாட்டிய அவர், தனிநபர் விசாரணையில் முழுத் தகவல்களும் வெளியேவராதபாலேயே சி.பி.ஐ. விசாரணை வேண்டும் எனக் கேட்கின்றோம்.

மேலும், தி.மு.க. ஆட்சிக்கு வந்தவுடன், ஜெயலலிதா மரணத்தில் உள்ள மர்மங்கள் அனைத்தும் வெளிக்கொண்டுவரப்படும் என்று தெரிவித்துள்ளார்.

## எல்லை மீறிய பாக். படைகள்

இந்திய எல்லையோர கிராமங்கள் மீது பாகிஸ்தான் படையினர் நடத்திய தாக்குதலில் சிறுவன் ஒருவன் உயிரிழந்துள்ளான். மேலும் 5 பேர் காயமடைந்துள்ளனர். போர்நிறுத்த ஒப்பந்தத்தை மீறும் பாகிஸ்தான் இராணுவம், எல்லைப் பகுதியில் உள்ள இந்திய இராணுவத்தை

யும் குடியிருப்புகளையும் குறிவைத்துத் தாக்குதல் நடத்துகிறது. இதற்கு இந்திய இராணுவமும் பதிலடி கொடுத்து வருகின்றது.

அந்த வகையில் ஜம்மு காஷ்மீரின் பூஞ்ச் மாவட்டத்தில் உள்ள எல்லைக் கட்டுப்பாட்டு கோட்டுப் பகுதியில் பாகிஸ்தான் படையினர் அத்துமீறி தாக்குதல் நடத்தினர். ஷாபூர், கிர்னி, குவாஸ்பா செக்டார்களில் எல்லை யோரக் கிராமங்கள் மற்றும் இந்திய இராணுவ நிலைகளைக் குறிவைத்து இந்தத் தாக்குதல் நடத்தப்பட்டுள்ளது. இதில், கிர்னி செக்டாரில் 9 வயது சிறுவன் இஸ்ராக் அகமது உயிரிழந்தான். 5 பேர் காயமடைந்து மருத்துவமனையில் சேர்க்கப்பட்டுள்ளனர்.



## ஆளுநரை சந்தித்த ஓ.பி.எஸ்., சி.பி.எஸ்.




சென்னை, ஓக்.03 முதலமைச்சர் எடப்பாடி பழனிச்சாமி, துணை முதலமைச்சர் ஓ.பன்னீர் செல்வம் ஆகியோர் ஆளுநர் வித்யாசாகர் ராவை சந்தித்து பேசியுள்ளனர். இந்தச் சந்திப்பு அரசியல் வட்டாரத்தில் பரபரப்பை ஏற்படுத்தியுள்ளது. மகாத்மா காந்தியின் 148 ஆவது பிறந்தநாள் விழா நேற்று நாடு முழுவதும் கொண்டாடப்பட்டது. இதையொட்டி மொனா கடற்கரையில் உள்ள காந்தி சிலைக்கு ஆளுநர் வித்யாசாகர் ராவ், முதலமைச்சர் எடப்பாடி

பழனிச்சாமி, துணை முதலமைச்சர் ஓ.பன்னீர் செல்வம் மற்றும் தூவி மரியாதை செலுத்தினர். இந்த நிகழ்ச்சிக்குப் பிறகு முதலமைச்சர் எடப்பாடி பழனிச்சாமி, துணை முதலமைச்சர் ஓ.பன்னீர் செல்வம் ஆகியோர் கிண்டியில் உள்ள ஆளுநர் மாளிகைக்குச் சென்று ஆளுநர் வித்யாசாகர் ராவை சந்தித்துப் பேசினர். இந்தச் சந்திப்பு தமிழக அரசியல் வட்டாரத்தில் முக்கியத்துவம் வாய்ந்தது எனக் கருதப்படுகின்றமை குறிப்பிடத்தக்கது.

## டில்லியில் வீதி மறியல்; தமிழக விவசாயிகள் கைது

புதுடில்லி, ஓக்.03 டில்லியில் வீதி மறியலில் ஈடுபட்ட தமிழக விவசாயிகள் நேற்று முன்தினம் 6 ஆவது முறையாகக் கைது செய்யப்பட்டனர். காவேரி மேலாண்மை வாரியம் அமைக்க வேண்டும் உள்ளிட்ட பல்வேறு கோரிக்கைகளை வலியுறுத்தி டில்லியில் தமிழக விவசாயிகள் தொடர் போராட்டம் நடத்தி வருகிறார்கள். நேற்று முன்தினம் அவர்களது போராட்டம் 78 ஆவது நாளை எட்டியது.



இதையொட்டி விவசாயிகளில் ஒருவர்க்குழுத்தில் மண்டை ஓடு மாலை அணிந்து அகோரி

போல வேடமிட்டு இருந்தார். அவரிடம், போராட்டக்குழுத் தலைவர் அய்யாக்கண்ணு


தலைமையில் விவசாயிகள் ஒரு கோரிக்கை மனுவை அளித்தனர். பின்னர் ஊர்வலமாக சென்றனர். ஊர்வலத்தின்போது அகோரி வேடமிட்டவர், பொலிஸ் தடுப்பு வேலி மீது ஏறி நிற்க, மற்ற விவசாயிகள் மத்திய அரசுக்கு எதிராகக் கோஷங்களை எழுப்பினார்கள். இந்தப் போராட்டம் பற்றி விவசாயிகள் கூறுகையில் - பிரதமர் மோடி விவசாயிகளைச் சந்திக்க மறுக்கின்றார்.

ஆனால் அகோரிகளை சந்திக்கின்றார். எனவேதான் அகோரி மூலம் பிரதமருக்கு கோரிக்கை மனுவை கொடுத்து அனுப்புகிறோம் என்று தெரிவித்துள்ளனர். இந்தநிலையில், நேற்று முன்தினம் நண்பகலுக்கு பின்னர் 10 இற்கும் மேற்பட்ட விவசாயிகள் அய்யாக்கண்ணு தலைமையில் அருகில் உள்ள வீதியில் அமர்ந்து மறியலில் ஈடுபட்டனர். இதனால் பொலிஸார் அவர்களைக் கைது செய்து எண்ணத்தெரிவிக்கப்படுகிறது.

# அமெ.சூதாட்ட விடுதியில் மர்ம நபர் துப்பாக்கிச் சூடு!



50 பேர் சாவு; 150 இற்கும் மேற்பட்டோர் காயம்



லாஸ் வேகாஸ், ஒக்.03 அமெரிக்காவின் லாஸ் வேகாஸ் நகரில் உள்ள மாண்டலே பே ஹோட்டல் அருகே பலத்த துப்பாக்கிச் சூட்டில் 50 இற்கும் மேற்பட்டோர் உயிரிழந்தனர். மேலும் இந்த சம்பவத்தில் குறைந்தது 100 பேர் காயமடைந்துள்ளனர் எனத் தெரிவிக்கப்படுகிறது. அமெரிக்காவின் லாஸ் வேகாஸ் நகரில் உள்ள கசினோ ஹோட்டலில் நேற்று முன்தினம் இரவு நாட்டுப்புறக் கச்சேரி நடைபெற்றது. கச்சேரியைப் பார்க்க ஏராளமான வாடிக்கையாளர்கள் திரண்டிருந்தனர். அனைவரும் கச்சேரியை ரசித்துக் கொண்டிருந்த வேளையில், மாண்டலே பே சூதாட்ட விடுதியின் மேல் மாடியில் இருந்து சூத்திரதாரி தான் வைத்திருந்த யந்திரத்தூப்பாக்கியால் சரமாரியாகச் சுட்டுத் தள்ளினான். இதில் பலர்துப்பாக்கிதோட்டாக்கள் பாய்ந்து சுருண்டு விழுந்தனர்.

துப்பாக்கியால் சுடும் சத்தம் கேட்டதும் அங்கு கூடியிருந்தவர்கள் நாலாபுறமும் சிதறி ஓடினர். இதனால் அந்தப் பகுதி போர்க்களம் போன்று காட்சியளித்தது. கச்சேரியும் உடனடியாக நிறுத்தப்பட்டது. இந்தத் துப்பாக்கிச் சூடு தொடர்பாக அடையாளம் காணப்பட்ட உள்ளூர் வாசியான சந்தேக நபர் பொலிஸ் அதிகாரிகளால் சுட்டுக் கொல்லப்பட்டார் எனக் காவல் துறை தெரிவித்துள்ளது. அமெரிக்க நேரப்படி இரவு 10.30 மணிக்கு நடந்த இந்தத் துப்பாக்கிச் சூட்டில் சாவு எண்ணிக்கை மேலும் அதிகரிக்கக் கூடும் என்று அச்சம் வெளியிடப்பட்டுள்ளது. சம்பவம் நடந்த இந்த இடத்தைத் தவிர்க்குமாறு மக்களுக்கு



தேக நபர் பொலிஸ் அதிகாரிகளால் சுட்டுக் கொல்லப்பட்டார் எனக் காவல் துறை தெரிவித்துள்ளது. அமெரிக்க நேரப்படி இரவு 10.30 மணிக்கு நடந்த இந்தத் துப்பாக்கிச் சூட்டில் சாவு எண்ணிக்கை மேலும் அதிகரிக்கக் கூடும் என்று அச்சம் வெளியிடப்பட்டுள்ளது. சம்பவம் நடந்த இந்த இடத்தைத் தவிர்க்குமாறு மக்களுக்கு

பொலிஸார் அறிவுறுத்தியுள்ளனர். இந்தத் துப்பாக்கிச் சூட்டுச் சம்பவத்தில் குறைந்தது 100 பேர் காயமடைந்து சிகிச்சை பெற்று வருகின்றனர் என ஒரு மருத்துவமனை பேச்சாளர் அமெரிக்க ஊடகம் ஒன்றுக்குத் தெரிவித்துள்ளார். துப்பாக்கிச் சூடு தொடர்பான தகவல்கிடைத்ததும், அங்குள்ள விமானநிலையத்தில் பாதுகாப்பு தீவிரப்படுத்தப்பட்டுள்ளது. விமானங்கள் தரையிறங்குவதும், புறப்பட்டுச் செல்வதும் தற்காலிகமாக நிறுத்தப்பட்டுள்ளன எனத் தெரிவிக்கப்பட்டுள்ளது. (ப)

## சிரியாவின் முக்கிய நகரம் ஐ.எஸ்.எஸ். வசமாகியது

பெய்ரூட், ஒக்.03 சிரியாவில் நடந்து வருகிற உள்நாட்டுப் போரைப் பயன்படுத்தி அங்கு ஐ.எஸ். பயங்கரவாதிகள் ஆதிக்கம் செலுத்தத் தொடங்கினர். முக்கிய நகரங்களையும் அவர்கள் பிடித்துள்ளனர். அவர்களுக்கு எதிராக ஒரே நேரத்தில் சிரியா அதிபர் படைகளும், அதிபர் ஆதரவு ரஷ்யப் படைகளும், அமெரிக்க கூட்டுப் படைகளும் மும்முனைத் தாக்குதல்களை நடத்தி வருகின்றன. இருப்பினும் ஐ.எஸ். பயங்கரவாதிகள் ஆதிக்கத்தை ஓடுக்க முடியாத நிலை காணப்படுகின்றது. இந்த நிலையில், அங்கு ஹோம்ஸ் மாகாணத்தில் உள்ள கிரயதாயின் நகரத்தை ஐ.எஸ். பயங்கரவாதிகள் தங்கள் பிடியின் கீழ் கொண்டு வந்து உள்ளனர். இந்த நகரம், சிரியாவின் தலைநகரமான டமாஸ்கஸ் நகரத்தில் இருந்து 120 கிலோ மீற்றர் தொலைவில் அமைந்துள்ள முக்கிய நகரம் ஆகும். இந்த நகரம், ஐ.எஸ். பயங்கரவாதிகளின் பிடியில் வந்துவிட்டதை சிரியா மனித உரிமைகள் கண்காணிப்பகம் நேற்று முன்தினம் உறுதி செய்துள்ளது.

## பிரான்ஸ் ரயில் நிலைய கத்திக்குத்து ஐ.எஸ். தீவிரவாதிகள் பொறுப்பேற்று

பரிஸ், ஒக்.03 பிரான்ஸ் நாட்டின் தென்பகுதியில் உள்ள மார்செய்ஸ் நகர ரயில் நிலையத்தில் இருவர் கொல்லப்பட்ட கத்திக்குத்துத் தாக்குதலுக்கு ஐ.எஸ். தீவிரவாத அமைப்பினர் பொறுப்பேற்றுள்ளனர். பிரான்ஸ் நாட்டின் தென்பகுதியில் உள்ள மார்செய்ஸ் நகரில் உள்ள செயின்ட் சார்லஸ் சுரங்க ரயில் நிலையத்தில் நேற்று ஒரு மர்மநபர் கண்ணில் தென்படும் நபர்களை எல்லாம் கத்தியால் குத்தி கொலைவெறித் தாக்குதலில் ஈடுபட்டான். இந்தத் தாக்குதலில் பலர் காயம் அடைந்தனர். காயமடைந்தவர்களில் இருவர் துடிதுடித்து உயிரிழந்தனர். சம்பவ இடத்துக்கு விரைந்து



வந்த பொலிஸார் விடுத்த எச்சரிக்கையை பொருட்படுத்தாமல் கோரத்தாண்டவத்தில் ஈடுபட்ட அந்நபரை சுட்டுக் கொன்றனர். இதனால் அந்தப் பகுதியில் பெரும் பரபரப்பு ஏற்பட்டது. தாக்குதல் நடத்திய நபர் யார்?, தாக்குதலுக்கான காரணம் என்ன? என்பவை தொடர்பான உடனடித் தகவல் ஏதும் வெளியாகவில்லை.

இந்த நிலையில், இந்தத் தாக்குதல் சம்பவத்துக்கு ஐ.எஸ். தீவிரவாத அமைப்பினர் பொறுப்பேற்றுள்ளனர். இந்தத் தகவலை அந்த அமைப்பின் அமாக் பிரசார நிறுவனம் வெளியிட்டுள்ளது எனத் தீவிரவாதிகள் நடவடிக்கைகளைக் கண்காணிக்கும் சிறப்பு அமைப்பினர் தெரிவித்துள்ளனர். (ப)

## கிம்முடன் பேசி நேரத்தை வீணாக்காதீர்கள்: ரெக்ஸ் டில்லட்சனுக்கு ட்ரம்பின் அறிவுரை

வொஷிங்டன், ஒக்.03 வடகொரியா அதிபருடன் பேச்சு நடத்தி ரெக்ஸ் டில்லர்சன் நேரத்தை வீணாக்குகிறார் என அமெரிக்க அதிபர் ட்ரம்ப் தெரிவித்துள்ளார். உலக நாடுகளின் கடும்கண்டனங்களையும் மீறி வடகொரியா தொடர்ந்து ஏவுகணைச் சோதனைகளை நடத்தி வருகின்றது. இது அமெரிக்க அரசை



எரிச்சலடையச் செய்துள்ளது. இதன் காரணமாக வடகொரியா மீது அமெரிக்க அரசு பல தடைகளை விதித்துள்ளது.

எனது. மேலும் அமெரிக்கா மற்றும் வடகொரியா அதிகாரிகள் இடையே சமீப காலமாக மோதல் போக்கும் நிலவிவருகின்றது. இந்த நிலையில், கொரிய தீப கற்பத்தில் நிலவிவரும் பரபரப்பான சூழ்நிலை தொடர்பாக வடகொரியா அதிபருடன் தொடர்ந்து பேச்சு நடத்தி அமெரிக்கா வருகிறது என அமெரிக்க

வெளியுறவுத்துறை செயலாளர் ரெக்ஸ் டில்லர்சன் நேற்று முன்தினம் தெரிவித்திருந்தார். இதையடுத்து அமெரிக்க அதிபர் ட்ரம்ப் டுவிட்டரில் கருத்து தெரிவித்துள்ளார். அதில், சின்ன ரொக்கெட் மனிதருடன் பேச்சு நடத்த முயற்சித்து நேரத்தை வீணாக்கிறீர்கள் என்று டில்லர்சன் குறிப்பிட்டுள்ளார்.



# நீண்ட இடைவெளியின் பின்னர் சென்.நீக்கிலஸ் கைகளில் கிண்ணம்

(கங்கா)

மிகுந்த போராட்டத்தின் மத்தியில் முன்னணி அணிகளை வீழ்த்தி இறுதிப்போட்டி வரையில் முன்னேறி, இறுதிப்போட்டியில் எச்.சுரேஸ் - அல்பிரட் அமிலனின் தனித்துவமான ஆட்டம் கைகொடுக்க, சுமார் 4 வருடங்களின் பின்னர் நாவாந்துறை சென்.நீக்கிலஸ் அணி, முதன்முறையாக கிண்ணத்தை வென்று சாதனைபடைத்தது.

யாழ்ப்பாணம் உதைபந்தாட்டலீக்கின் அனுமதியுடன் பிரான்ஸ் தமிழர் உதைபந்தாட்ட சம்மேளனம் நடத்தும், வடமாகாண மட்ட உதைபந்தாட்டச் சுற்றுப்போட்டி, யாழ்ப்பாணம் துரையப்பா விளையாட்டரங்கு மற்றும் அரியாலை உதைபந்தாட்ட பயிற்சி மைதானம் ஆகியவற்றில் கடந்த செப்டம்பர் 30 ஆம் திகதி மற்றும் ஒக்டோபர் மாதம் 1 ஆம் திகதி வரையில் நடைபெற்றது.

மேற்படி சுற்றுப்போட்டியில் 24 அணிகள் பங்குபற்றின. அணிகள் 8 பிரிவுகளாகப் பிரிக்கப்பட்டு, முதற்சுற்று ஆட்டங்கள் லீக் முறையில் நடைபெற்றன. ஒவ்வொரு பிரிவுகளிலும் முதலிரண்டு இடங்களையும் பெற்ற அணிகள் இரண்டாம் சுற்றுக்கு தெரிவு செய்யப்பட்டு, தொடர்ந்து, காலிறுதி, அரையிறுதி, இறுதி ஆட்டங்கள் என பெற்றிருந்தன.

**அரையிறுதி போட்டிகள்**

அரியாலை உதைபந்தாட்ட பயிற்சி மைதானத்தில் நடைபெற்ற முதலாவது அரை



யிறுதியாட்டத்தில் மயிலங்காடு ஞானமுருகன் அணியும் மன்னார் சென்.லூசியாஸ் அணியும் மோதின. ஆட்டநேரத்தில் இரண்டு அணிகளும் தலா ஒரு கோலைப் பெற்றிருந்தன. தொடர்ந்து நடைபெற்ற சமநிலை தவிர்ப்பு உதையில் ஞானமுருகன் அணி 3:2 என்ற கோல்கள் கணக்கில் வென்றது.

யாழ்ப்பாணம் துரையப்பா விளையாட்டரங்கில் நடைபெற்ற இரண்டாவது அரையிறுதியாட்டத்தில் நாவாந்துறை சென்.நீக்கிலஸ் அணியை எதிர்த்து இளவாலையங் ஹென்றிஸ் அணி மோதியது. இதில் சென்.நீக்கிலஸ் அணி 2:0 என்ற கோல்கள் கணக்கில் வெற்றிபெற்றது.

**இறுதிப்போட்டி**  
இறுதிப்போட்டி நேற்று முன்தினம் இரவு 8 மணிக்கு யாழ்ப்பாணம் துரையப்பா விளையாட்டரங்கில் மின்னொளியில் நடைபெற்றது.

போட்டி தொடங்கிய சில நிமிடங்களில் இருந்தே ஞானமுருகன் அணியின் பாசிங் சிறப்பாக இருந்தது. இதன் பயன் 7 ஆவது நிமிடத்தில்



கைகூடி வர, ஞானமுருகன் அணியின் பாபு வகின்ஸன் தனது அணிக்கான முதலாவது கோலை அசத்தலாக அடித்தார்.

அதுவரையில் நிதானம் காத்திருந்த சென்.நீக்கிலஸ் அணி, அந்தக் கோலுடன் சுதாகரித்துக் கொண்டு, தமது ஆட்டத்தில் வேகத்தை அதிகரித்தது. ஆட்டத்தின் 18 ஆவது நிமிடத்தில் நீக்கிலஸ் அணியின் எச்.சுரேஸ் அசத்தலான கோல் ஒன்றை அடித்து போட்டியை சமநிலைப்படுத்தினார். அதே உத்வேகத்துடன் சென்.நீக்கிலஸ் அணி ஆட, 20 ஆவது நிமிடத்தில், கிடைத்த 'கோணர்' கிக் வாய்ப்பை அமிலன் அடிக்க அதனை சுரேஸ் தலையால் முட்டிக் கோலாக்கினார்.

26 ஆவது நிமிடத்தில் ஞானமுருகன் அணிக்கு

இலகுவாக கிடைத்த வாய்ப்பொன்றை அவ்வணிகோட்டைவிட்டது.

முதற்பாதியாட்டத்தில் சென்.நீக்கிலஸ் அணி 2:1 என்ற கோல்கள் கணக்கில் முன்னிலை வகித்தது.

இரண்டாவது பாதியாட்டத்தின் 5 ஆவது நிமிடத்தில் சென்.நீக்கிலஸ் அணிக்கு பிறிகிக் வாய்ப்புக் கிடைத்தும் அதனை அவர்கள் சரியாகப் பயன்படுத்தவில்லை. இரண்டாவது பாதியின் 8 ஆவது நிமிடத்தில், சென்.நீக்கிலஸ் அணியின் சுரேஸ் கோல்கம்பத்தை நோக்கி அடித்த அடியை, ஞானமுருகன் அணியின் கோல் காப்பாளர் தனது கைகளுக்குள் உள்வாங்கினார்.

எனினும், பந்தை அவர்கோல் கம்பத்துக்குள்ளாக வைத்தே கைகளுக்குள் உள்வாங்கினார் என்ற அடிப்படையில் நீக்கிலஸ் அணியினர் அது கோல் எனக் கோரினர். எல்லைக்கோட்டு நடுவரும் அதனைச் சம்மதிக்க, சென்.நீக்கிலஸ் அணி கோல் அடித்தது என பிரதான நடுவர் தீர்ப்பளித்தார்.

இதன் பின்னர் ஆட்டத்தில் குழப்பம் ஏற்பட்டது. மைதானத்துக்கு வெளியில் நின்ற ஞானமுருகன் அணியின் ரசிகர்கள் கூச்சலிட்டு, குழம்

பினர். இதன் பிரதிபலிப்பு மைதானத்துக்குள்ளும் நிலவியது. அந்தக் கோலின் பின்னர், வீரர்களிடையே ஆக்ரோசமான ஆட்டம் நிலவியது. இரண்டு அணி வீரர்களும் நடுவர்களால் எச்சரிக்கை செய்யப்பட்டனர்.

எனினும், தொடர்ந்து ஆட்டம் நடைபெற்றது. 26 ஆவது நிமிடத்தில் அமிலன் தனியாளாக கொண்டு சென்ற பந்தை கோலாக மாற்றினார். 29 ஆவது நிமிடத்தில் ஞானமுருகன் அணிக்கு கிடைத்த 'பிறிகிக்' வாய்ப்பை அவ்வணியினர் கோல்கம்பத்துக்கு மேலாக அடித்து வீணாக்கினர்.

முடிவில் நாவாந்துறை சென்.நீக்கிலஸ் அணியினர் 4:1 என்ற கோல்கள் கணக்கில் வென்று சம்பியனாகினர்.

இந்தச் சுற்றுப்போட்டியின் தொடர்நாயகனாக சென்.நீக்கிலஸ் அணியின் அப்பிரட் அமிலன், சிறந்த கோல் காப்பாளராக சென்.நீக்கிலஸ் அணியின் ஜே சுதாஸன் ஜெயபிரகாஷ், சிறந்த வீரனாக ஞானமுருகன் அணியின் பாபு வகின்ஸன் மற்றும் இறுதிப்போட்டியின் நாயகனாக 3 கோல்களை அடித்த எச்.சுரேஸ் ஆகியோர் தெரிவு செய்யப்பட்டனர்.

# பாகிஸ்தான் அணி வீரர்களை தொடரும் போட்டித்தடை

இவ்வருடத்தில் கிரிக்கெட் அரங்கில் சூதாட்டச் சர்ச்சை, வீரர்களின் மோசமான நடத்தை போன்ற சம்பவங்களால் வீரர்கள் நீக்கம், போட்டித் தடை தொடர்பில் பெரிதும் பேசப்பட்ட அணியாக பாகிஸ்தான் விளங்குகின்றது.

உலகிலுள்ள அனைத்து மக்களையும் இன, மத, மொழி வேறுபாடின்றி இணைக்கின்ற சக்தியும், வல்லமையும் வினையாட்டுக்கு உண்டு.

அதிலும் குறிப்பாக உதைபந்து, கிரிக்கெட் மற்றும் மெய்வன்மை விளையாட்டுகளுக்கும் அதில் ஈடுபடுகின்ற வீரர்களுக்கும் மக்கள் மத்தியில் அதிக வரவேற்பும் கிடைத்து வருகின்றது. இந்த நிலையில், வெற்றிக்காக வேண்டி அல்லது வேறு காரணங்களுக்காக வினையாட்டுகளின் போது வீரர்கள் மைதானத்திற்குள்ளேயும், வெளியேயும் ஒழுங்கீனமாக நடந்துகொள்வது, சூதாட்டச் சர்ச்சைகளில் சிக்குவது, வினையாட்டு சட்ட விதிமுறைகளை மீறி தன்னிச்சையான முறையில் செயற்படுவது போன்ற விடயங்கள் வினையாட்டு உலகில் தற்போது அதிகளவில் பேசப்பட்டு வருகின்றது. அதிலும் கிரிக்கெட் வினையாட்டில் இவ்வாறான சம்பவங்களுக்குப் பஞ்சமில்லை என்று சொல்லலாம். இதில் இந்தியா, பாகிஸ்தான், ஆஸ்திரேலியா போன்ற முக்கிய அணிகள் இவ்வாறான சம்பவங்களில் அதிக ஈடுபாடுடைய அணிகளாகவும் இருந்து வருகின்றமையை வரலாறுகள் சான்று பகர்கின்றன.

இந்த நிலையில், இவ்வருடத்தில் கிரிக்கெட் அரங்கில் சூதாட்டச் சர்ச்சை, வீரர்களின் மோசமான நடத்தை போன்ற சம்பவங்களால் வீரர்கள் நீக்கம், போட்டித் தடை தொடர்பில் பெரிதும் பேசப்பட்ட அணியாக பாகிஸ்தான் விளங்குகின்றது. இதில் கடந்த பெப்ரவரி மாதம் டுபாயில் நடைபெற்ற 2ஆவது பாகிஸ்தான் சுப்பர் லீக்-20 தொடரில் வினையாடிய பாகிஸ்தான் அணியின் 6 வீரர்கள் சூதாட்டத்தில் ஈடுபட்டமை மிகப் பெரிய சர்ச்சையை ஏற்படுத்தியிருந்ததுடன், அவ்வாறு குற்ற சாட்டுமுன்வைக்கப்பட்டு, குற்றவாளியாக இனங்காணப்பட்ட 2 முக்கிய வீரர்களுக்கு அந்நாட்டு கிரிக்கெட் சபை அண்மையில் தலா 5 வருடகால போட்டித் தடை விதித்திருந்தமை குறிப்பிடத்தக்கது. அதேபோன்று பாகிஸ்தான் அணியின் பிரதான பயிற்றுவிப்பாளரான மிக்கி ஆர்தரை பகிரங்கமாக ஊடகங்களில் விமர்சித்த குற்றத்திற்காக பாகிஸ்தான் அணியின் மற்றுமொரு அதிரடி நட்சத்திர வீரரான உமர் அகமலுக்கு 3 மாதகால போட்டித் தடை விதிக்க அந்நாட்டு கிரிக்கெட் சபை



கடந்த சில தினங்களுக்கு முன் நடவடிக்கை எடுத்திருந்தமை கிரிக்கெட் அரங்கில் பரவலாகப் பேசப்படுகின்ற தலைப்பாக மாறிவிட்டது.

பாகிஸ்தான் அணி கடந்த 2010ஆம் ஆண்டு இங்கிலாந்தில் சுற்றுப்பயணம் செய்து வினையாடியது. அப்போது லோர்ட்ஸ் மைதானத்தில் நடைபெற்ற டெஸ்ட் போட்டியின்போது, பாகிஸ்தான் அணியின் தலைவராகச் செயற்பட்ட சல்மான் பட மற்றும் வேகப்பந்துவீச்சாளர்களான மொஹமட் ஆமீர், மொஹமட் ஆசிப் ஆகியோர் கிரிக்கெட் சூதாட்டத்தில் ஈடுபட்டது கண்டுபிடிக்கப்பட்டது. இதனால் மூவருக்கும் ஐந்தாண்டுகள் தடை விதிக்கப்பட்டதுடன், சிறைத்தண்டனையும் வழங்கப்பட்டமை குறிப்பிடத்தக்கது.



## அணித் தெரிவில் புறக்கணிப்பு ; பாக்.வீரர் உயிரை மாய்க்க முயற்சி



அணியில் தெரிவு செய்ய மறுத்ததாலும், லஞ்சம் கேட்டதாலும் மனமுடைந்த இளம் பாகிஸ்தான் கிரிக்கெட் வீரர் மைதானத்தில் தற்கொலை முயற்சியில் ஈடுபட்டது பரபரப்பாகியுள்ளது.

குலாம் ஹைதர் அப்பாஸ் என்ற வலது கை வேகப்பந்து வீச்சாளர் லாகூர் நகர கிரிக்கெட் சங்க மைதானத்துக்குள் திரெனப் புகுந்தார்.

அங்கு முதல்தர கிரிக்கெட் போட்டி நடைபெற்று கொண்டிருந்த நேரத்தில்,

தன் உடல் மீது பெற்றோலை உஹ்றிகொண்ட அப்பாஸ், தற்கொலைக்கு முயன்றார். அங்கிருந்தவர்கள் உடனடியாக அவரை தடுத்து நிறுத்தி காப்பாற்றினார்கள். பின்னர் அப்பாஸ் கூறுகையில் -

அதிகாரிகள் தனக்கு ஏகப்பட்ட பொய் வாக்குறுதிகளை அளித்ததாகவும் லாகூர் அணிக்குத் தேர்வு செய்யப்படுவேன் என என்னை ஏமாற்றி வருவதாகவும் தெரிவித்துள்ளார்.

கிளப் போட்டிகளில் நன்றாக விளையாடினாலும், தான் ஏழை என்பதால் தன்னைப் புறக்கணிப்பதாகவும், அணிக்கு ஆட வேண்டுமென்றால் பணம் கொடுக்க வேண்டும் என அதிகாரிகள் வற்புறுத்துவதாகவும் அப்பாஸ் குற்றம் சாட்டியுள்ளார்.

இதன் காரணமாகவே விரக்தியடைந்து தற்கொலைக்கு முயன்றதாகவும், தனது புகார்களை பரிசீலிக்கவில்லையெனில், கடாபி மைதான வாயிலில் தீக்குளிப்பேன் என்றும் அவர் மேலும் அச்சுறுத்தியுள்ளார்.

## கெயிலின் புதிய சாதனை

ஒருநாள் போட்டிகளில் சிக்ஸர் விளாசுவதில் புதிய சாதனையை மேற்கிந்திய வீரர் கிறிஸ் கெயில் படைத்துள்ளார்.

இங்கிலாந்துக்கு சுற்றுப்பயணம் மேற்கொண்டுள்ள வெஸ்ட் மேற்கிந்திய அணி ஐந்து போட்டிகள் கொண்ட ஒருநாள் தொடரில் விளையாடி வருகிறது.

இதன் ஐந்தாவது போட்டியில் மற்கிந்திய வீரர் கிறிஸ் கெயில் 29 பந்தில் 40 ஓட்டங்களை விளாசினார்.

இதில் ஐந்து இமாலய சிக்ஸர்களும் அடங்கும். இதன் மூலம் சர்வதேச ஒருநாள் கிரிக்கெட் அரங்கில் 250 சிக்ஸர்கள் விளாசிய வீரர் என்ற புதிய மைல்கல்லை கெயில் எட்டினார். இதைச் செய்த மூன்றாவது வீரர்கெயில் ஆவார்.

இப்பட்டியலில் முன்னாள் பாகிஸ்தான் வீரரான அப்ரடி 351 சிக்ஸர்களுடன் முதலிடத்திலும், இலங்கையின் முன்னாள் வீரர் சனத் ஜெயசூர்யா 270 சிக்ஸர்களுடன் இரண்டாமிடத்திலும் உள்ளனர்.



# மஹிந்தர்

முன்னாள் ஜனாதிபதி மஹிந்த ராஜபக்ஷவை புலனாய்வுப் பிரிவுகள் தீவிரமாகக் கண்காணித்து வருகின்றன எனக் கூறப்படுகிறது. மஹிந்த ராஜபக்ஷ கடந்த சனியன்று திடீரென ஜப்பானுக்குப் புறப்பட்டுச் சென்றார். அவருடன், இரண்

# புலனாய்வுப் பிரிவுகளின் தீவிர கண்காணிப்பிலாம்

டாவது மகன் யோஷித ராஜபக்ஷவும் சென்றுள்ளார். திடீரென முன்னறிவிப்பின்றி மஹிந்த ராஜபக்ஷ புறப்பட்டுச் சென்றமையால் புலனாய்வுப் பிரிவுகள் உஷாரடைந்துள்ளனவாம். தனது ஆட்சிக்காலத்தில் வெளிநாடுகளில் பதுக்கிய

பணத்தை, அவர் வெளிநாடுகளில் திரட்டிய நிதியுதவி என்ற பெயரில் நாட்டுக்குள் கொண்டு வரக் கூடும் என்பதால் புலனாய்வுப் பிரிவுகள் தீவிர கண்காணிப்பில் இறங்கியுள்ளன என்று சில செய்தி ஏஜென்ஸிகள் தகவல் வெளியிட்டன.

# போதைவஸ்து விற்பனை செய்த 2 யுவதிகள் மற்றும் இருவர் கைது

## ஓட்டுமடத்தைச் சேர்ந்தவர்களாம்

யாழ்ப்பாணம், ஒக்.03 மாணிப்பாய்பொலிஸ்நிலைய குற்றத்தடுப்பு பிரிவுப் பொலிஸாரின் அதிரடி நடவடிக்கையில் ஹெரோயின் போதைப்பொருள் விற்பனையில் ஈடுபட்ட நால்வர் நேற்றுக் கைது செய்யப்பட்டுள்ளனர் என பொலிஸ் பொறுப்பதிக்காரி எச்.என்.டி.நாலக்க ஜெயவீர தெரிவித்தார். கைதான நால்வரும் யாழ்ப்பாணம் ஓட்டுமடம் பகுதியைச் சேர்ந்தவர்கள் என தெரிவிக்கப்பட்டுள்ளது. இவர்களில் இருவர் 26வயதுடைய யுவதிகள் எனப் பொலிஸார் தெரிவித்தனர். ஹெரோயின் விற்பனையில் ஈடுபடும் நபர்கள் தொடர்பில் அறிந்து கொண்ட பொலிஸார்

தாமும் ஹெரோயின் வாங்குபவர்கள் போல் பாசாங்கு செய்து சந்தேகநபர்களைக் கைது செய்திருந்தனர். அத்துடன் அவர்களின் உடைமையில் மறைத்து வைக்கப்பட்டிருந்த 10 கிராம் அளவில் 20 மேற்பட்ட சிறுமுடிச்சுக்களில் சுற்றி வைக்கப்பட்டிருந்த போதைப்பொருளையும் பொலிஸார் கைப்பற்றியுள்ளனர். மேலும் அவர்களிடம் இருந்து கைப்பற்றப்பட்ட தொலைபேசி மூலம் அவர்கள் யார் யாருக்கு விற்பனைக்கு வழங்கியிருந்தார்கள் என்பது தொடர்பிலும் புலன் விசாரணைகள் முன்னெடுக்கப்பட்டு வருகின்றன எனக் கூறப்பட்டது.

## புதுக்குடியிருப்பு...

(முதலாம் பக்கத் தொடர்ச்சி) சைக்கிளும் நேருக்கு நேர் மோதுண்டமையினாலேயே இந்த விபத்து ஏற்பட்டுள்ளது. சம்பவத்தில் புதுக்குடியிருப்பு கோம்பாவில் முதலாம் வட்டாரத்தைச் சேர்ந்த தேவராசாநிஷாந்தன் (வயது 21) என்பவரே உயிரிழந்துள்ளார். 'கப்' வாகனத்தை செலுத்திய சாரதி கைது செய்யப்பட்டுள்ளார். பொலிஸார் மேலதிக விசாரணைகளை மேற்கொண்டு வருகின்றனர். இந்த விபத்தில் படுகாயமடைந்த மேற்படி இளைஞர் ஆஸ்பத்திரியில் சேர்க்கப்பட்டு சிகிச்சை பலனளிக்காத நிலையில் உயிரிழந்தார். (உ)

## யாழ்.நகரில்...

(முதலாம் பக்கத் தொடர்ச்சி) இந்தியத்துணைத்துளவர் ஆநடராஜன் அங்கு பெருமிதத்துடன் தெரிவித்துள்ளார். மகாத்மா காந்தியின் 148 ஆவது ஜெயந்தி தினம் நேற்று யாழ்ப்பாணத்தில் உணர்வுப்புர்வமாக அனுஷ்டிக்கப்பட்டுள்ளது. அகில இலங்கை காந்தி சேவா சங்கமும், யாழ். இந்தியத்துணைத் தூதரகமும் இணைந்து ஏற்பாடு செய்த இந்த நிகழ்வு நேற்றுக் காலை யாழ். போதனா வைத்தியசாலைக்கு முன்பாக அமைந்துள்ள மகாத்மா காந்தியின் உருவச் சிலையடியில் இடம்பெற்றது. இந்த நிகழ்வில் பிரதம விருந்தினராகக் கலந்துகொண்டு உட்காங்களுக்குக் கருத்துத் தெரிவிக்கையிலேயே நடராஜன் மேற்கண்டவாறு தெரிவித்துள்ளார். அவர் மேலும் கூறுகையில் - யாழ். இந்தியத் துணைத் தூதரகம், அகில இலங்கை காந்தி சேவாசங்கத்தினருடன் இணைந்து யாழ்ப்பாணத்தில் காந்தி ஜெயந்தி தினத்தை ஒட்டி இரு நிகழ்வுகளை ஏற்பாடு செய்துள்ளது. மகாத்மா காந்தியின் பிறந்த தினத்தையொட்டி வருடா வருடம் நாம் யாழ். போதனா வைத்தியசாலைக்கு அருகிலுள்ள மகாத்மா காந்தியின் உருவச் சிலைக்கு மலர்மாலைமாலை அணிவித்து மரியாதை செலுத்துவது வழக்கம். மாலையில் யாழ்ப்பாணம் வீரசிங்கம் மண்டபத்தில் சாவதேச அஹிம்சை தின சிறப்பு நிகழ்வு ஏற்பாடு செய்யப்பட்டுள்ளது. இந்த நிகழ்வில் இந்தியாவிலிருந்து வருகை தந்துள்ள பட்டிமன்ற புகழ்பேராசிரியர் கு. ஞானசம்பந்தனுடன் யாழ்ப்பாணத்தைச் சேர்ந்த சிறந்த பேச்சாளர்களும் கலந்து சிறப்பிக்கவுள்ளனர். யாழ்ப்பாணம் போதனா வைத்தியசாலைக்கு முன்பாக அமைந்துள்ள இந்த வீதிக்கும் மகாத்மா காந்தி சாலை என்று தான் பெயருள்ளது. மகாத்மா காந்திக்கு உரிய மரியாதையைச் செலுத்த வேண்டியது ஒவ்வொரு குடிமகனுடையதும் கடமை - என அவர் மேலும் தெரிவித்தார்.

## மக்கள் விழிப்புணர்வு பெற்றுள்ளமையால்

# சிறுநீரகம் உட்பட உடலுறுப்புக்கள் தானம் கொடுப்பது அதிகரிப்பு!

கடந்த ஆண்டைவிட இந்த ஆண்டில் சிறுநீரக தானம் 75 சதவீதத்தால் அதிகரித்துள்ளதாக தேசிய சிறுநீரகக் கூழ்ப்பிரிப்பு மற்றும் சிறுநீரக மாற்று நிறுவனத்தின் இயக்குநர் வைத்தியர் ரத்னசிரி ஹேவகே தெரிவித்துள்ளார். மேற்படி சிறுநீரகங்கள் மூளைச்சாவு அடைந்தவர்களிடமிருந்து பெற்றுக்கொள்ளப்பட்டுள்ளனவாம் அவர் குறிப்பிட்டுள்ளார். 2016 ஆம் ஆண்டு 6 சிறுநீரகங்களே தானமாகப் பெற்றுக் கொள்ளப்பட்ட நிலையில், இந்த ஆண்டில் இதுவரை 19 சிறுநீரகங்கள் தானமாகப் பெற்றுக் கொள்ளப்பட்டன எனவும் அவர் கூறியுள்ளார். முன்னர் போல அல்லாமல் உடலுறுப்புக்களைத் தானமாக வழங்குவது குறித்து மக்கள் தற்போது விழிப்புணர்வைப் பெற்றுள்ளன என அவர் குறிப்பிட்டுள்ளார்.

பிட்டுள்ளார். இதன் காரணமாகவே அதிக எண்ணிக்கையான சிறுநீரகங்களைத் தானமாகப் பெற்றுக் கொள்ள முடிந்துள்ளதாகவும் அவர் சுட்டிக்காட்டியுள்ளார். உடலுறுப்புக்களைத் தானமாக வழங்க முன்வந்த குடும்பத்தவர்களை தாம் பாராட்டுகிறார் என அவர் மேலும் தெரிவித்துள்ளார்.

## ஆயுதங்கள்...

(முதலாம் பக்கத் தொடர்ச்சி) அகழ்வு பணிக்கு முல்லைத்தீவு நீதிமன்றில் அனுமதி பெறப்பட்டது. முல்லைத்தீவு மாவட்ட நீதிபதி எஸ்.எம்.எஸ்.சமீன் முன்னிலையில் நேற்று மாலை 4.20 மணியளவில் அகழ்வுப்பணிகள் ஆரம்பிக்கப்பட்டன. இராணுவம், விசேட அதிரடிப் படை, புதுக்குடி யிருப்பு பொலிஸார் ஆகிய தரப்பினர் இணைந்து இந்த அகழ்வுப் பணியை முன்னெடுத்தனர். சுமார் 16 அடி ஆழத்துக்குத் தோண்டப்பட்ட போதும் எந்தவித பொருள்களும் கிடைக்காத நிலையில் அகழ்வுப் பணி நிறுத்தப்பட்டது. புதுக்குடியிருப்புப் பகுதியிலும் இதேபோன்று அகழ்வுக்கு அனுமதி பெறப்பட்டு இருந்தும் நேற்று நேர மின்மை காரணமாக அதனை பிறிதொரு தினத்தில் மேற்கொள்வதாக நீதிவாணிபம் விண்ணப்பிக்கப்பட்டுள்ளது. (முன்னர் வந்த செய்தி 6ஆம் பக்கத்தில்)

## சாங்கம்...

(முதலாம் பக்கத் தொடர்ச்சி) இந்த நிகழ்வில் முன்னாள் சாங்க பணிப்பாளர் நாயகம் சுலாநந்த பெரே ராவும் கலந்து கொண்டிருந்தார் என சாங்க ஊகப் பிரிவு குறிப்பிட்டுள்ளது. சிரேஷ்ட பொது நிர்வாக அதிகாரியான பி.எஸ்.எம் சார்ள்ஸ் இதற்கு முன்னர் மட்டக்களப்பு மாவட்ட அரசு அதிபராகப் பணியாற்றினார் என்பது குறிப்பிடத்தக்கது. (உ)

## பிக்குமாரின்...

(முதலாம் பக்கத் தொடர்ச்சி) நேற்றுப் பிற்பகல் காலி, தங்கை தர ஸ்ரீ ஜயவர்த்தனராம விகாரையில் இடம்பெற்ற புத்த பிராணின்திருவுருவச் சிலையைத் திறந்து வைக்கும் நிகழ்வில் உரையாற்றும் போதே ஜனாதிபதி மைத்திரிபால சிறிசேன மேற்கண்டவாறு தெரிவித்தார். எல்லாவற்றையும் விட நாட்டின் பண்பாடு வலுவானதென தெரிவித்த ஜனாதிபதி, அது தொடர்பில் அனைவரும் புரிந்துணர்வுடன் செயற்பட வேண்டும் எனக் கூறினார். விகாரைக்கு விஜயம் செய்த ஜனாதிபதி வழிபாடுகளில் ஈடுபட்டு, நிகழ்வில் கலந்துகொண்ட மையுடன், வண. பல்லன்வெல சுமேதவாங்கு தேரருக்கு நினைவுப் பரிசொன்றையும் வழங்கினார். தேரரால் ஜனாதிபதிக்கு நினைவுப் பரிசு வழங்கப்பட்டது. வண. கொட்டுகொட தம்ம வாச தேரர், வண. எகொடமுல்லை அமரமோலி தேரர் உள்ளிட்ட தேரர்களும் அமைச்சர் வஜிர அபேவர்த்தன, தென் மாகாண ஆளுநர் ஹேமகுமார நாணயக்கார, முதலமைச்சர் அன் விஜேலால் டி சில்வா உள்ளிட்ட மக்கள் பிரதிநிதிகளும் நிகழ்வில் கலந்து கொண்டனர். (உ)

## சிங்களம்...

(முதலாம் பக்கத் தொடர்ச்சி) முன்னாள் எம்.பியுமான வண. அக்மீமன தயாரத்தன தேரர் நேற்றுக் கைது செய்யப்பட்டார். அவரை எதிர்வரும் 9ஆம் திகதி வரை விளக்கமறியலில் வைக்கும்படி மவுண்டலவேனியா நீதிவான் நீதிமன்றம் உத்தரவிட்டது. 31 ரோஹிங்கியா அகதிகள் தங்கியிருந்த வீட்டின் மீது கடந்த 26ஆம் திகதி நடத்தப்பட்ட தாக்குதல்தொடர்பில் வாக்குமூல மளிப்பதற்காக கொழும்பு குற்றத்தடுப்புப் பிரிவுக்கு சமூகமளிக்கும்படி அவர்கேட்கப்பட்டிருந்தார். அதனடிப்படையில் நேற்றுக் காலை அங்கு அவர் சமூகம் தந்த போதே வாக்குமூலம் பெறப்பட்டு பின்னர் கைது செய்யப்பட்டார். நுகேகொடையைச் சேர்ந்த ரவீந்திர வர்ணஜித் பெரேரோ (வயது 40) என்பவரும் நேற்று இந்தச் சம்பவம் தொடர்பில் கொழும்பு குற்றத்தடுப்புப் பிரிவில் சரணடைந்தமையை அடுத்து கைது செய்யப்பட்டார். இந்தச் சம்பவம் தொடர்பாக ஏற்கனவே ஆறு பேர் கைது செய்யப்பட்டுள்ளமை தெரிந்ததே. (உ)

## தாதியர் பதவிக்கு விண்ணப்பிக்கலாம்

யாழ்ப்பாணம், ஒக்.03 உயர்தர பரீட்சையில் 3 பாடங்களில் சித்தியடைந்தவர்களும், சாதாரண தரப்பரீட்சையில் 6 பாடம் சித்தியடைந்தவர்களும் தாதியர்களுக்கு விண்ணப்பிக்க முடியும் என தெரிவித்துள்ளது. விண்ணப்பிக்கவிரும்புவர்கள் அரசு தாதியர் உத்தியோகத்தர் சங்கத்தின் வடமாகாண இணைப்பாளரும், உப தலைவருமான பாலசிங்கம் சிவயோகத்துடன் தொடர்பு கொள்ளுமாறு கேட்டுக்கொள்ளப்பட்டுள்ளனர். வடமாகாணத்தில் உயர்தர பரீட்சையில் உயிரியல் மற்றும் கணிதம் உட்பட 3 பாடங்களில் சித்தியடைந்தவர்களும், சாதாரண தரப்பரீட்சையில் தமிழ், கணிதம்,

ஆங்கிலம் மற்றும் விஞ்ஞானம் உள்ளிட்ட 6 பாடங்களில் சித்தியடைந்தவர்களும் தாதியர் பயிற்சிக்கு விண்ணப்பிக்கலாம் என குறிப்பிடப்படுகின்றது. தாதியராக விரும்புவர்கள் யாழ். போதனா வைத்தியசாலை தாதிய சங்கத் தலைவர் பாலசிங்கம் சிவயோகத்தை 0713 526234 என்ற தொலைபேசி இலக்கத்துடனும், shivajokam@gmail.com என்ற மின்னஞ்சல் முகவரியூடாகவும் தொடர்பு கொண்டு விண்ணப்பங்களை அனுப்பி வைக்க முடியும் என தெரிவிக்கப்படுகின்றது. குறிப்பாக 18 வயது முதல் 28 வயதுடைய - தாதிய பயிற்சிக்கு விண்ணப்பிக்க விரும்பியவர்கள் - தங்களது விண்ணப்பங்களை அனுப்பி வைக்குமாறும் அவர் மேலும் கேட்டுக்கொண்டுள்ளார்.

## அர்ஜன்...

(முதலாம் பக்கத் தொடர்ச்சி) இருவருக்கும் வெளிநாட்டு பயணங்களை மேற்கொள்ள தடை செய்து உத்தரவு பிறப்பிக்கப்பட்டுள்ளது. மத்திய வங்கி பிணை முறி உழுவ்தொடர்பாக இவர்களுக்கு எதிராக ஜனாதிபதி ஆணைக்குழு விசாரணைகள் நடைபெற்று வருவது தெரிந்ததே. (உ)

## தலைமறைவாகி...

(முதலாம் பக்கத் தொடர்ச்சி) சம்பந்தப்பட்ட பிரிவுக்கு வருகை தரவில்லை. அது குறித்து அவர் அறிவித்த லும் தரவில்லை. அதனால் அவரைத் தேடிக் கண்டுபிடித்து கைது செய்வதற்கு இரு பொலிஸ் குழுக்கள் களத்தில் இறக்கப்பட்டுள்ளன எனத் தெரிவிக்கப்படுகின்றது. மியன்மாரின் ரோஹிங்கியா அகதிகளுக்கு எதிராக கடந்த 26 ஆம் திகதி ஆர்ப்பாட்டம் மேற்கொண்டமை தொடர்பில் வண. அக்மீமன தயாரத்தன தேரர் மற்றும் வண. அரம்பேபொல ரத்தன சார தேரர் ஆகியோர் வாக்குமூலம் பெறகொழும்பு குற்றப் பிரிவுக்கு நேற்று அழைக்கப்பட்டிருந்தனர். வாக்குமூலம் அளித்த வண. அக்மீமன தயாரத்தன தேரர் கைது செய்யப்பட்டார். இருப்பினும், வண. அரம்பேபொல ரத்தன சார தேரர் வருகை தராது தவிர்த்து கொண்டுள்ளார் எனவும் - அவர் வராதமைக்கான காரணம் கூட அறிவிக்கப்படாதுள்ளதாகவும் பொலிஸார் தெரிவித்துள்ளனர். இதனால், இவரைத் தேடிக் கைது செய்து, நீதிமன்றத்தில் தாங்கள் ஆஜர்படுத்தவுள்ளனர் எனப் பொலிஸ் உயர் அதிகாரி யொருவர் தெரிவித்துள்ளார். (உ)

## கூட்டாட்சி

(முதலாம் பக்கத் தொடர்ச்சி) பாடசாலை மாணவர்களுக்கான 'சுரேக்ஷா' காப்புறுதித் திட்டத்தை ஆரம்பித்து வைக்கும் நிகழ்வு பிரதமரின் அலரி மாளிகையின் நேற்று இடம்பெற்றது. அந்த நிகழ்வில் ஜனாதிபதி மைத்திரிபால சிறிசேனவும் பிரதமர் ரணில் விக்கிரமசிங்கவும் இணைந்து அந்தத் திட்டத்தை ஆரம்பித்து வைத்தனர். அந்த நிகழ்வில் உரையாற்றும் போதே பிரதமர் ரணில் விக்கிரமசிங்க மேற்படி விடயத்தைச் சுட்டிக் காட்டினார். "ஐக்கிய அரசு ஒன்றை நிறுவும் எமது தீர்மானத்தைப் பலர் அப்போது தவறான முயற்சி என விமர்சித்தார்கள். ஆனால் இந்தக் கூட்டாட்சி மூலமே பல நல்ல காரியங்களை எட்ட முடிந்தது. பல பிரச்சினைகளுக்கு ஒன்றிணைந்து முகம்கொடுத்து அவற்றை வெற்றிகரமாகத் தாண்ட முடிந்தது. 45 லட்சம் மாணவர்களுக்குப் பெரும் நன்மை பயக்கும் இந்தத் காப்புறுதித் திட்டம் கூட இந்தக் கூட்டாட்சி இணைவினால்தான் சாத்தியமாயிற்று. பொருளாதார நெருக்கடியில் சிக்குண்டிருந்த நாட்டை இந்தக் கூட்டாட்சியால்தான் ஓரளவு மீட்க முடிந்தது - என்றார் பிரதமர். அதை ஆமோதிப்பவர் போல ஜனாதிபதியும் உரையாற்றினார். இந்த நிகழ்வில் பெரும் எண்ணிக்கையிலான பிக்குகளும் பிக்கு மாணவர்களும் மற்றும் பாடசாலை மாணவர்களும் பங்குபற்றினர். (உ)

# தன்னிறைவுப் பொருளாதாரக் கட்டமைப்பு புலிகள் காலத்தில் இருந்தது: இன்றில்லை!

## அமைச்சர் அனந்தி சசிதரன் சுட்டிக்காட்டு

யாழ்ப்பாணம், ஒக்.03  
புலிகள் காலத்தில் காணப்பட்ட தன்னிறைவுப் பொருளாதாரம் இன்றில்லை என்று தெரிவித்திருக்கிறார் வடமாகாண மகளிர் விவகார அமைச்சர் அனந்தி சசிதரன்.

புலிகள் காலத்தில் காணப்பட்ட தன்னிறைவுப்பொருளாதாரம் இன்று இல்லாமல் போயுள்ளமையே எமது சமூகம் பொருளாதார ரீதியில் எதிர் கொண்டுவரும் சவால்களுக்குக் காரணமாகும் என தொழில்துறை ஆராய்சி மற்றும் அபிவிருத்தி குழு மத்தின் பிரதம நிறைவேற்று அதிகாரி தலைமையிலான குழுவினருடனான சந்திப்பின் போது வட

மாகாண மகளிர் விவகார அமைச்சர் திருமதி அனந்தி சசிதரன் குறிப்பிட்டுள்ளார்.

எமது சமூகம் தற்போது எதிர் கொண்டுவரும் பொருளாதாரப் பிரச்சினைகளின் அடிப்படைக் காரணங்கள் தொடர்பாகவும் அதிலிருந்து எவ்வாறு எமது மக்களை மீட்டெடுப்பது என்பது தொடர்பாகவும் ஆய்வுகளை மேற்கொண்டுள்ள தொழில் துறை ஆராய்சி மற்றும் அபிவிருத்தி குழு மத்தின் அமைச்சர் அனந்தி சசிதரனைச் சந்தித்துக் கலந்துரையாடல் நடத்தியிருந்தனர்.

மகளிர் விவகார அமைச்சரின் அலுவலகத்தில் கடந்த வெள்ளிக்

கிழமை நடைபெற்ற இந்தக் கலந்துரையாடலில், அந்தக் குழுமத்தினர் தமது ஆய்வு தொடர்பாக விளக்கிக் கூறியமையுடன், அதனை நடைமுறைப்படுத்தி எமது மக்களைப் பொருளாதார நெருக்கடிகளில் இருந்து மீட்டெடுப்பதற்கு ஒத்துழைப்பை வழங்குமாறும் அமைச்சரிடம் வேண்டுகோள் விடுத்திருந்தனர்.

இந்த விடயத்தை வட மாகாண முதல்வரின் கவனத்திற்குக் கொண்டு சென்று அதற்குரிய வழி வகைகள் பற்றித் தாம் ஆராய்வார் என அவர்களிடம் தெரிவித்தார் மகளிர் விவகார அமைச்சர் அனந்தி சசிதரன். (உ)



## அச்சுவேலி சரஸ்வதி பாடசாலைக்கு ரூ. 15 லட்சத்துக்கு உபகரணங்கள்

டி.எஸ்.சேனநாயக்க பழைய மாணவர்கள் சிறுவர் தினத்தை முன்னிட்டு வழங்கினார்



சர்வதேச சிறுவர் தினத்தை முன்னிட்டு அச்சுவேலி சரஸ்வதி வித்தியாலய சமூகத்துக்கு 15 லட்சம் ரூபா பெறுமதியான கற்றல் உபகரணங்கள் நேற்றுமுன்தினம் வழங்கப்பட்டன.

52 ஆவது படைப்பிரிவின் கட்டளை அதிகாரி மேஜர் ஜெனரல் அருணவன்னியாராச்சியின் நேரடி செயற்றிட்டத்தின் கீழ் இந்தப் பாடசாலை தெரிவுசெய்யப்பட்டிருந்தது. கல்லூரியின் முதல்வர் அருள்ஜோதி தலைமையில் இடம்பெற்றிருந்த இந்த நிகழ்விற்கு டி.எஸ்.சேனநாயக்க கல்லூரியின் அதிபர் ஆர்.எம்.எம்.ரத்நாயக்க மற்றும் அவரது பாரியார், அவர்களுடன்

இணைந்து பழைய மாணவர் சங்கத்தினர் கலந்துகொண்டு பாடசாலை மாணவர்களுக்கான கற்றல் உபகரணங்களை வழங்கினர்.

வறுமைக்கோட்டுக்கு உட்பட்ட மாணவர்கள் 10 பேருக்கு சைக்கிள்களும், பாடசாலை அலுவலகத்திற்கும் மாணவர்களின் கற்றல் செயற்பாட்டுக்கு மென 5 கணினித் தொகுதிகளும், ஒரு தொகுதி விளையாட்டு உபகரணங்கள், சங்கீத உபகரணங்கள், பாடசாலை உபகரணங்கள், 10 மின்விசிறித் தொகுதிகள், ஆசிரியர்களுக்கு சமையல் உபகரணங்கள், அத்துடன் பாடசாலையை அழகுபடுத்துவதற்கு

கென 8 லீற்றர் பெயின்ட் வாளிகள் உட்பட 15 லட்சம் ரூபா பெறுமதியான பொருள்கள் டி.எஸ்.சேனநாயக்க கல்லூரியின் முதல்வர் மற்றும் பழைய மாணவர்களால் பாடசாலை நிர்வாகத்திடம் கையளிக்கப்பட்டன.

இந்த விழாவுக்கு சிறப்பு விருந்தினராக யாழ்.மாவட்ட கட்டளைத் தளபதி மேஜர் ஜெனரல் தர்ன ஹெட்டி யாராச்சி, பாடசாலை நலன்விரும்பிகள், பழைய மாணவர்கள், பெற்றோர் எனப் பலர் கலந்துகொண்டனர். இறுதியில் பாடசாலை மாணவர்களின் கலை கலாசார நிகழ்வுகளும் இடம்பெற்றிருந்தன. (இ)

## படை முகாமில் ராணுவ சிப்பாயின் சடலம் மீட்பு



முல்லைத்தீவு, ஒக்.03  
முல்லைத்தீவு - மணலாறு பிரதான வீதி சந்தி தரைப்படை முகாமில் இராணுவச் சிப்பாய் ஒருவரின் சடலம் நேற்றுக் காலை மீட்கப்பட்டுள்ளது.

இந்தச் சடலம் முல்லைத்தீவு மாவட்ட வைத்தியசாலையில் பிரேத பரிசோதனைக்காக வைக்கப்பட்டுள்ளது என வைத்தியசாலைத் தகவல்கள் குறிப்பிடுகின்றன.

சம்பவம் தொடர்பில் முல்லைத்தீவு பொலிஸார் மேலதிக விசாரணைகளை மேற்கொண்டுள்ளனர்.

## சாவகச்சேரியில் 'முழுநிலா' கலைவிழா

வடமாகாண கல்வித் திணைக்களத்தின் அனுசரணையுடன் தென்மராட்சி கல்வி வலயம் நடத்தும் முழுநிலா கலைவிழா நாளையன்று தினம் வியாழக்கிழமை காலை 8.30 மணிக்கு சாவகச்சேரி கலாசார மண்டபத்தில் இடம்பெறவுள்ளது.

தென்மராட்சி வலயக் கல்விப் பணிப்பாளர் சு.சுந்தரசிவம் தலைமையில் இடம்பெறவுள்ள இந்த நிகழ்வில் பிரதம விருந்தினராக வடமாகாண கல்வி அமைச்சர் கலாநிதி க.சர்வேஸ்வரன் கலந்துகொள்ளவுள்ளார்.

சிறப்பு விருந்தினராக வடமாகாண கல்விப் பணிப்பாளர் செ.உதயகுமாரும் கௌரவ விருந்தினராக இலங்கை மனித உரிமைகள் அமைப்பைச் சேர்ந்த வை.சிவராசாவும் கலந்துகொள்வர். (இ)



'அரசமைப்பு மாற்றம் தொடர்பான சமகால நிலை' எனும் கருப் பொருளிலான கருத்தமர்வு யாழ். முகாமையாளர் சம்மேளனத்தில் நேற்றுமுன்தினம் நடைபெற்றபோது எடுக்கப்பட்ட படங்கள். வடக்கு மாகாண எதிர்க்கட்சித் தலைவர் சி.தவராசா விளக்கவுரை நிகழ்த்தினார்.

## முதல் டெஸ்டில் 2ஆவது இன்னிங்ஸில் பாகிஸ்தான் அணியும் கவிழ்ந்து கொட்டுண்ட 21 ஓட்டங்களால் இலங்கை 'திரில்' வெற்றி

பாக். துடுப்பாட்டத்தை கூண்டோடு பந்தாடிய ஹேரத்தின் சுருள்



அபுதாபியில் இலங்கை - பாகிஸ்தான் அணிகளுக்கிடையிலான முதலாவது டெஸ்ட் போட்டியில் 21 ஓட்டங்களால் இலங்கை 'திரில்' வெற்றிபெற்றுள்ளது. இரண்டாவது இன்னிங்ஸில் ஆடுகளம் பந்துவீச்சாளர்களுக்கு சாதகமாக மாற, இலங்கை அணிகவிழ்ந்து கொட்டுண்டது போலவே பாகிஸ்தான் அணியும் வெறும் 114 ஓட்டங்களுக்குள் சுருள், பரபரப்பான இறுதி நேர ஆட்டத்துடன் இலங்கை வெற்றி வாகை கூடியது. இந்த ஆட்டத்தில் நாணயச் சுழற்சியில் வெற்றி பெற்று துடுப்பெடுத்தாடிய இலங்கை அணி முதலாவது இனிங்ஸில் 419

ஓட்டங்களைப் பெற்று சகல விக்கெட்டுகளையும் இழந்தது. பதிலுக்குத் துடுப்பெடுத்த பாகிஸ்தான் அணி அனைத்து விக்கெட்டுகளையும் இழந்து 422

ஓட்டங்களைப் பெற்றது. இரண்டாவது இன்னிங்ஸை நேற்று முன்தினம் ஆரம்பித்த இலங்கை அணி 138 ஓட்டங்களைப் பெற்று சகல விக்கெட்டுக்களையும் இழந்தது. இந்நிலையில், 136 என்ற இலக்கை நோக்கி விளையாடிய பாகிஸ்தான் அணி சகல விக்கெட்டுக்களையும் இழந்து 114 ஓட்டங்களை மத்திரமே பெற்றது. இதன்போது பந்து வீச்சில் 6 விக்கெட்டுக்களை ரங்கன ஹேரத்தின் கைப்பற்றினார். அதன்படி இப்போட்டியில் ரங்கன ஹேரத் மொத்தமாக 11 விக்கெட்டுகளை வீழ்த்தியுள்ளார்.

முதல் இன்னிங்ஸில் 93 ஓட்டங்களுக்கு 5 விக்கெட்டுக்களை வீழ்த்திய அவர், இரண்டாவது இன்னிங்ஸில் 43 ஓட்டங்களுக்கு பாகிஸ்தானின் 6 விக்கெட்டுக்களைச் சுருட்டினார். டில்லுவான் பெரோ கடைசி விக்கெட்டை வீழ்த்தினாராயினும், அந்தப் பந்து

**தேவை**

**செய்தியாளர்கள்/உதவி ஆசிரியர்கள்/பயிலுநர் உதவி ஆசிரியர்கள்**

'காலைக்கதிர்' நாளிதழில் அனுபவம் மிக்க ஆசிரிய பீட அலுவலர்களுடன் இணைந்து பணியாற்றக் சுவடியதரப்பான செய்தியாளர்கள், பயிலுநர் செய்தியாளர்கள், உதவி ஆசிரியர்கள், பயிலுநர் உதவி ஆசிரியர்கள் பதவிகளுக்கு இடமுண்டு.

செய்தித்துறையில் உணக்கமுடையோர் மட்டும் தொடர்பு கொள்ளவும். அனுபவம், திறமை, ஈடுபாடு, பாங்களிப்பு, மேலதிக மொழித்திறமை ஆகியவற்றின் அடிப்படையில் வேதனம் பேசித் தீர்மானிக்கலாம்.

இத்துறையில் புதியவர்களும் விண்ணப்பிக்கலாம். அத்தகையோருக்குத் தகுந்த பயிற்சி அளிக்கப்படும்.

**தொடர்பு கொள்க:**  
**'காலைக்கதிர்' முகாமையாளர்.**  
தொலைபேசி இல: 077 668 7760 30, கல்லூரி வீதி, யாழ்ப்பாணம்.

செல்லாத பந்தாக அறிவிக்கப்பட்ட, பாகிஸ்தானின் அந்த கடைசி விக்கெட்டை வீழ்த்தும் வாய்ப்பும் ரங்கன ஹேரத்துக்குக் கிட்டியது. அந்த விக்கெட்டு போட்டி ஆட்டங்களில் நானூறாவது விக்கெட்டை வீழ்த்தினார் அவர். இதுகை சுருள் பந்து வீச்சாளர் ஒருவர் இந்த இலக்கை எட்டியமை இதுவே முதல் தடவை. ரங்கன ஹேரத்தின் பந்து வீச்சுச் சுருளுக்கு இசைந்து ஆடுகளமும் திள் திருப்பங்களையும் எகிறல்களையும் பதிவுகளையும் கொடுக்க, அதற்குத்தாக்குப் பிடிக்க முடியாமல் பாக். துடுப்பாட்ட வீரர்கள் களத்தில் நடனமாட வேண்டியவர்களாயினர். ஐக்கிய அரபு இராச்சியத்தின் அபுதாபியில் நடைபெற்று வரும் 2 ஆட்டங்களைக் கொண்ட டெஸ்ட் போட்டியில் முதலாவது தொடர்பில் இலங்கை அணி 21 ஓட்டங்களால் பாகிஸ்தான் அணியை வெற்றி கொண்டுள்ளது.



'சொலிடாரிடி சென்றர்' எனும் சட்ட உதவி அலுவலகம் யாழ். கச்சேரி நல்லூர் வீதியில் இந்தியன் இல்லத்திற்கு அருகாமையில் நேற்று அங்குராப்பணம் செய்து வைக்கப்பட்ட போது...

## முன்னாள் போராளி சத்தியா இந்தோனேஷியாவில் மரணம்

தமிழீழ விடுதலைப்புலிகளின் மணலாறு மாவட்ட கட்டளைத்தளபதி குமரனின் மனைவியும் மாலதி படையணிப் போராளியும், போராளிப் படைப்பாளியுமான சத்தியா இந்தோனேஷியாவில் அகதிதஞ்சம் புகுந்திருந்த வேளையில் உயிரிழந்துள்ளார். 2009 இறுதிப்போரில் தளபதி குமரன் இராணுவத்திடம் சரணடைந்து பின்னர் காணாமல் போயிருந்த நிலையில், ஒரு குழந்தையின் தாயான சத்தியா தனது குழந்தையுடன் கடல் மார்க்கமாக நாட்டை விட்டு வெளியேறியிருந்தார். கடற் பயணத்தின் போது இந்தோனேஷியக் காவல் துறையால் கைது செய்யப்பட்டு அகதிகள் முகாமில் தடுத்து வைக்கப்பட்டிருந்த நிலையிலேயே சத்தியா உயிரிழந்துள்ளார். ஈழத்து இலக்கியப் படைப்பாளியும், போராளியுமான சத்தியா மாலதி படையணியில் இருந்தவர் என்பது குறிப்பிடத்தக்கது.

**தேவை**

**அலுவலக உதவியாளர்கள்**

அலுவலக உதவியாளர்கள் தேவை. வேதனம் பேசித் தீர்மானிக்கலாம். நாளிதழின் செயற்பாடுகளோடு கூறுசுறுப்பாகச் சேர்ந்து பணியாற்றக் சுவடியவர்களுக்கு முன்னுரிமை வழங்கப்படும்.

**தொடர்பு கொள்க:**  
**முகாமையாளர், 'காலைக்கதிர்'**  
தொலைபேசி இல: 077 668 7760 30, கல்லூரி வீதி, யாழ்ப்பாணம்.

**தேவை**

**மேற்பார்வைப்பாளர்**

நிறுவனம் ஒன்றின் பணிகளை மேற்பார்வை செய்து, ஊழியர்களை உணக்கப்படுத்தி, நிறுவன நடவடிக்கையை முன்னெடுப்பதில் ஆர்வமுள்ளவர்கள் விண்ணப்பிக்கலாம். மேலதிக மொழித்தேர்ச்சி, அனுபவம் ஆகியவற்றுக்கு அமைய வேதனம் தீர்மானிக்கப்படும்.

**தொடர்பு கொள்க:**  
**'காலைக்கதிர்' முகாமையாளர்.**  
தொலைபேசி இல: 077 668 7760 30, கல்லூரி வீதி, யாழ்ப்பாணம்.